

دفاع عقیدہ توحید رد عقیدہ تثلیث

(عیسائی عالم پائٹر نوید ملک کی کتاب ”روح اللہ“ کا تحقیقی جواب)

www.KitaboSunnat.com



تالیف
محمد حسین میمن



اسلامک میسج آرگنائزیشن



معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مَجْلِسُ التَّحْقِيقِ الْإِسْلَامِيِّ کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

خاور ریشہ

دفاع عقیدہ توحید رد عقیدہ تثلیث

(میسائی عالم پائٹر نوید ملک کی کتاب ”روح اللہ“ کا تحقیقی جواب)

تالیف:

محمد حسین میمن

(ہدایت: اسلامک میسج آرگنائزیشن و ادارہ تحفظ حدیث فاؤنڈیشن)

نظر ثانی

شیخ خاور رشید بٹ

(استاد اسلامک یونیورسٹی الحمدیہ لاسور)

(انچارج سیرت سیکشن ادارہ حقوق النساء و یانفیر فاؤنڈیشن)

اسلامک میسج آرگنائزیشن
(ادارہ تحفظ حدیث فاؤنڈیشن)



جملہ حقوق بحق مصنف محفوظ ہیں

دفاع عقیدہ توحید رد عقیدہ تثلیث

تالیف : محمد حسین مہمن

ناشر : اسلامک میسج آرگنائزیشن

کمپوزنگ: پرنٹنگ :
0122 342 1149
گرافکس

اشاعت اول : ۲۰۱۳

Web: www.islamicmsg.org

Email: info@islamicmsg.org

Facebook: [islamicmessageorganization](https://www.facebook.com/islamicmessageorganization)



تقریظ

جناب مسیح علیہ السلام ۴-۸ ق م کے دوران معجزانہ طور پر پیدا ہوئے اور بقول بائبل تیس برس کی عمر میں تبلیغ شروع کی۔ (لوقا ۳: ۲۳)

ان کی پیش کردہ مذہب اور دین کو مسیحیت، عیسائیت، نصرانیت اور کرسچینٹی (Christianity) کے نام سے یاد کیا جاتا ہے۔

جناب مسیح علیہ السلام خود یہودی تھے اور انہی کی اصلاح کے لیے مبعوث ہوئے۔ نیز انہوں نے نئی شریعت پیش نہیں کی بلکہ تورات کو ہی اپنا دستور العمل قرار دیا۔ (متی ۵: ۱۷، ۱۰: ۵-۶، متی ۱۵: ۲۳)

لیکن بعد میں ان کے نام کو استعمال کر کے پوری دنیا کو اپنا مدعو قرار دیا جو سراسر بائبل کے خلاف ہے۔

جناب مسیح علیہ السلام چونکہ اصولی طور پر ایک نبی، پیغمبر اور رسول تھے، خدا یا خدا کے بیٹے نہ تھے اس لیے ان کی دعوت بھی دیگر انبیاء کی طرح ہی کھری اور سیدھی تھی۔ سو انہوں نے اللہ تعالیٰ کی وحدانیت اور توحید کا پرچار کیا۔ (متی ۴: ۱۱-۱۰)، مرقس ۲۱: ۳۰-۲۸، لوقا ۱۰: ۲۵-۲۸)

اعمال اور شریعت کی پابندی ضروری قرار دی۔ (لوقا ۶: ۴۶-۴۹)، متی ۱۹: ۱۶-۲۱، متی ۱۵: ۱۹) گناہ ہو جانے کی صورت میں اللہ تعالیٰ سے معافی مانگنے اور توبہ کرنے پر زور دیا۔ (لوقا ۱۵: ۳-۳۲، متی ۴: ۱۷)

لیکن قرآن مجید چونکہ پہلی کتابوں کا محافظ اور ان کی اصل تعلیم سامنے لانے والا ہے سو اس نے جناب مسیح علیہ السلام کی اسی مزکورہ بالا تعلیم کو ہی اصل قرار دیا جبکہ یہودی النسل پولوس جو جناب مسیح علیہ السلام کا ہم عصر تھا لیکن آپس میں ملاقات نہ ہو سکی، مسیح اور ان کے پیروکاروں کا سخت دشمن تھا۔ ۳۸ء کو دمشق جاتے میں اس نے کہانی گھڑی اور



مسیحیت کا لبادہ اوڑھ لیا۔ (رسولوں کے اعمال ۹: ۳-۷)

اس نے جناب مسیح علیہ السلام کی حقیقی تعلیم کو فلسفیانہ رنگ اور بت پرست اقوام کو راغب کرنے کے لیے تبدیلی کی بنیاد رکھی۔ سو خود کست ہے:

”میں نے خدا کے فضل کے موافق جو مجھے دیا گیا عقل مند معمار کی مانند نیور کھی

اور دوسرا اس پر غمارت اٹھاتا ہے“ (۱- کرنتھیوں ۱۳: ۱۰)

لہذا اس کام کے لیے جھوٹ اور منافقانہ روش کو اختیار کیا اور نہایت بودی دلیل کو سہارا بنایا۔ لکھتا ہے:

”میں یہودیوں کے لیے یہودی بنانا کہ یہودیوں کو کھینچ لاؤں اور جو لوگ شریعت کے ماتحت ہیں ان کے لیے میں شریعت کے ماتحت ہوتا کہ شریعت کے ماتحتوں کو کھینچ لاؤں اگرچہ خود شریعت کے ماتحت نہ تھا، کمزوروں کے لیے کمزور بنانا کہ کمزوروں کو کھینچ لاؤں میں سب آدمیوں کے لیے سب کچھ بنا ہوا ہوں تاکہ کسی طرح سے بعض کو بچاؤں۔“ (۱- کرنتھیوں ۹: ۲۰-۲۲)

دوسری جگہ یوں کہتا ہے:

”اگر میرے جھوٹ کے سبب سے خدا کی سچائی اس کے جلال کے واسطے زیادہ ظاہر ہوئی تو پھر کیوں گنہگار کی طرح مجھ پر حکم دیا جاتا ہے اور ہم کیوں برائی نہ کریں تاکہ بھلائی پیدا ہو۔“ (رومیوں ۳: ۷-۸)

اس شخص کی فراہم کردہ بنیادوں پر موجودہ مسیحیت کھڑی ہے۔ یہی وجہ ہے کہ موجودہ مسیحیت کا حقیقی بانی اسے ہی قرار دیا جانا چاہیے نہ کہ جناب مسیح علیہ السلام کو۔

اس نے جناب مسیح علیہ السلام کو نبوت و رسالت کے رتبہ سے اٹھایا اور ایسی جگہ لے گیا جہاں سے لوگوں نے انہیں خدا، خدا کا بیٹا اور اقنوم ثلاثہ کا ایک رکن تسلیم کرنا شروع کر دیا۔ پھر کفارہ کا نظریہ پیش کیا اور لوگوں کو شریعت و اعمال کی پابندی سے آزاد کر دیا۔ نیز غیر یہودی اقوام میں بھی اپنے اس پیغام کو لے کر گیا اور انہیں پیچھے لگانے کے لیے ان جہاں میں بنیاد پر اس کا اور مسیحیوں کے حقیقی رہنما جناب بطرس (حواری) کا اختلاف

ہوا اور راہیں جدا ہو گئیں۔ چونکہ غیر یہودی اقوام پولوس کے پیش کردہ نظریات کو اتنا عجیب نہ سمجھتے تھے سو آہستہ آہستہ اس کے پیروں سے گئے اور جناب پطرس پس منظر میں چلے جاتے ہیں اور پولوس غیر قوموں کے رسول کے طور پر نمایاں ہو جاتا ہے۔

اناجیل اربعہ بھی اسی کے زیر اثر لکھی گئیں کیونکہ اس کے خطوط کے بعد انہیں لکھا

گیا۔ (قاموس الکتاب، ص ۱۹۲)

۳۱۳ء میں روم کے شہنشاہ قسطنطین نے مسیحیت کو قبول کیا (رسولوں کے نقش قدم پر، ص ۵) لیکن یہ وہی مسیحیت تھی جو پولوس نے پیش کی تھی نہ کہ حواریوں کی۔

سویاسی غلبہ بھی حاصل ہو گیا اور یہ نظریات بجا درست ہونے کے مزید بگڑ گئے اور آج کی مسیحیت انہی عقائد کی حامل نظر آتی ہے۔ (الامشاء اللہ)

ان نظریات و عقائد اور دیگر مذاہب میں غلط رسوم و رواج اور غلط عقائد کی درستی کے لیے اللہ تعالیٰ نے اپنا آخری پیغمبر ۶۱۰ء کو فاران میں (مکہ) میں مبعوث کیا۔ انہوں نے آکر جہاں دیگر مذاہب کو سیدھا راستہ دکھایا وہاں مسیحیت کی بگڑی شکل کو بھی سنوارا اور جناب مسیح علیہ السلام کی عزت و وقار اور ان کی اصل حقیقت و پیغام دنیا والوں کے سامنے نمایاں کیا۔

چاہیے تو یہ تھا کہ مسیحیت کے حامی لوگ حقیقت سامنے آجانے کے بعد راہ ہدایت قبول کر لیتے لیکن (سعید روحوں کو چھوڑ کر) انہوں نے بے بنیاد اور دلائل سے خالی پولوسی مذہب کو سہارا دینے کی ٹھانی۔ اس کے لیے جو کرنا پڑا انہوں نے کیا، کیونکہ بنیاد تو پولوس انہیں دے چکا تھا (جھوٹ اور منافقت اور غلط طریقے استعمال کرنے کی)۔ اسلام اور پیغمبر اسلام کو ایسے روپ میں پیش کیا کہ ناواقف لوگ ڈرنے لگے لیکن اللہ تعالیٰ کا یہ نور تھا جسے یہ پھونکوں سے بجھانا چاہتے تھے۔ سو یہ پھیلتا چلا گیا اور آخر کار ہر گھر خواہ کچی مٹی کا ہو یا چونا گچ، کپڑے کا ہو یا لکڑی کا وہاں تک یہ پیغام پہنچ جائے گا۔

نور خدا کفر کی حرکت پہ خندہ زن

پھونکوں سے یہ چراغ بجھایا نہ جائے گا



اس کے ساتھ ساتھ ان لوگوں نے قرآن مجید میں پیش کردہ حقائق اور جناب مسیح علیہ السلام کی عزت و ناموس کو اپنی مطلب براری کے لیے غلط استعمال کرنا شروع کر دیا اور ایسی ایسی تاویل کی اور اسے ایسا جامہ پہنایا جس کا حقیقت سے دور کا بھی واسطہ نہ تھا۔ لیکن ہر دور میں اللہ تعالیٰ کے بندے کھڑے ہوتے رہے اور ان کی ریشہ و انیاں اور مغالطات کا پردہ چاک کرتے رہے۔ (اللہ تعالیٰ سب کی مساعی جلیلہ قبول فرمائے)

ہمارے زمانے میں بھی بعض مسیح کار اور پادری حضرات ایسے ہیں جو اس مشن کو آگے بڑھائے ہوئے ہیں اور اسلام پر طعن و تشنیع کے تیر برساتے رہتے ہیں۔ نیز اسلام اور پیغمبر اسلام کو گالی گلوچ کرنا تو ان کا معمول ہے۔ کہیں کارٹون بنا کر بغض کا اظہار کیا جاتا ہے اور کہیں قرآن پر مقدمہ چلا کر غصہ نکالا جاتا ہے۔

اسی طرح یوٹیوب پر مختلف مسیحی پادریوں کے کلمے جن میں حیا باختہ اور شرم سے آری لچر گفتگو کی گئی۔ جبکہ بعض ذرا سنجیدہ لیکن مغالطہ آمیزی سے کام لیتے ہیں۔

انہی میں سے ایک پادری نوید ملک صاحب ہیں جنہوں نے اسلام پر اعتراضات اور مسیحیت کے حق میں کلپ نیٹ پر چھوڑے ہیں۔ نیز انہوں نے ایک کتابچہ لکھا جس میں قرآن آیات کو اپنے مقصد کے قالب میں ڈھالا اور توڑ مروڑ کر پیش کیا۔


اس کے حوالے سے یہ افواہ بھی پھیلا دی کہ کوئی مسلمان اس کا جواب نہیں لکھ سکتا۔ ظاہر ہے اپنے حلقہ احباب میں تو یہ بہت مفید سمجھی جانے والی بڑی ہے، لیکن یہ واقعی ایک بڑھتی اور وہ بھی دیوانے کی۔

اللہ تعالیٰ نے اسی مذکورہ پادری صاحب کے شہر کراچی سے ہی اپنے ایک بندے کو کھڑا کیا اور اس کی دسیہ کاریوں کو عوام کے سامنے عیاں کر کے سلف صالحین کی روایت کو قائم رکھا۔ میری مراد الشیخ محمد حسین میمن رحمہ اللہ ہیں۔ جن کا اصل میدان تو تحفظِ حدیث ہے لیکن انہوں نے اس میدان میں بھی قدم رکھ کر مخالفین اسلام کے لیے خطرے کی گھنٹی بجادی ہے۔

میں نے اس تحریر کو اول تا آخر بالاستیعاب دیکھا ہے جو بہت اچھی کاوش ہے۔
 اللہ تعالیٰ اسے ہدایت کے لیے سرگرداں افراد کے لیے ذریعہ نجات بنائے اور
 مصنف موصوف کی حسنات قبول فرمائے۔ آمین

خاور رشید بٹ

مدرس دابر العلوم المحمدیہ لو کو و رکشاپ مغل پورہ لاہور
 انچارج سپرٹ سیکشن ادارہ حقوق النساء ویلفیئر فاؤنڈیشن لاہور



بِسْمِ اللَّهِ الرَّحْمَنِ الرَّحِيمِ

الحمد لله والصلاة والسلام على رسول الله، أما بعد!

تمام تعریفیں اللہ تعالیٰ ہی کے لیے سزاوار ہیں جو تمام کائنات کا اکیلا پالنے والا ہے، اس کے کسی کام میں بھی اس کا کوئی شریک نہیں۔ وہ جو چاہتا ہے کر دیتا ہے، نہ اس کی کوئی بیٹھک، نہ وزیر، نہ مشیر، اور نہ ہی اس کی کوئی شوروی ہے۔ جس کے صالح مشورے سے وہ کام کرے، بلکہ تمام مخلوقات ایک اللہ تعالیٰ کی محتاج ہیں اور وہ کسی کا محتاج نہیں۔ آدم علیہ السلام سے لے کر آخری نبی سیدنا محمد رسول اللہ ﷺ تک سب کے سب اللہ تعالیٰ ہی کے بندے ہیں۔ جن سب کو اللہ تعالیٰ نے پیدا فرمایا۔ عیسائی حضرات زبردست غلو کا شکار ہو چکے ہیں اور وہ سیدنا عیسیٰ علیہ السلام کو اللہ تعالیٰ کا حقیقی بیٹا، جبکہ بعض روحانی بیٹا قرار دیتے ہیں۔ نہ ہی اللہ تعالیٰ کا کوئی حقیقی بیٹا ہے اور نہ ہی لے پالک اور نہ ہی کوئی روحانی بیٹا ہے۔ اللہ تعالیٰ ان تمام کمزوریوں اور رشتوں سے پاک ہے۔ بلکہ عیسیٰ علیہ السلام اللہ تعالیٰ کے عاجز بندے تھے اور اللہ تعالیٰ نے انہیں اپنا بندہ بنایا تھا۔ اللہ تعالیٰ فرماتا ہے:

﴿إِنْ هُوَ إِلَّا عَبْدٌ أَنْعَمْنَا عَلَيْهِ﴾^(۱)

”وہ (عیسیٰ علیہ السلام) ہمارا ایک بندہ تھا جس پر ہم نے انعام کیا تھا“

عیسیٰ علیہ السلام اللہ تعالیٰ کے بندے تھے:

عیسائیوں نے بہت بڑا غلو کیا کہ انہوں نے عیسیٰ علیہ السلام کو اللہ تعالیٰ کا بیٹا بنا دیا۔ اس غلو سے ان کو روکا گیا:

﴿يَا أَهْلَ الْكِتَابِ لَا تَغْلُوا فِي دِينِكُمْ﴾^(۲)

”اے اہل کتاب اپنے دین میں غلو نہ کرو“

در اصل یہ خطاب نصاریٰ کو ہے جنہوں نے عیسیٰ علیہ السلام کو کبھی خدا کا بیٹا قرار دیا اور

(۱) اگر روحانی کہا جائے تو پھر اگلو بیٹا کیسے؟ کیونکہ روحانی اعتبار سے تو بائبل میں کئی لوگوں کو خدا کا بیٹا کہا گیا۔

(۲) الزخرف: 43: 59

(۳) النساء: 4: 171

کبھی تین خداؤں میں سے تیسرا قرار دیا۔ حالانکہ اللہ تعالیٰ نے سختی سے اس باطل عقیدے کی تردید فرمائی کہ اللہ تعالیٰ ایک کا تین یا تین کا ایک نہیں بلکہ وہ واحد اور تنہا ہے۔ اللہ تعالیٰ فرماتا ہے:

﴿لَقَدْ كَفَرَ الَّذِينَ قَالُوا إِنَّ اللَّهَ ثَالِثُ ثَلَاثَةٍ﴾^①

”یقیناً کفر کیا ان لوگوں نے جنہوں نے کہا کہ اللہ تین میں کا تیسرا ہے“

عیسائیوں کی یہ عجیب منطق ہے کہ توحید فی التثلیث، تثلیث فی التوحید جس کو وہ خود بھی ثابت نہیں کر پائے۔ اور اپنی ہی کبھی میں الجھ جاتے ہیں۔ ان کا عقیدہ ہے کہ خدا عیسیٰ اور روح القدس تینوں خدا ہیں اور یہ تینوں خدا مل کر بھی ایک ہی خدا بنتے ہیں۔ یعنی وہ توحید کو تثلیث میں اور تثلیث کو توحید میں اس طرح گڈ مڈ کرتے ہیں کہ انسان اپنا سر پکڑ کر بیٹھ جائے پھر اس کے بعد بھی وہ اس الجھن کو کبھی سلجھا نہیں سکے۔ آج عیسائیت کا عقیدہ ہے کہ عیسیٰ علیہ الصلوٰۃ مصلوب ہو گئے۔

غور کیجیے کہ اگر خدا اور مسیح ایک ہی ہیں اور مسیح اللہ کا کلمہ (اس کی صفت) ہی ہیں جیسے عیسائی باور کرواتے ہیں تو اس کا مطلب یہ ہوا کہ جب مسیح علیہ السلام کو مصلوب کیا گیا تو خدا بھی مصلوب ہو گیا (نعوذ باللہ)۔ حالانکہ خدا تو غالب ہوتا ہے۔ یہ بات بھی یاد رکھنی ضروری ہے کہ کسی عقیدے کا سمجھ نہ آنا لگ بات ہے اور اس کا عقل کے خلاف ہونا دوسری بات ہے۔ صحیح نظریہ عقل و فہم سے بالاتر تو ہو سکتا ہے لیکن خلاف عقل نہیں۔ جبکہ تثلیث فی التوحید کا عقیدہ خلاف عقل ہے۔ انہی مسائل کی وجہ سے عیسائی علماء اپنے مذموم عقائد میں دھستے چلے جا رہے ہیں کہ خالق کو مخلوق کے ساتھ گڈ مڈ کر دیا، انہی باطل عقائد کی وجہ سے یہ اپنا دفاع نہیں کر پاتے۔

چند مہینوں قبل مجھے معلوم ہوا کہ ایک عیسائی محقق نوید ملک صاحب نے ایک کتاب تحریر کی جس کا نام ”روح اللہ“ ہے۔ نوید ملک نے اپنی کتاب میں سورۃ آل عمران کی آیت ۴۳-۵۵ تک ترجمہ کے ساتھ ساتھ اپنی تفسیر بھی کی ہے اور اس کے بعد آخر میں

(Out of context) پس منظر سے ہٹ کر اپنی من مانی تاویلات کا بھی اظہار کیا ہے۔ مجھے احباب نے یہ کتاب لا کر دی، میں نے جب اسے پڑھا تو یہ مثال میرے ذہن میں آئی کہ ذہبتے کو تنکے کا سہارا۔ کیونکہ نوید صاحب نے قرآن مجید سے جتنے دلائل عیسیٰ علیہ السلام کو اللہ کا کلمہ (کلام) اور روح اللہ (یعنی اللہ کی روح) ثابت کرنے کے لیے دیے ہیں انہیں زبردستی اپنے مطلب کے قالب میں ڈھالا گیا ہے۔ حالانکہ قرآن مجید ہی وہ واحد کتاب ہے جس نے تمام انبیاء کی توقیر کو قائم رکھا ہے ورنہ دیگر کتب میں جو انبیاء علیہ السلام کے نقشے کو بکاڑ کر پیش کیا لیا وہ اہل علم سے مخفی نہیں۔ عیسیٰ علیہ السلام اللہ تعالیٰ کا جزء اور اقامتِ ثلاثہ نہیں بلکہ وہ اللہ کے بندے اور اس کے رسول تھے خود عیسیٰ علیہ السلام اعلان فرما رہے ہیں کہ:

﴿إِنَّ اللَّهَ رَبِّي وَرَبُّكُمْ فَأَعْبُدُوا هَذَا صِرَاطٌ مُسْتَقِيمٌ﴾ ۱

”بے شک اللہ میرا اور تمہارا رب ہے پس اسی کی عبادت کرو، یہی سیدھا راستہ ہے۔“

مندرجہ بالا آیت میں عیسیٰ علیہ السلام نے اپنی عبدیت کو واضح کیا۔ کیونکہ عبادت کرنے والا مخلوق ہے اور جس کی عبادت کی جائے وہ خالق ہے۔

نوید ملک صاحب نے سورۃ آل عمران کی آیات نمبر ۳۲ تا ۵۵ تک اپنی کتاب میں نقل کیں۔ انہوں آیات کے ترجمے کے ساتھ ساتھ جو بھی خیانتیں کی ہیں ہم قارئین کے سامنے واضح کریں گے۔ یہ جواب چند مباحثات پر مبنی ہوں گے۔

① عیسیٰ علیہ السلام ”کلمۃ اللہ“ ہیں اس کا صحیح مطلب۔

② عیسیٰ علیہ السلام روح اللہ ہیں اس کا صحیح مطلب۔

③ عیسیٰ علیہ السلام اللہ کے بندے ہیں بائبل کی رو سے۔

④ مصنف نے جہاں آیات میں غلطیاں کیں اس کی وضاحت۔

⑤ قرآن کریم کی آیات کو غلط معنی میں استعمال کیا گیا، اس کی وضاحت۔

⑥ نبی کریم ﷺ کی پیشین گوئی بائبل میں۔

ہم اپنی گزارشات سے قبل سورۃ آل عمران کی آیات نقل کریں گے مع ترجمہ اس

کے بعد ہم پادری صاحب کے ترجمہ کا تجزیہ کریں گے کہ انہوں نے صحیح ترجمہ کے ساتھ کیا کیا ستم ڈھائے۔ اللہ تعالیٰ فرماتا ہے:

﴿وَإِذْ قَالَتِ الْمَلِئِكَةُ لِمَرِيَمُ إِنَّ اللَّهَ اصْطَفَاكِ وَطَهَّرَكِ وَاصْطَفَاكِ عَلَى نِسَاءِ الْعَالَمِينَ ۝ لِمَرِيَمُ اقْنِئِي لِرَبِّكِ وَاسْجُدِي وَارْكَعِي مَعَ الرَّاكِعِينَ ۝ ذَٰلِكَ مِنْ أَنْبَاءِ الْغَيْبِ نُوحِيهِ إِلَيْكَ ۚ وَمَا كُنْتَ لَدَيْهِمْ إِذْ يَقُولُونَ أَفَلَا مَهْمُ أَيُّهُمْ يَكْفُلُ مَرِيَمَ وَمَا كُنْتَ لَدَيْهِمْ إِذْ يَخْتَصِمُونَ ۝ إِذْ قَالَتِ الْمَلِئِكَةُ لِمَرِيَمُ إِنَّ اللَّهَ يُبَشِّرُكِ بِكَلِمَةٍ مِنْهُ ۖ اسْمُهُ الْمَسِيحُ عِيسَى ابْنُ مَرْيَمَ وَجِهًا فِي الدُّنْيَا وَالْآخِرَةِ وَمِنَ الْمُقَرَّبِينَ ۝ وَيُكَلِّمُ النَّاسَ فِي الْمَهْدِ وَكَهْلًا وَمِنَ الصَّالِحِينَ ۝ قَالَتْ رَبِّ أَنَّى يَكُونُ لِي وَلَدٌ وَلَمْ يَمَسِّنِي بَشَرٌ قَالَ كَذَٰلِكَ اللَّهُ يَخْلُقُ مَا يَشَاءُ ۖ إِذَا قَضَىٰ أَمْرًا فَإِنَّمَا يَقُولُ لَهُ كُنْ فَيَكُونُ ۝ وَيُعَلِّمُهُ الْكِتَابَ وَالْحِكْمَةَ وَالتَّوْرَةَ وَالْإِنْجِيلَ ۝ وَرَسُولًا إِلَىٰ بَنِي إِسْرَءِيلَ ۖ أَنِّي قَدْ جِئْتُكُمْ بِآيَةٍ مِنْ رَبِّكُمْ ۖ أَنِّي أَخْلَقْتُ لَكُمْ مِنَ الطِّينِ كَهَيْئَةِ الظِّلِّ فَإَنْفُخُ فِيهِ فَيَكُونُ طَيْرًا ۖ بِإِذْنِ اللَّهِ ۖ وَأُبْرِئِي الْأَكْمَةَ وَالْأَبْرَصَ وَأُحْيِي الْمَوْتَىٰ بِإِذْنِ اللَّهِ ۖ وَأَتَّبِعُكُمْ بِمَا تَأْكُلُونَ وَمَا تَدْخِرُونَ فِي بُيُوتِكُمْ ۖ إِنَّ فِي ذَٰلِكَ لَآيَةً لِّكُمْ إِن كُنْتُمْ مُؤْمِنِينَ ۝ وَمُصَدِّقًا لِّمَا بَيْنَ يَدَيَّ مِنَ التَّوْرَةِ وَلَا حِلَّ لَكُمْ بَعْضَ الَّذِي حَرَّمَ عَلَيْكُمْ وَجِئْتُكُمْ بِآيَةٍ مِنْ رَبِّكُمْ ۖ فَاتَّقُوا اللَّهَ وَأَطِيعُوا ۖ إِنَّ اللَّهَ رَبِّي وَرَبُّكُمْ فَاعْبُدُوا ۚ هَٰذَا صِرَاطٌ مُسْتَقِيمٌ ۖ فَلَمَّا أَحَسَّ عِيسَىٰ مِنْهُمْ الْكُفْرَ قَالَ مَنْ أَنْصَارِي إِلَى اللَّهِ ۚ قَالَ الْحَوَارِيُّونَ نَحْنُ أَنْصَارُ اللَّهِ آمَنَّا بِاللَّهِ وَاشْهَدْ بِأَنَّا مُسْلِمُونَ ۖ رَبَّنَا آمَنَّا بِمَا أَنْزَلْتَ وَاتَّبَعْنَا الرَّسُولَ فَاكْتُبْنَا مَعَ الشَّاهِدِينَ ۖ وَمَكْرُوهًا وَمَكْرَ اللَّهُ ۖ وَاللَّهُ خَيْرُ الْمَكْرِينَ ۖ إِذْ قَالَ اللَّهُ لِيَعِيسَىٰ إِنِّي مُتَوَفِّيكَ وَرَافِعُكَ إِلَىٰ وَمُطَهِّرُكَ مِنَ الَّذِينَ كَفَرُوا وَجَاعِلُ الَّذِينَ اتَّبَعُوكَ فَوْقَ الَّذِينَ كَفَرُوا إِلَىٰ يَوْمِ الْقِيَمَةِ ۖ ثُمَّ إِلَىٰ مَرْجِعِكُمْ فَأَحْكُمُ بَيْنَكُمْ فِيمَا كُنْتُمْ فِيهِ تَخْتَلِفُونَ ۖ﴾^①



”اور جب فرشتوں نے کہا اے مریم! اللہ تعالیٰ نے تجھے برگزیدہ کر لیا اور تجھے پاک کر دیا اور سارے جہان کی عورتوں میں سے تیرا انتخاب کر لیا۔ اے مریم تم اپنے رب کی اطاعت کرو اور سجدہ کرو اور رکوع کرنے والوں کے ساتھ رکوع کرو۔ یہ غیب کی خبروں سے جسے ہم تیری طرف وحی سے پہنچاتے ہیں، تو ان کے پاس نہ تھا جب کہ وہ اپنے قلم ڈال رہے تھے کہ مریم کون ان میں سے کون پالے گا؟ اور نہ تو ان کے جھگڑنے کے وقت ان کے پاس تھا۔ جب فرشتوں نے کہا اے مریم! اللہ تعالیٰ تجھے اپنی طرف سے ایک کلمے کی خوشخبری دیتا ہے جس کا نام مسیح عیسیٰ بن مریم ہے جو دنیا اور آخرت میں ذی عزت ہے اور وہ میرے مقررین میں سے ہے۔ وہ لوگوں سے اپنے گہوارے میں باتیں کرے گا اور ادھیر عمر میں بھی اور وہ نیک لوگوں میں سے ہوگا۔ کہنے لگیں الٰہی مجھے لڑکا کیسے ہوگا؟ حالانکہ مجھے تو کسی انسان نے ہاتھ بھی نہیں لگایا، فرشتے نے کہا، اسی طرح اللہ تعالیٰ جو چاہے پیدا کرتا ہے، جب کبھی وہ کسی کام کو کرنا چاہتا ہے تو صرف یہ کہہ دیتا ہے ہو جا! تو وہ ہو جاتا ہے۔ اللہ تعالیٰ اسے لکھنا اور حکمت اور تورات اور انجیل سکھانے گا۔ اور وہ بنی اسرائیل کی طرف سے رسول ہوگا، کہ میں تمہارے پاس تمہارے رب کی نشانی لایا ہوں، میں تمہارے لئے پرندے کی شکل کی طرح مٹی کا پرندہ بناتا ہوں پھر اس میں پھونک مارتا ہوں تو وہ اللہ تعالیٰ کے حکم سے پرندہ بن جاتا ہے اور اللہ تعالیٰ کے حکم سے میں مادر زاد اندھے کو اور کوڑھی کو اچھا کر لیتا ہوں اور مردے کو جگاتا ہوں اور جو کچھ تم کھاؤ اور جو اپنے گھروں میں ذخیرہ کرو میں تمہیں بتا دیتا ہوں، اس میں تمہارے لئے بڑی نشانی ہے۔ اگر تم ایمان لانے والے ہو۔ اور میں تورات کی تصدیق کرنے والا ہوں جو میرے سامنے ہے اور میں اس لئے آیا ہوں کہ تم پر بعض وہ چیزیں حلال کروں جو تم پر حرام کر دی گئیں اور میں تمہارے پاس تمہارے رب کی نشانی لایا ہوں اس لئے تم اللہ سے ڈرو اور میری فرمانبرداری کرو۔ یقیناً مانو میرا اور تمہارا رب اللہ ہی ہے تم سب اسی کی عبادت کرو، یہی سیدھی راہ ہے۔ مگر جب حضرت عیسیٰ (علیہ السلام) نے ان کا کفر محسوس کر لیا تو کہنے لگے اللہ تعالیٰ کی راہ میں میری مدد کرنے والا کون کون ہے حواریوں نے جواب دیا کہ ہم اللہ تعالیٰ کی راہ کے مددگار ہیں، ہم اللہ تعالیٰ پر ایمان لائے اور آپ گواہ رہنے کے ہم تابعدار ہیں۔ اے ہمارے پالنے والے معبود! ہم تیری اتاری



ہوئی وحی پر ایمان لائے اور ہم نے تیرے رسول کی اتباع کی، پس تو ہمیں گواہوں میں لکھ لے۔ اور کافروں نے مکر کیا اور اللہ تعالیٰ نے بھی (مکر) خفیہ تدبیر کی اور اللہ تعالیٰ بہتر جاننے والا ہے جب اللہ تعالیٰ نے فرمایا کہ اے عیسیٰ! میں تجھے پورا لینے والا ہوں اور تجھے اپنی طرف اٹھانے والا ہوں اور تجھے کافروں سے پاک کرنے والا ہوں اور تیرے تابعداروں کو کافروں کے اوپر غالب کرنے والا ہوں قیامت کے دن تک پھر تم سب کا لوٹنا میری ہی طرف ہے میں ہی تمہارے آپس کے تمام تر اختلافات کا فیصلہ کروں گا۔“

قارئین کرام!

آیات سے جو باتیں ہمیں معلوم ہوئیں ان پر غور فرمائیں:

آیت نمبر ۴۲ سے معلوم ہوا کہ:

”مریم علیہا السلام کو اللہ تعالیٰ نے چنا، انہیں پاکیزگی عطا کی اور تمام جہاں کی عورتوں پر منتخب فرمایا۔“

آیت نمبر ۴۳ سے معلوم ہوا:

”کہ مریم علیہا السلام کو فرمانبرداری، رکوع اور سجود کا حکم ملا (جس سے یہ واضح ہوا کہ مریم علیہا السلام بھی اللہ تعالیٰ کی بندی اور اس کی محتاج تھیں)۔“

آیت نمبر ۴۴ سے معلوم ہوا کہ:

”مریم علیہا السلام کی کفالت کے لیے سب لوگوں نے اپنی اپنی قلم پھینکی کہ کون ان کی کفالت کرے گا۔“

آیت نمبر ۴۵ سے معلوم ہوا کہ:

”مریم علیہا السلام کو عیسیٰ علیہ السلام کی خوشخبری دی گئی، جو اللہ کی طرف سے ایک کلمہ تھے اور ان کا نام مسیح عیسیٰ ابن مریم تھا جو دنیا میں معزز اور آخرت میں معزز بندوں میں ہوں گے۔“

آیت نمبر ۴۶ سے معلوم ہوا کہ:

”عیسیٰ علیہ السلام گود میں کلام کریں گے اور ادا ہیڑ عمر میں بھی۔“

آیت نمبر ۴۷ سے معلوم ہوا کہ:



”مریم علیہا السلام نے فرمایا مجھے اولاد کہاں سے ہو گی کسی بشر نے مجھے چھوا تک نہیں۔ فرشتوں نے کہا اللہ جو چاہے پیدا کر دیتا ہے وہ کسی کام کا ارادہ کرتا ہے تو وہ کہتا ہے ”مکن“ ہو تو وہ ہو جاتا ہے۔“

آیت نمبر ۴۸ سے معلوم ہوا کہ:

”عیسیٰ علیہ السلام کو اللہ تعالیٰ کتاب و حکمت اور تورات و انجیل کی تعلیم دے گا۔“

آیت نمبر ۴۹ سے معلوم ہوا کہ:

”عیسیٰ علیہ السلام صرف بنی اسرائیل کے لیے ہی مبعوث ہوئے تھے (نہ کہ ساری دنیا کے لیے) اور وہ اللہ کی نشانیاں دکھائیں گے، پرندہ کی شکل بنا کر پھونک مارتے تو وہ اللہ کے حکم سے پرندہ بن جاتا اور مادر ذات اندھے اور کوڑھی کو ٹھیک کر دیتے اور مردوں کو زندہ کرتے اور جو لوگ گھروں میں ذخیرہ کرتے اسے بتا دیتے۔“

نوٹ: قارئین کرام! آیت نمبر ۴۸ اور ۴۹ کو نوید ملک صاحب نے اپنی کتاب میں کوڑ نہیں کیا حالانکہ وہ آیت نمبر ۴۲ سے تسلسل سے ترجمہ اور تشریح کر رہے تھے۔

آیت نمبر ۵۰ اور ۵۱ سے معلوم ہوا کہ:

”عیسیٰ علیہ السلام تورات کی تصدیق اور بعض حرام چیزوں کو حلال کرتے اور اللہ سے ڈرتے رہنے اور اسی کی عبادت کا حکم دیا اور اسے صراطِ مستقیم قرار دیا۔“

آیت نمبر ۵۲ سے معلوم ہوا کہ:

”جب عیسیٰ علیہ السلام کو کفر و انکار کا علم ہوا تو فرمایا کون اللہ کے دین کی مدد کرے گا۔ حواریوں نے کہا ہم اللہ کے دین کی مدد کریں گے۔“

یہ ان آیات کا مختصر سا خلاصہ تھا اب ہم پادری صاحب کے خلاصہ پر گفتگو کریں گے۔

پادری نوید صاحب لکھتے ہیں:

”اللہ تعالیٰ بہت سے مسلمانوں سے سورۃ آل عمران ۴۳-۵۵ سے خوابوں کے

ذریعہ کلام کرنے میں سچائی کی تصدیق کر رہا ہے۔ حال ہی میں تقریباً ۲۰۰ ایسے

سچے مسلمانوں کے خیالات معلوم کئے گئے۔ ان چھ سو میں سے ۱۱۵۰ ایسے تھے

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ



جنہوں نے کہا کہ خواب میں اللہ کا کوئی پیغمبر ہم پر ظاہر ہوا اور سورۃ آل عمران-۵۵
۴۳ میں پائی جانے والی سچائی کی تصدیق کی اور یوں ہم سچے مسلمان بن گئے۔“

ازالہ:

اللہ تعالیٰ نے قرآن و حدیث کے ذریعے تمام حقیقت کو واضح کر دیا ہے، اب ہم کسی کے خواب سے متاثر نہیں ہوتے۔ کیونکہ اللہ تعالیٰ نے قرآن مجید میں اعلان کر دیا کہ:

﴿إِنَّ هَذَا الْقُرْآنُ يَهْدِي لِلَّذِينَ هُمْ أَقْوَمُ﴾^(۱)

”یہ قرآن تو اس رستے کی ہدایت کرتا ہے جو سیدھا ہے“

لہذا ہم قرآن کی ہدایت کو چھوڑ کر کسی کے خواب پر کسی بھی ایمان کی بنیاد نہیں رکھتے۔ ہمارے لیے اللہ کا قرآن اور آخری نبی ﷺ کا فرمان کافی ہے۔ اور جہاں تک آپ کے اس خواب کا تعلق ہے آپ کہہ رہے ہیں کہ وہ خواب دیکھنے سے قبل مسلمان تھے اور خواب کے بعد وہ سچے مسلمان بن گئے تو کیا پہلے وہ جھوٹے مسلمان تھے؟ اگر وہ سچے ہو گئے آل عمران کی آیات پڑھ کر تو پھر اس کا مطلب یہ ہوا کہ انہوں نے قرآن مجید کو تسلیم کر لیا اور آخری پیغمبر محمد ﷺ کو مان لیا اور عیسیٰ علیہ السلام کو اللہ کا بندہ اور اس کا رسول مانا۔ کیونکہ آل عمران کی سورت میں یہ بھی لکھا ہے کہ عیسیٰ علیہ السلام اللہ کی عبادت کرتے تھے اور اسی کو سچا رستہ مانتے تھے۔ مزید اگر آپ غور کریں آل عمران کی سورت محمد ﷺ پر نازل ہوئی اس کا مطلب یہ ہوا کہ مسلمان سے سچا مسلمان بننے کے لیے محمد ﷺ پر ایمان لانا چاہیے اور قرآن پر بھی کیونکہ قرآن میں ہی آل عمران ہے۔ لہذا اس طرح سے وہ نبی کریم ﷺ کی نبوت پر ایمان لا کر سچے مسلمان ہو گئے۔

یہ تو تھی قرآن مجید کے اس مقام پر پائی جانے والی بات، لیکن اگر ہم پادری صاحب کا مفہوم اور مقصد تسلیم کر لیں کہ خواب کے ذریعے بعض گنتی کے چند لوگوں نے ان آیات کے حقیقی مطلب کے برعکس جناب مسیح علیہ السلام کو اللہ کا بیٹا اور کلمہ مان لیا ہے تو پھر بہت بڑی مسیحی عالم ایف ایس خیر اللہ کا یہ حوالہ (قاموس الکتاب، ص ۷۷۷) مد نظر رکھیں۔ لیکن



وہ پیغام جو نبی کو براہ راست خدا سے ملتا تھا خواب کے پیغام سے معتبر سمجھا جاتا تھا۔ (گنتی ۱۲: ۶-۸) کا مطالعہ بھی ہمیں اسی نتیجہ کو قبول کرنے پر مجبور کرتا ہے۔ یرمیاہ نبی بھی اسی قسم کے فرق سے جھوٹے نبی کے خواب کی تردید کرتا ہے۔ (یرمیاہ ۲۳: ۲۵-۳۲)

یرمیاہ یہ نہیں کہتا کہ خدا خواب کے ذریعہ پیغام نہیں دیتا بلکہ یہ کہ براہ راست پیغام کو خواب کے پیغام پر ترجیح دی گئی ہے۔ جو پیغام سچے نبی کو براہ راست دیا جاتا ہے وہ ہتھوڑے اور آگ کی مانند ہے۔ (یرمیاہ ۲۳: ۲۹)

اور جھوٹے نبی کا خواب بھوسے کی مانند۔ (یرمیاہ ۲۳: ۲۸)

معلوم ہوا براہ راست ملنے والے پیغام کے مقابلے میں خواب کی بات درست و حجت نہیں ہوتی۔ سو قرآنی پیغام کہ مسیح اللہ کا بندہ، رسول، معجزانہ طور پر پیدا ہوا۔ اللہ کی طرف سے کلمہ (اللہ کا کلمہ نہیں) اور اللہ کی طرف سے روح (اللہ کی روح نہیں) ہیں کے مقابلے میں خواب کیسے حجت اور درست ہو سکتا ہے؟ کیونکہ قرآن پیغام براہ راست ہے۔ نیز جس پر یہ پیغام اترا (یعنی محمد رسول اللہ ﷺ) انہوں نے بھی انہیں اور دیگر آیات کی روشنی میں جناب مسیح علیہ السلام کو رسول اور عبد اللہ ہی تسلیم کیا۔

لہذا ان کی تفسیر اور تفہیم کے مقابلے میں کسی کی بات نہیں مانی جاسکتی۔ جیسا کہ یہی دنیا کا دستور اور قانون ہے اور مسیحی لوگ بھی اسی اصول کی روشنی میں اپنی مذہبی کتب کی تفسیر بھی کرتے ہیں اور اسے ہی سب سے معتبر مانتے ہیں۔ نیز اگر خوابوں کو ہی حجت مان کر مذہب تبدیل کرنا سچائی کی دلیل ہے تو کئی مسیحی و ہندو وغیرہ بھی اسی انداز سے مسلمان ہوئے تو کیا پادری صاحب انہیں سچا مسلمان اور حقیقی مومن تسلیم کریں گے؟

درست بات یہی ہے کہ محض خواب کسی کے سچا یا جھوٹا ہونے کی دلیل نہیں بلکہ براہ راست آنے والے پیغام اور وحی کی روشنی میں ہی کسی کی تصدیق یا تکذیب کی جائے گی۔

پادری صاحب لکھتے ہیں: تاریخ بتاتی ہے کہ یوسف حضرت مریم کے شوہر بن گئے۔

ازالہ: ہم اس مسئلے پر مزید روشنی ڈالیں گے، لیکن اس سے قبل چند نظائر بائبل سے ہی محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

پیش کیے دیتے ہیں۔

قارئین کرام! بائبل نے یوسف ابن داؤد کو ”کنواری مریم علیہا السلام“ کا منگیترا اور شوہر تسلیم کیا ہے۔ اس کے علاوہ مسیح علیہ السلام سے چار بھائیوں اور بہنوں کا مریم کے شوہر یوسف ابن داؤد کی اولاد ہونا بھی بائبل نے تسلیم کیا ہے۔ اسی لیے مسیح علیہ السلام کے وقت کے لوگ مسیح علیہ السلام کو (یوسف) بڑھئی کا بیٹا اور یعقوب، یوسف (یوسیس)، شمعون، یہودا، اور بہنوں کا بھائی کہتے تھے۔ (دیکھیے: متی ۱۳: ۵۴ تا ۵۶، مرقس ۶: ۳)

یوحنا نے بھی مسیح علیہ السلام کے بھائیوں کو تسلیم کیا۔ (یوحنا: ۲: ۱۲، ۷: ۱۰ تا ۱۱)

لہذا اس کے ساتھ ساتھ مسیح علیہ السلام کے بعد مریم علیہا السلام کے بطن سے مسیح علیہ السلام کے بعد چار بیٹے اور بیٹیوں کی پیدائش کو تسلیم کر کے بھی مریم علیہا السلام کو کنواری سمجھتے ہیں اور زیادہ دلچسپ یہ نکتہ بھی ہے کہ مسیح علیہ السلام کو اکلوتا سمجھتے ہیں۔ حالانکہ ان کے بھائی اور بہنیں بھی ہیں اور مزید یوسف ابن داؤد کو مسیح علیہ السلام کا باپ بھی تسلیم کرتے ہیں اور ساتھ ساتھ مسیح علیہ السلام کا باپ خداوند کو بھی تسلیم کرتے ہیں۔

قرآن مجید دنیا کی وہ واحد کتاب ہے جو ان متعارض بیانات سے پاک ہے۔ قرآن مجید نے واضح کیا کہ مریم علیہا السلام کا کوئی بھی شوہر نہیں تھا۔ اسی لیے اللہ تعالیٰ نے مسیح علیہ السلام کو ابن مریم کے نام سے موسوم کیا ہے (دیکھیے: البقرة: ۲: ۸۷)۔ مسیح عیسیٰ ابن مریم (آل عمران: ۳: ۴۵) مسیح ابن مریم (۱۷: ۵)

جہاں تک تعلق ہے مریم علیہا السلام کے خاوند کا تو قرآن مجید نے واضح اور دو ٹوک الفاظوں میں اس کی تردید فرمادی کہ مریم علیہا السلام کا کوئی خاوند نہ تھا۔ پادری صاحب نے جن خوابوں کا ذکر فرمایا تھا جس کی وجہ سے مسلمان سچے مسلمان بن گئے، ممکن ہے کہ اس خواب کو پادری صاحب بھول بیٹھے ہوں کیونکہ انھوں نے ان خوابوں میں اس آیت کو بھی لکھا ہوا پایا تھا جس کا ذکر آل عمران میں ہے۔ اللہ تعالیٰ فرماتا ہے:

﴿قَالَتْ رَبِّ اِنِّیْ یٰکُوْنُ لِیْ وَلَدٌ وَلَمْ یَمْسَسْنِیْ بَشَرٌ ۝۱﴾



”کہا اے رب میرا بیٹا کیوں کر ہو گا اور مجھے کسی بشر نے چھوا تک نہیں“

الحمد للہ! پورا قرآن پڑھ لیں آپ کو یہی بات ملے گی کہ مریم علیہا السلام کو کسی بشر نے نہیں چھوا اور عیسیٰ علیہ السلام ابن مریم تھے۔ میرا چیلنج ہے تمام دنیا نے عیسائیت کو کہ وہ پورے قرآن اور صحیح حدیث میں اس بیان کے خلاف ثابت کر دیں کہ یوسف نجار مریم علیہا السلام کے شوہر تھے سے وہ قیامت تک ثابت نہ کر پائیں گے۔ کیونکہ کہ خداوند کریم کے کلام کی ایک صفت یہ بھی ہے جس کا ذکر خود قرآن مجید کرتا ہے۔

﴿أَفَلَا يَتَذَكَّرُونَ الْقُرْآنَ وَلَوْ كَانَ مِنْ عِنْدِ غَيْرِ اللَّهِ لَوَجَدُوا فِيهِ
اٰخْتِلَافًا كَثِيْرًا﴾^(۱)

”کیا وہ قرآن پر غور نہیں کرتے اور اگر یہ (قرآن) اللہ کے سوا کسی اور کی طرف سے ہوتا تو اس میں کثیر اختلاف ہوتا۔“

لہذا کلام اللہ کی ایک صفت یہ بھی ہے کہ اس میں تعارض اور اختلاف نہ ہو گا اگر کوئی کسی کتاب کا یہ دعویٰ کرے کہ یہ عند اللہ ہے اور اس میں اختلاف کے انبار ہوں تو لا محالہ یہ کتاب اللہ نہیں ہو سکتی۔ پوری دنیا میں واحد قرآن ہی اس شرط پر پورا اترتا ہے کہ اس میں کوئی اختلاف نہیں، اور یہ کلام، کلام اللہ ہے۔

پادری صاحب اپنی کتاب میں آل عمران کی آیت نمبر ۴۵ کا حوالہ دیتے ہوئے لکھتے ہیں:

”آیت ۴۵ میں مریم کے لیے ایک اعلان ہے کہ انہیں جن لیا گیا کہ اللہ کے نبی حضرت عیسیٰ علیہ السلام کی ولادت ان سے ہو۔ ساری دنیا کے مسلمان حضرت عیسیٰ علیہ السلام کو دو القاب سے جانتے ہیں۔ وہ عیسیٰ کلمہ اللہ (عیسیٰ اللہ کا کلام) اور عیسیٰ روح اللہ (عیسیٰ اللہ کا روح) ہیں۔ مسلمان حضرت عیسیٰ علیہ السلام کو ان دو ناموں سے کیوں پکارتے ہیں؟ اس سوال کا جواب سورۃ آل عمران ۴۵-۴۳ اور سورۃ الانبیاء ۹۱-۲۱ میں ہمیں ملتا ہے۔ اللہ تعالیٰ نے فرمایا کہ میں اپنا کلام مریم میں ڈالوں گا۔ اللہ تعالیٰ کا ”کلام“ کیا ہے؟ اس بات کو بہتر سمجھنے کے لیے بہتر ہو گا کہ سورۃ الانبیاء

۹۱-۲۱ پڑھ لی جائے۔“

یہاں پر پادری صاحب نے عوام الناس کو شدید ترین الجھاؤ اور غلط تشریح میں الجھا ڈالا۔ سب سے پہلے انہوں نے آل عمران کی آیت کو ڈکی اور پھر الانبیاء کی۔ مجھے محسوس ہوتا ہے کہ پادری صاحب نے جس طرح بائبل کا سرسری مطالعہ کیا ہے بعینہ قرآن مجید کا بھی کیا یا پھر وہ ”یخافون الکلمۃ عن مواضعہ“ کا شکار ہوئے ہیں جس کا ذکر قرآن کرتا ہے۔ آئیے آل عمران کی وہ مکمل آیت کو سمجھتے ہیں جس کی تشریح پادری صاحب نے ادھوری کی اور پھر ڈائریکٹ سورۃ مائدہ کو چھوڑ کر الانبیاء تک پہنچے۔

آل عمران آیت نمبر ۴۵ میں اللہ تعالیٰ فرماتا ہے:

﴿إِذْ قَالَتِ الْمَلٰٓئِكَةُ لِمُزَيَّمُ إِنَّ اللَّهَ يُبَشِّرُكِ بِكَلِمَةٍ مِّنْهُ ۖ إِنَّهُ ٱلسَّيِّئُ عٰیْسَى ابْنُ مَرْيَمَ وَجِيهًا فِى الدُّنْيَا وَٱلْآخِرَةِ وَمِنَ ٱلْمُفَرِّقِينَ ۝﴾^(۱)

”جب فرشتوں نے کہا: اے مریم! اللہ تجھے اپنی طرف سے ایک کلمے کی خوشخبری دیتا ہے، جس کا نام مسیح ابن مریم ہے۔ جو دنیا اور آخرت میں عزت والا اور میرے مقررین میں سے ہے۔“

اس آیت میں ایک کلمہ کی خوشخبری کا ذکر ہے کہ عیسیٰ علیہ السلام کی ولادت ہوگی۔ اب مسئلہ یہ ہے کہ یہ کلمہ عیسیٰ علیہ السلام خود ہیں یا کلمہ کے ذریعے ان کی پیدائش ہوگی۔ آگے کی آیت پر غور فرمائیں:

﴿قَالَتْ رَبِّ اَتٰى بِكَ يَٰٓاٰمَنُ وَلَدًا وَلَمْ يَمَسَّ سِنِيّ بِشَرٍّۢ قَالَ كَذٰلِكَ ٱللَّهُ يَخْلُقُ مَا يَشَآءُ اِذَا قَضٰى اَمْرًا فَاِذَا مَآ يَقُوْلُ لَهُ كُنْ فَيَكُوْنُ ۝﴾^(۲)

”کہنے لگیں: الہی مجھے لڑکا کیسے ہوگا؟ حالانکہ مجھے تو کسی انسان نے ہاتھ بھی نہیں لگایا، فرشتے نے کہا اسی طرح اللہ جو چاہے پیدا کرتا ہے، جب کبھی وہ کسی کام کو

^(۱) آل عمران: 45

^(۲) آل عمران: 46



کرنا چاہتا ہے تو صرف یہ کہہ دیتا ہے ہو جا تو وہ ہو جاتا ہے۔“

ان دونوں آیات کو پڑھیں جس سے صاف واضح ہوتا ہے کہ عیسیٰ علیہ السلام کو کلمہ کس نسبت سے کہا گیا ہے۔

عیسیٰ علیہ السلام کو پیدا کرنے کے لیے اللہ تعالیٰ نے لفظ ”کن“ کا استعمال فرمایا اور انہیں بغیر باپ کے لفظ کن یعنی ہو جا سے پیدا فرمایا۔ اسی سبب پر انہیں کلمۃ اللہ یعنی اللہ کے کلمہ سے پیدا ہونے والا کہا گیا ہے۔ یہ عیسائیوں کی بہت بڑی بھول ہے کہ وہ یہ سمجھ رہے ہیں کہ عیسیٰ علیہ السلام خود اللہ کے کلمے تھے، حالانکہ قرآن مجید نے اس غلط نظریے کی تردید فرمائی اور برملا اعلان کیا کہ عیسیٰ علیہ السلام کلمہ سے پیدا ہوئے نہ کہ وہ خود اللہ کا کلمہ ہیں اور آل عمران میں واضح کر دیا گیا کہ ان کو پیدا کرنے کے لیے لفظ کن کا استعمال ہوا ہے۔ اسی سبب پر وہ کلمۃ اللہ قرار پائے۔ اگر آپ مزید ان آیات پر غور کریں گے تو ان شاء اللہ عیسیٰ علیہ السلام کا مخلوق ہونا انہیں آیات میں واضح ہے۔

غور کیجیے!

جب زکریا علیہ السلام کو فرشتوں نے یحییٰ علیہ السلام کی خوشخبری دی تو زکریا علیہ السلام نے فرمایا:

﴿قَالَ رَبِّ اَنۡیَ یَکُونۡ لِّیۡ غُلَمٌ وَّ قَدْ بَلَغَیۡ الِکِبَرُ وَاَمْرًاۤیۡ عَاقِرٌ ۝۱﴾

”کہنے لگے: اے میرے رب! میرے ہاں بچہ کیسے ہوگا؟ میں بالکل بوڑھا ہوں

گیا ہوں اور میری بیوی بانجھ ہے۔“

اس موقع پر فرشتے نے جو جواب دیا جو قابل غور ہے:

﴿قَالَ کَذٰلِکَ اَللّٰهُ یَفْعَلُ مَا یَشَآءُ ۝۲﴾

”اللہ تعالیٰ اسی طرح سے جو چاہتا ہے کرتا ہے“

یہاں پر غور کیجیے دنیا میں کسی فرقے کو یحییٰ علیہ السلام کی پیدائش اور ان کا اللہ کا بندہ ہونے میں کوئی اختلاف نہیں۔ اسی لیے یہاں فرمایا گیا کہ اللہ جو چاہے کرے۔ اب اسی

^(۱) آل عمران: 40:3

^(۲) آل عمران: 40:3

خوشخبری کو عیسیٰ علیہ السلام کے بارے میں پرہیے۔

جب مریم علیہا السلام کو فرشتوں نے عیسیٰ علیہ السلام کی خوشخبری دی تو مریم نے فرمایا:

﴿قَالَتْ رَبِّ اَتَىٰ يَكُونُ لِي وَلَدٌ وَلَمْ يَمَسِّنِي بَشَرٌ﴾^(۱)

”کہا مریم نے الٰہی مجھے لڑکا کیسے ہوگا؟ حالانکہ مجھے کسی انسان نے ہاتھ تک نہیں لگایا“

جواب میں فرمایا جا رہا ہے:

﴿قَالَ كَذٰلِكَ اَللّٰهُ يَخْلُقُ مَا يَشَآءُ ۚ اِذَا قَضٰى اَمْرًا فَاِنَّمَا يَقُوْلُ لَهُ كُنْ

فَيَكُوْنُ ۝﴾^(۲)

”کہا! اسی طرح سے اللہ جو چاہے پیدا کرتا ہے جب کبھی وہ کسی کام کو کرنا چاہتا

ہے تو صرف یہ کہہ دیتا ہے ہو تو وہ ہو جاتا ہے۔“

یہ قرآن مجید ”الفرقان“ ہے جو حق اور باطل کو چھانٹ دیتا ہے، اس کے لفظ لفظ

میں ہدایت اور گمراہی سے بچنے کی تعلیمات ہیں۔ اللہ تعالیٰ جانتا تھا کہ ایسے لوگ پیدا ہوں

گے جو عیسیٰ علیہ السلام کی ذات میں بے انتہا غلو کریں گے، انہیں بندگی سے ہٹا کر معبودیت کی

طرف لے جائیں گے۔ اللہ تعالیٰ نے عیسیٰ علیہ السلام کا مخلوق ہونے پر ایسا حکیمانہ انداز اپنایا کہ اس

کی کوئی مثل ہی نہیں۔ یحییٰ علیہ السلام کے لیے کہا گیا کہ اللہ تعالیٰ جو چاہے کرتا ہے اور عیسیٰ علیہ السلام

کے لیے کہا گیا کہ اللہ جو چاہے پیدا کر دیتا ہے۔ یعنی عیسیٰ علیہ السلام کی خوشخبری پر یہ الفاظ کا

استعمال واضح کر دیتا ہے کہ عیسیٰ علیہ السلام خالق نہیں بلکہ وہ اللہ تعالیٰ کی مخلوق ہیں۔ یہ نکتہ واضح

کر دیتا ہے کہ عیسیٰ کلمۃ من اللہ ہیں۔ اس سے مراد یہ نہیں کہ وہ خود کلمہ، کلام بن گئے

اللہ تعالیٰ کا بلکہ اس سے مراد یہ ہے کہ وہ کلمہ ”کن“ کے ذریعے پیدا ہوئے۔

امام ابن کثیر رحمۃ اللہ علیہ فرماتے ہیں:

”حضرت عیسیٰ علیہ السلام کے متعلق اور آیت میں ہے کہ ﴿اِنَّ هُوَ اِلَّا عَبْدٌ

اَنعَمْنَا عَلَيْهِ﴾ (الزخرف: ۵۹/۴۳) وہ ہمارا ایک بندہ تھا جس پر ہم نے انعام

^(۱) آل عمران: 47:3

^(۲) آل عمران: 47:3



فرمایا۔ پس یہ مطلب نہیں کہ خود کلمہ رب عیسیٰ بن گیا بلکہ یہ کہ کلمہ رب سے حضرت عیسیٰ پیدا ہوئے۔“

اور جہاں تک تعلق ہے روح کا تو اس سے بھی ہر گز یہ مراد نہیں ہے کہ عیسیٰ علیہ السلام اللہ کی ذات میں سے ہیں۔ اللہ تعالیٰ ان میں حلول کر گیا بلکہ ان سے مراد یہ ہے کہ جبریل علیہ السلام کے ذریعے مریم علیہا السلام کے گریبان میں نفخ ہوا جس سے ان کی پیدائش ہوئی اللہ کے حکم سے روح اللہ اور کلمہ اللہ کو سمجھنے کے لیے مزید ان الفاظ پر غور کیجیے۔

ناقۃ اللہ، بیت اللہ۔ اونٹنی کو اللہ کی اونٹنی کہا گیا اور گھر کو بیت اللہ اور ٹھیک اسی طرح سے قرآن نے عیسیٰ علیہ السلام کو کلمہ اللہ اور روح اللہ کہا ہے۔

ناقۃ اللہ سے مراد یہ نہیں کہ یہ اونٹنی اللہ کا جزء ہے اور نہ ہی بیت اللہ سے مراد ہے کہ گھر اللہ کا جزء ہے۔ اسی طریقے سے روح اللہ اور کلمہ اللہ سے مراد بھی یہ نہیں کہ عیسیٰ علیہ السلام اللہ کی روح اور اللہ کا کلام ہیں۔ یہ صرف شرافت کے اظہار کے لیے اپنی طرف نسبت کی گئی ہے، جس سے عیسائی حضرات نے غلط استدلال لیا۔

اللہ کے آخری نبی سیدنا محمد رسول اللہ صلی اللہ علیہ وسلم فرماتے ہیں:

”من شهد أن لا إله إلا الله وحده لا شريك له وأن محمدا عبده ورسوله وأن عيسى عبد الله ورسوله وكنيته ألقاها إلى مريم وروح منه، والجنة حق والنار حق، أدخله الله الجنة على ما كان من العمل“

(صحیح بخاری، کتاب احادیث الانبیاء، رقم الحدیث ۳۴۳۵)

”جس نے یہ گواہی دی کہ اللہ کے علاوہ کوئی معبود نہیں اور وہ کیا ہے اس کا کوئی شریک نہیں، اور یہ کہ محمد صلی اللہ علیہ وسلم اللہ تعالیٰ کے بندے اور اس کے رسول ہیں، اور یہ کہ عیسیٰ علیہ السلام اللہ کے بندے اس کے رسول ہیں اور وہ کلمہ میں جو مریم کی طرف اتار لیا تھا اور اس کی طرف سے روح ہیں اور جنت حق ہے، جہنم حق ہے (جو اس عقیدے پر مرے) اللہ تعالیٰ اسے جنت میں داخل کرے گا، چاہے وہ کسی بھی عمل پر ہو۔“

یہ حدیث عیسیٰ علیہ السلام کی عبودیت پر واضح دلیل ہے، کیونکہ اس میں عیسیٰ علیہ السلام کو اللہ کا بندہ قرار دیا گیا ہے اور مریم علیہا السلام کو ان کی والدہ۔ لہذا کلمۃ من اللہ اور روح منہ سے مراد محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

اللہ کی طرف سے ایسا کلمہ جو مریم علیہا السلام کی طرف القاء کیا گیا اور روح سے مراد بھی یہی ہے۔ لہذا مزید وضاحت کے لیے حافظ ابن حجر رحمہ اللہ نے بڑی عمدہ مثال دی۔ کلمہ اور روح اللہ کو سمجھنے کے لیے انہوں نے فرمایا کہ کلمہ اللہ اور روح اللہ بالکل اسی وزن پر ہیں جس طرح سے سیف اللہ یا اسد اللہ کہا جاتا ہے۔ یعنی سیف اللہ کے نام سے کوئی بھی اللہ کا جزء نہیں بن سکتا۔ بعین اسی طرح سے کلمہ اللہ یا روح اللہ کے نام سے وہ ہر گز اللہ کا جزء نہیں قرار دیا جاسکتا۔ مزید یہ بھی خیال رکھیں کہ روح، اللہ کا جزء نہیں ہے بلکہ اس کے حکم سے جاری کردہ شئی ہے۔ میرے خیال سے عیسائی حضرات روح کو اللہ کا جزء سمجھتے ہیں، حالانکہ روح خود اللہ کی مخلوق ہے۔ حافظ ابن کثیر رحمہ اللہ فرماتے ہیں:

”وهو أنه مخلوق من روح مخلوقة“^(۱)

”یعنی عیسیٰ علیہ السلام پیدا کیے گئے ہیں روح سے جو خود اللہ کی مخلوق ہے۔“

حافظ ابن القیم رحمہ اللہ فرماتے ہیں:

”ومعلوم قطعاً أن الروح ليست هي الله ولا صفة من صفاته وإنما هي

مصنوع من مصنوعات“^(۲)

”قطعیت کے ساتھ جو حکم ہے وہ یہ ہے کہ روح، اللہ نہیں ہے اور نہ ہی اس کی

صفت ہے بات یہ ہے کہ اس کی پیدا کردہ مصنوعات میں سے ہے۔“

پادری صاحب ہم نے کہا تھا کہ آپ نے صرف سرسری طور پر قرآن پڑھا ہے، بلکہ بائبل بھی ہم مسلمانوں کا یہ عقیدہ ہے کہ روح، اللہ تعالیٰ کی مخلوق ہے، جس طرح عام مسلمانوں کو دھوکہ لگ گیا روح کے بارے میں بعین اسی طرح سے آپ کو بھی دھوکہ لگ گیا کیونکہ نہ عام مسلمان قرآن و حدیث کو جانتا ہے اور نہ ہی آپ۔ میں ان شاء اللہ بائبل سے بھی ثابت کروں گا کہ عیسیٰ علیہ السلام اللہ کا کلام نہیں بلکہ وہ اللہ تعالیٰ کے حکم کن سے پیدا ہوئے اور اُسی کے بندے ہیں، لیکن نوید صاحب نے قرآن سے عیسیٰ علیہ السلام کو اللہ کا کلام ثابت

^(۱) تفسیر ابن کثیر، ج ۱، ص ۱۲۵۔

^(۲) الروح، ص ۳۵۴۔



کرنے کی کوشش کی تھی، ہم پہلے قرآن و حدیث کی روشنی میں ان کے نظریے کو زم زم کے پانی سے دھوئیں گے پھر ان شاء اللہ بابل سے بھی ان کے دلائل کا تجزیہ کریں گے۔

مسلمانوں کے ہاں یہ طے شدہ امر ہے کہ قرآن مجید کو رسول اللہ ﷺ کی حدیث کے ذریعے سمجھتے ہیں کیونکہ ہمارے لیے یہ بات باعث فخر ہے کہ آپ ﷺ کی زندگی کا لمحہ بہ لمحہ ہمارے پاس محفوظ ہے۔ یہ نعمت صرف سچے مسلمانوں کو ہی نصیب ہوئی۔ حدیث رسول ﷺ جو کہ قرآن مجید کی تشریح ہے اس میں ایک واقعہ ہے جس سے روح کا مخلوق ہونا ثابت ہوتا ہے۔

”عن عبد الله بن ابی قتادة الانصاری عن أبيه قال: سُرنا مع رسول الله ﷺ في سفر ذات ليلة، فقلنا يا رسول الله! لو عرست بنا فقال: اني اخاف ان تناموا فمن يوقظنا للصلاة؟ فقال بلال انا يا رسول الله قال: فعرس بالقوم فاضطجعوا، واسند بلال إلى راحلته فغلبته عيناه، فاستيقظ رسول الله -- فقال رسول الله فان الله قبض أرواحكم حين شاء وردها حين شاء“^①

”عبد اللہ بن ابی قتادہ اپنے باپ سے روایت کرتے ہیں کہ ہم (خیر سے لوٹ کر) نبی کریم ﷺ کے ساتھ رات میں سفر کر رہے تھے، کسی نے کہا یا رسول اللہ ﷺ! اب آپ پڑاؤ ڈال دیجیے تو بہتر ہوتا۔ آپ نے فرمایا کہ مجھے ڈر ہے کہ کہیں نماز کے وقت بھی سوتے نہ رہ جاؤ۔ اس پر سیدنا بلال رضی اللہ عنہ بولے کہ میں آپ سب لوگوں کو جگا دوں گا۔ چنانچہ سب لوگ لیٹ گئے۔ حضرت بلال رضی اللہ عنہ نے بھی اپنی پیٹھ کجاوہ سے لگا دی اور ان کی آنکھ بھی لگ گئی۔ اور جب نبی کریم ﷺ بیدار ہوئے تو سورج کے اوپر کا حصہ نکل چکا تھا۔ آپ ﷺ نے فرمایا بلال تو نے کیا کہا تھا؟ وہ بولے آج جیسی نیند مجھے کبھی نہیں آئی، پھر رسول اللہ ﷺ نے فرمایا اللہ تمہاری ارواح کو (روح کی جمع ارواح) جب چاہتا ہے قبض کر لیتا ہے اور جس وقت چاہتا ہے واپس کر دیتا ہے۔“

مندرجہ حدیث سے یہ واضح ہوا کہ روح اللہ تعالیٰ کی صفت یا ذات کا کوئی حصہ نہیں

① صحیح البخاری، مواہیت الصلاة ۲/۶۶

ہے بلکہ وہ ایک مخلوق ہے جیسے نفس ایک مخلوق۔ کیونکہ حدیث میں یہ واضح الفاظ موجود ہیں کہ اللہ جب چاہتا ہے تمہاری روحوں کو قبض کر لیتا ہے، اگر روح، اللہ تعالیٰ کا حصہ ہوتا تو کیا اللہ تعالیٰ خود اپنے آپ کو قبض کرتا ہے؟ لہذا پادری صاحب کی سب سے بڑی اور فاش غلطی ہی یہی ہے کہ انہوں نے روح اللہ کو اللہ کا جز، سمجھا حالانکہ اس سے فقط یہ مراد ہے کہ جبر کل علیہ نے مریم علیہا السلام کے گریبان میں اللہ کا روح پھونکا، جسے عربی میں ”نفخۃ“ (پھونک) کہتے ہیں اور عیسیٰ علیہ السلام کو اللہ نے بغیر باپ کے پیدا کیا اور یہ نفخہ باپ کے نطفے کے قائم مقام کر دیا۔

اسی لیے قرآن مجید نے انہیں ”من روحنا“ (یعنی اللہ کی طرف سے روح، اللہ کی روح نہیں) کا خطاب دیا اور باقی تمام ابن آدم کو نفس کا خطاب دیا۔ کیونکہ وہ تمام ابن آدم اپنے اپنے باپ کے نطفوں سے پیدا کیے گئے ہیں۔ اگر آپ سیدنا آدم علیہ السلام کے بارے میں قرآن مجید کا مطالعہ کریں تو قرآن مجید نے آدم علیہ السلام کے لیے بھی انہیں الفاظ کا انتخاب فرمایا۔ اللہ تعالیٰ فرماتا ہے:

﴿فَإِذَا سَوَّيْتُهُ وَنَفَخْتُ فِيهِ مِنْ رُوحِي فَقَعُوا لَهُ سَاجِدِينَ﴾ ١٥

”تو جب میں اسے پورا بنا چکوں اور اس میں اپنی روح پھونک دوں تو تم سب اس کے لیے سجدے میں گر پڑنا“۔

مندرجہ بالا آیت میں آدم علیہ السلام کے لیے بھی روح کا لفظ استعمال کیا گیا ہے جو الفاظ عیسیٰ علیہ السلام کے لیے مستعمل تھے۔ لیکن دنیائے عیسائیت آدم علیہ السلام کو اتنا بڑا مجرم قرار دیتی ہے کہ بقول پادری صاحب کے حضرت آدم علیہ السلام کے گناہ کی لعنت ان کی نسل میں منتقل ہو رہی ہے۔ اس کے برعکس قرآن مجید نے آدم علیہ السلام کی توفیق کو قائم رکھا۔ اگر آپ آیت پر غور کریں تو آدم علیہ السلام کو سجدہ کرنے کا حکم دیا گیا تھا، لیکن عیسیٰ علیہ السلام کو جب اللہ تعالیٰ نے پیدا فرمایا تو انہیں سجدہ کرنے کا حکم ہر گز نہیں دیا۔ اگر دنیائے عیسائیت صرف روح لفظ کی وجہ سے عیسیٰ علیہ السلام کو اقا نیم ثلاثہ کا ایک جز قرار دیتی ہیں تو اس لفظ کے زیادہ حقدار آدم



ﷺ ٹھہرے۔ کیونکہ ان کے لیے سجدے کا حکم بھی دیا گیا اور بائبل میں یہ واضح لکھا ہے کہ سجدہ صرف اللہ تعالیٰ کو ہے۔

کتاب اعمال میں لکھا ہے:

”جب پطرس اندر آنے لگا تو ایسا ہوا کہ کرنیش نے اس کا استقبال کیا اور اس کے قدموں میں گر کر سجدہ کیا، لیکن پطرس نے اسے اٹھا کر کہا کہ کھڑا ہو میں بھی انسان ہوں“ (۱)

مکاشفہ میں لکھا ہے: ”اور تو کسی غیر معبود کو سجدہ نہ کر“ (۲)

ان حوالوں سے یہ ثابت ہوا کہ سجدہ صرف معبود کو ہی ہے تو کیا ہم آدم ﷺ کو معبود کہیں گے؟ باوجود یہ بھی ہے کہ وہ بھی اللہ کی روح ہیں۔۔۔۔۔ لیکن ہرگز نہیں معبود صرف ایک ہی ذات ہے اور وہ اللہ تعالیٰ کی ہے۔ اس کا کوئی شریک نہیں ہے، نہ ہی آدم ﷺ، نہ ہی عیسیٰ مسیح علیہ السلام اور نہ ہی آخری نبی محمد رسول اللہ ﷺ۔

اگر موجودہ بائبل کا بغور مطالعہ کیا جائے تو واضح ہوتا ہے کہ عیسیٰ علیہ السلام نے ہمیشہ اپنے آپ کو اللہ تعالیٰ کا بندہ اور اس کا رسول ہی قرار دیا ہے۔ آپ نے کبھی بھی اپنے تئیں کو اقا نیم ملائکہ کا جزء قرار نہیں دیا۔ یہ صرف پادریوں کا کتمانِ حق ہے جو عوام تک صحیح بات کی رسائی نہیں کرتے۔ عیسیٰ علیہ السلام اور اللہ تعالیٰ میں کیا فرق ہے؟ بائبل کی ان فقرہوں پر غور فرمائیں تاکہ واضح ہو جائے کہ عیسیٰ علیہ السلام نے کبھی بھی الوہیت کا دعویٰ نہیں کیا تھا:

① میں شیطان کو بھگاتا ہوں خدا کے حکم سے۔ (۳)

But if I cast out devils by the spirit of God.

② میرا باپ مجھ سے بہت بڑا ہے۔ (۴)

(۱) اعمال: ۱۰-۲۶

(۲) نیز دیکھیں مکاشفہ باب ۱۹ فقرہ ۱۰

(۳) متی: ۱۲-۲۸

(۴) یوحنا: ۱۴-۲۸

ان دو فقرات میں عیسیٰ علیہ السلام نے اپنی ذات کو خدا کی ذات سے الگ قرار دیا کہ میں شیطان کو بھگاتا ہوں خدا کی مدد سے یعنی وہ خدا نہیں ہیں۔ مگر جس کی مدد سے وہ شیطان کو بھگاتے ہیں وہ خدا ہے۔ دوسرے فقرے میں ہے کہ مجھ سے بڑا ہے میرا باپ یعنی اللہ تعالیٰ کو وہ اپنے سے بڑا بتا رہے ہیں جس سے صاف طور پر ان کا بشر اور خدا کا بندہ ہونا ثابت ہوتا ہے۔ مزید غور فرمائیں۔

”میں اپنے آپ سے کچھ نہیں کر سکتا، جیسا سنتا ہوں عدالت کرتا ہوں اور میری عدالت راست ہے۔ کیونکہ میں اپنی مرضی نہیں بلکہ اپنے بھیجنے والے کی مرضی چاہتا ہوں۔“^(۱)


”I can of mine own self do nothing: as I hear I judge: and my judgment is just because I seek not mine own will but the will of the father which hath send me.“

اس فقرے نے واضح کر دیا کہ عیسیٰ علیہ السلام اپنی مرضی سے نہیں بلکہ اللہ تعالیٰ کی مرضی سے گفتگو کرتے تھے اور اپنی مرضی اللہ تعالیٰ کے سپرد کرنے والے کو ہی مسلم کہا جاتا ہے۔ لہذا تمام انبیاء مسلم تھے اور ایک ہی دین کے داعی تھے وہ دین، دین اسلام ہی ہے۔ مزید اگر فقرے پر تفکر کیا جائے تو تمام باطل عقائد کے جھوٹے مینار زمین بوس ہو جائیں گے کیونکہ اصل عدالت اللہ تعالیٰ ہی کی ہے جس کا اقرار مندرجہ بالا فقرہ میں عیسیٰ علیہ السلام کر رہے ہیں۔ ان واضح فقرات کی موجودگی میں معلوم نہیں دنیائے عیسائیت پھر بھی کیوں عیسیٰ علیہ السلام کو خدا مانتی ہے؟ کیا انہوں نے ان فقرات کا بغور مطالعہ نہیں کیا؟

مرقس کی انجیل میں واضح طور پر عیسیٰ علیہ السلام کا بشر ہونا ثابت ہے۔ جب عیسیٰ علیہ السلام کو بھوک لگی تو وہ بھوک مٹانے کے لیے انجیر کے درخت کے پاس جاتے ہیں، مگر جانے سے قبل انہیں معلوم نہیں ہوتا کہ اس پر پھل لگا ہے یا نہیں، اور وہ دور سے انجیر کا ایک درخت جس میں پتے تھے دیکھ کر گیا کہ شاید اس میں سے کچھ پائے۔ مگر جب اس نے پاس پہنچا تو پتوں کے سوا کچھ نہ پایا^(۲)۔ لہذا یہ فقرہ مبینہ طور پر عیسیٰ علیہ السلام کی بشریت کی

(۱) یوحنا: 5-30

(۲) مرقس: 11-13



دلیل فراہم کرتی ہے کیونکہ خدا کو بھوک نہیں لگتی۔ لیکن مسیح علیہ السلام کو بھوک لگی۔ خدا عالم الغیب ہوتا ہے مگر یہاں مسیح علیہ السلام کو معلوم ہی نہ ہو سکا کہ انجیر کا موسم ہی نہیں ہے۔ خدا ہر چیز پیدا کرنے پر قادر ہوتا ہے مگر عیسیٰ علیہ السلام دوبارہ انجیر کے درخت میں کچھ اگانہ سکے۔ بلکہ الٹا اسے بد عادات دی۔ یہ بشریت کی دلیل نہیں ہے تو کیا خدا کی دلیل ہے؟

اس حقیقت کا اعتراف کرتے ہوئے بائبل کے مشہور لغت نگار سیدنا عیسیٰ علیہ السلام کے

بارے میں رقمطراز ہیں:

“He could hunger and thirst, he could feel joy, sorrow love, pity and even anger. He prayed to God like any other man, specially in the crises of his life he was tempted. He shrank from the prospect of death. he confessed ignorance... it is the picture of a man.”⁽¹⁾

انھیں بھوک اور پیاس لگتی ہے، وہ خوشی، غم، محبت، رحم، حتیٰ کہ غصہ بھی محسوس کرتے ہیں۔ وہ دوسرے انسانوں کی طرح اور خصوصاً اپنی زندگی کے نازک لمحات میں ”اللہ تعالیٰ سے دعا کرتے ہیں“ ان کی شیطان سے آزمائش ہوئی۔ وہ موت کے خطرے سے گھبرا کر پیچھے ہٹے۔۔۔ انھوں نے (بعض معاملات میں) لاعلمی کا اعتراف کیا۔۔۔ یہ ایک انسان کی تصویر ہے (خدا کی نہیں)۔

جرمن فاضل ہارینک نے بھی یہی لکھا ہے کہ:

”یہ (مسیح علیہ السلام) جذبات کا مالک ہونے (عام انسانوں کی طرح) کام اور جدوجہد کرنے اور تکلیف و مشقت کا شکار ہونے کے لحاظ سے انسان ہی ہیں۔“⁽²⁾

ان حوالوں اور وضاحتوں سے واضح ہوتا ہے کہ عیسیٰ علیہ السلام اللہ تعالیٰ کے بندے اور اس کے رسول تھے اس کے علاوہ وہ ہر گز خدا نہ تھے۔

ایک زبردست مغالطہ اور اس کا ازالہ:

عیسائی عالم کہتے ہیں کہ مسیح علیہ السلام کو خدا کا بیٹا قرار دیا گیا ہے۔ اسی سبب پر وہ خدا کا بیٹا

j. Hastings: Dictionary of the bible, Edinburgh, 1963, P:140

Adolf Harnack, what is Christianity? P:129

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

ٹھہرا۔ دراصل مسیح علیہ السلام نے کبھی بھی اپنے آپ کے لیے یہ نہیں کہا کہ میں تمہارا خدا ہوں اور تم میری عبادت کرو۔ بائبل کی رو سے ہر وہ شخص جو خدا کی فرمانبرداری کرتا ہے وہ خدا کا بیٹا ہی ہے۔⁽¹⁾

لہذا بائبل میں کئی بزرگوں کو خدا کا بیٹا قرار دیا گیا ہے مگر دنیائے عیسائیت ان سب کو مجازی طور پر خدا کا بیٹا مانتی ہے اور جب یہی لفظ مسیح علیہ السلام کے لیے استعمال ہوا تو وہ حقیقی معنی میں بدل گیا۔ تعجب ہے ان کو یہ اختیار کس نے دیا؟

مشہور جرمن سکالر این شٹ (N. Schmidt) نے صاف طور پر لکھا ہے:

”یسوع نے کبھی بھی اپنے آپ کو ’خدا کا بیٹا‘ نہیں کہا اور نہ ہی کبھی (ان کی زندگی میں) انہیں اس لقب سے مخاطب کیا گیا۔ بلکہ مسیح کے لیے اس لقب کا استعمال یونانی حلقوں (Hellenic Circles) کے زیر اثر شروع ہوا۔“⁽²⁾

بہر حال بائبل کے حوالے سے ہی بائبل میں بنی اسرائیل، افرائیم، داؤد، سلیمان علیہم السلام، فرشتوں اور یتیموں وغیرہ کے لیے ”خدا کے بیٹے“ کا لقب استعمال ہوا ہے۔ جو اس بات کی واضح دلیل ہے کہ یہ لقب صرف مسیح علیہ السلام کے لیے مستعمل ہونا کوئی معنی نہیں رکھتا اور مزید مذکورہ بالا تمام شخصیات کو خدا کا بیٹا ہی قرار دیا گیا ہے جس طرح مسیح علیہ السلام کو مگر وہ سب مجازی بیٹے ہیں، مگر مسیح علیہ السلام حقیقی یہ کونسا انصاف ٹھہرا؟

اگر مزید تحقیق کی نگاہ سے بائبل کا مطالعہ کیا جائے تو عہد نامہ قدیم کے محاوروں میں فرشتوں کو ”خدا کا بیٹا“ کہہ کر مخاطب تو درکنار ”خداوند“ بھی کہا گیا ہے اور لوط علیہ السلام نے فرشتوں کو ”اے میرے خداوند“ کہہ کر مخاطب کیا۔⁽³⁾

لہذا ان حوالوں سے واضح ہوتا ہے کہ جو اللہ تعالیٰ کا برگزیدہ بندہ ہوتا ہے وہ بائبل کی رو سے اس کا بیٹا ہوتا ہے۔ اور تمام لوگوں کے لیے اور عیسیٰ علیہ السلام کے لیے بھی یہاں ”بیٹا“

¹ Book of Romans, 8:14

² T.K Chenyl and Js Black (editors) encyclopedia biblica London , 1899. c4701.4702

⁽³⁾ پیدائش: 18-3، 19-2



مجازی معنی میں ہی استعمال ہوا ہے حقیقی معنوں کی کوئی دلیل نہیں ہے۔
اب ہم سورۃ الانبیاء کی اس آیت کو بھی سمجھ لیں جن کا ذکر پادری صاحب نے کیا ہے۔
لہ تعالیٰ فرماتا ہے:

﴿وَالَّتِي أَحْصَنَتْ فَرْجَهَا فَنَفَخْنَا فِيهَا مِنْ رُوحِنَا وَجَعَلْنَاهَا وَابْنَهَا
آيَةً لِلْعَالَمِينَ﴾^{۱۱}

”وہ پاک و دامن عورت جس نے اپنی عصمت کی حفاظت کی پس اس کے اندر اپنی
روح سے پھونکنا اور خود اسے اور اس کے لڑکے کو تمام جہانوں کے لیے نشانی بنا دیا۔“

اس آیت میں بھی عیسیٰ علیہ السلام کو روح کہا گیا ہے اور الحمد للہ ہم نے کلمہ اور روح پر
تفصیلی بحث کی ہے اور ثابت کیا کہ روح سے مراد اللہ کی صفت نہیں ہے بلکہ روح، اللہ
تعالیٰ فی مخلوق ہے۔ اس آیت کا ترجمہ پادری صاحب نے کچھ اس طرح سے کیا ہے:

”اور اس عورت (مریم) کو بھی (یاد کرو) جس نے اپنے ناموس کی حفاظت کی پس
اس نے اس پر اپنا کچھ کلام نازل کیا اور اس کو اور اس کے بیٹے کو دنیا کے لیے نشانی بنا دیا۔“

پادری صاحب نے ”فنَفَخْنَا فِيهَا مِنْ رُوحِنَا“ کو تبدیل کر کے ”وَنَزَلْنَا فِيهَا
مِنْ كَلَامِنَا“ کر دیا ہے۔ جو واضح معنوی تحریف ہے۔ الحمد للہ قرآن مجید تمام تحریفات
سے پاک ہے۔ سورۃ الانبیاء کی آیت کا صحیح ترجمہ ہے اس کے اندر اپنی روح سے پھونکنا
کہ یہ ہے کہ اس کے اندر اپنا کلام نازل کیا۔ لہذا سورۃ الانبیاء کی اس آیت کے ترجمے میں
یہ تحریف ہے قرآن نے سچ فرمایا ”يَحْرِفُونَ الْكَلِمَةَ عَنْ مَوَاضِعِهِ۔۔۔“

پادری صاحب مزید لکھتے ہیں:

”حضرت عیسیٰ علیہ السلام کی ولادت سے ۷۵۸ برس پیشتر حضرت یسعیاہ نے
لکھا۔۔۔ دیکھو ایک کنواری حاملہ ہوگی اور۔۔۔ اس کا نام عمانوئیل ہوگا۔“
(یسعیاہ، ۷: ۱۶) عمانوئیل عبرانی زبان کا لفظ ہے جس کے معنی ہیں اللہ
ہمارے ساتھ ہے۔“

محترم قارئین!

پوری صاحب نے بائبل سے مکمل فقرہ کوڈ نہیں کی، انہوں نے قرآن مجید میں معنوی تحریف کی مگر بائبل سے جو حوالہ نقل فرماتے وہ بھی غیر مکمل رقم کرتے، یہ فقرہ مکمل یوں ہے:

”دیکھو ایک کنواری حاملہ ہوگی اور بیٹا پیدا ہوگا اور وہ اس کا نام عمانوئیل رکھے گی“^(۱)

مندرجہ بالا فقرہ میں لکھا گیا ہے کہ ایک کنواری حاملہ ہوگی، بیٹا بنے گی اور اس کا نام عمانوئیل رکھے گی۔

یعنی عیسیٰ علیہ السلام کا نام عمانوئیل ہوگا اور یہ نام مریم علیہا السلام رکھیں گیں مزید متی کی انجیل میں لکھا ہے:

”دیکھو ایک کنواری حاملہ ہوگی اور بیٹا بنے گی اور اس کا نام عمانوئیل رکھیں گے“^(۲)

اس فقرے سے معلوم ہوا کہ اکیلی مریم علیہا السلام اس کا نام عمانوئیل نہیں رکھیں گی بلکہ اور لوگ بھی ان کا یہ نام رکھیں گے۔ مگر ہم جب بائبل کا مطالعہ کرتے ہیں تو ہمارے سامنے اس بات کا انکشاف ہوتا ہے کہ مسیح علیہ السلام کو کسی نے بھی اس نام سے نہیں پکارا۔ بلکہ مسیح علیہ السلام کا نام عمانوئیل نہیں بلکہ فرشتے نے یسوع رکھا تھا۔^(۳)

اور نہ کبھی شاگردوں نے اس نام سے پکارا اور نہ ہی مسیح علیہ السلام نے فرمایا تھا کہ مجھے عمانوئیل کے نام سے پکارو۔ یہ دو بیانات آپس میں متعارض ہیں مگر جب ہم قرآن مجید کی تلاوت کرتے ہیں تو وہاں بھی ایک نبی کا ذکر ہے جن کا نام ان کی پیدائش سے قبل ہی رکھ دیا گیا تھا اور ہمیشہ ان کو اسی نام سے پکارا گیا۔

اللہ تعالیٰ فرماتا ہے:

﴿يَزْكُرِيَا اِنَّا نُبَشِّرُكَ بِغُلَامٍ اسْمُهُ يَحْيٰى لَمْ نَجْعَلْ لَهُ مِنْ قَبْلُ سَمِيًّا﴾^(۴)

”اے زکریا! ہم تجھے ایک بچے کی خوشخبری دیتے ہیں، جس کا نام یحییٰ ہے ہم

(۱) یسعیاہ: 7-14

(۲) متی: 1-23

(۳) متی: 1-21

(۴) مریم: 10-7



نے اس سے پہلے اس کا ہم نام بھی کسی کو نہیں کیا۔“

سورۃ مریم کی آیت میں یحییٰ علیہ السلام کی پیدائش سے قبل ہی ان کا نام تجویز کر دیا گیا اور کمال یہ ہے کہ قرآن مجید میں کسی قسم کا کوئی تعارض نہیں ہے۔ یحییٰ علیہ السلام کو پورے قرآن میں یحییٰ ہی کے نام سے خطاب کیا گیا ہے۔ ایسا نہیں ہوا کہ نام یحییٰ تجویز کیا گیا اور پکارا کسی اور نام سے جارہا ہو۔

سورۃ آل عمران میں ارشاد ہوا:

”پس فرشتوں نے اُسے آواز دی جب کہ وہ حجرے میں کھڑے نماز پڑھ رہے تھے کہ اللہ تجھے یحییٰ کی خوشخبری دیتا ہے“ (آ۱)

دوسری آیت میں فرمایا گیا:

”اور زکریا کو اور یحییٰ کو اور عیسیٰ کو اور المیاس کو سب نیک لوگوں میں تھے“ (آ۲)

سورۃ مریم میں کہا گیا:

”اے زکریا! ہم تجھے ایک بچے کی خوشخبری دیتے ہیں جس کا نام یحییٰ ہے“

سورۃ الانبیاء میں ارشاد ہوتا ہے:

﴿وَوَهَبْنَا لَهُ يُحْيِي﴾ (آ۳) ”ہم نے اسے یحییٰ عطا کیا“

یہ وہ آیات ہیں جو مختلف اوقات میں نازل ہوئیں۔

● سورۃ الانبیاء مکہ میں نازل ہوئی، نزول ترتیب کے اعتبار سے یہ سورت ۳۷ ہے۔

● سورۃ آل عمران یہ مدنی سورت ہے اور آیت ۴۹، ۹ ہجری کے وقت

نازل ہوئی اور ترتیب کے اعتبار سے یہ سورت ۸۹ ویں ہے۔

● سورۃ مریم یہ بھی مکی سورت ہے نزول ترتیب کے اعتبار سے ۴۴ ویں سورت ہے۔

اب آپ اندازہ کر سکتے ہیں کہ مکی سورت کے بعد مدنی سورت نازل ہوئی مگر اتنے

طویل عرصے میں اسی نام سے قرآن نے یاد کیا جو نام اللہ تعالیٰ نے ان کا رکھا تھا۔

^۱ آل عمران: 39

^۲ الانعام: 85

^۳ الانبیاء: 90

یہ تو قرآنی بیانات ہیں جس میں واضح کر دیا گیا کہ یحییٰ علیہ السلام کا نام یحییٰ رکھا گیا تو ہمیشہ ان کو اسی نام سے یاد کیا گیا۔ اب آپ حدیث رسول ﷺ کی طرف دیکھیے وہاں بھی ان کو اسی نام سے پکارا گیا جو نام اللہ تعالیٰ نے رکھا، کیونکہ حدیث قرآن کی تشریح ہے نہ قرآن میں کوئی تعارض ہے اور نہ ہی حدیث رسول ﷺ میں۔ رسول اللہ ﷺ فرماتے ہیں:

”ان الله امر يحيى بن زكريا بخمس كلمات ---“

”بے شک اللہ تعالیٰ نے یحییٰ علیہ السلام کو پانچ چیزوں کا حکم دیا تھا۔“

محمد ﷺ جب معراج پر تشریف لے گئے تو آپ نے وہاں یحییٰ علیہ السلام اور عیسیٰ علیہ السلام سے ملاقات فرمائی اور آپ نے اس حدیث میں یحییٰ علیہ السلام کو اس نام سے پکارا جو اللہ تعالیٰ نے رکھا تھا۔^(۱)

ان دلائل سے واضح ہوا کہ یحییٰ علیہ السلام کا جو نام رکھا گیا قرآن و حدیث میں اسی نام سے یہ معروف ہوئے اور اس نام میں قرآن و صحیح حدیث میں کسی قسم کا کوئی تعارض نہیں ہے۔ اسی طرح سے بائبل میں مسیح علیہ السلام کے نام رکھنے میں بھی کوئی تعارض نہیں ہونا چاہیے تھا مگر وہاں واضح تعارض موجود ہے۔

ایک اور دلچسپ بات کہتا چلوں کہ پادری صاحب نے جو فقرہ یسعیاہ 14/7 نقل کیا ہے اس فقرے کے بعد یہ فقرہ ہے کہ وہ وہی اور شہد کھائے گا جب تک کہ:

”وہ نیکی اور بدی کے رد و قبول کے قابل نہ ہو“^(۲)

دنیاۓ عیسائیت مسیح علیہ السلام کو اللہ کا جزء یعنی کلمہ قرار دیتی ہے، اس فقرے نے واضح اس عقیدے کا پردہ چاک کر دیا۔ کیونکہ اللہ تعالیٰ کو کھانے پینے کی کوئی حاجت نہیں اور مسیح علیہ السلام ہی اور شہد کھائیں گے۔ نمبر دو اس فقرے میں یہ بھی واضح کیا گیا ہے کہ مسیح ایک ایسی عمر سے بھی گزرے گا جو نیکی اور بدی کے قبول کی عمر نہ ہوگی۔۔۔ یہ کیسی

(۱) ابو داؤد الطیالسی، ۲۳، ص ۳۸۰، البیہقی فی شعب الایمان، ۲۳، ص ۷۲۔

(۲) صحیح الانبیاء، ۲۳، ص ۷۱۳۔

(۳) یسعیاہ: 15:7

عجیب بات ہے اقا نیم ثلاثیہ کا ایک جز قرار دینے والے کیا خداوند کریم کی بھی کوئی ایسی عمر ہوتی ہے جس میں وہ نیکی اور بدی کو پہچان نہ سکے؟

یہ واضح طور پر اللہ تعالیٰ کی شان میں گستاخی ہے۔ جو دنیاۓ عیسائیت اپنی آنکھوں پر پٹی بندھ کر اس بہتان کو قبول کر رہے ہیں۔ اب صحیح نقشہ مسیح علیہ السلام کے بارے میں کیا ہے، قرآن سنیں:

﴿مَا الْمَسِيْحُ ابْنُ مَرْيَمَ إِلَّا رَسُولٌ قَدْ خَلَتْ مِنْ قَبْلِهِ
الرُّسُلُ وَأُمُّهُ صِدِّيقَةٌ كَانَا يَأْكُلَنِ الطَّعَامَ ۚ أَنْظِرْ كَيْفَ نُبَيِّنُ لَهُمُ
الْآيَاتِ ثُمَّ أَنْظِرْ أَتَى يُؤْفَكُونَ ۝﴾^(۱)

”مسیح ابن مریم سوائے پیغمبر ہونے کے اور کچھ بھی نہیں اس سے پہلے بھی بہت سے پیغمبر ہو چکے ہیں۔ اس کی والدہ ایک راست باز عورت تھی دونوں ماں بیٹے کھانا کھایا کرتے تھے۔ آپ دیکھیے کہ کس طرح ہم ان کے سامنے دلیلیں رکھتے ہیں، پھر غور کیجیے کہ کس طرح وہ (حق سے) پھرے جاتے ہیں“

اس آیت میں مسیح علیہ السلام اور مریم علیہا السلام دونوں کی الوہیت (الہ) ہونے کی نفی ہے اور واضح بشریت کی دلیل ہے، کیونکہ کھانا پینا یہ انسانی حوائج و ضروریات میں سے ہے اور جو الہ ہوتا ہے وہ تو ان چیزوں سے ماوراء بلکہ وراء الوراہ ہوتا ہے۔

پادری صاحب تحریر فرماتے ہیں:

”یہ جانتے ہوئے کہ اللہ تعالیٰ اتفاقیہ طور پر کچھ نہیں کرتا۔ اللہ تعالیٰ جو کچھ بھی کرتا ہے وہ اس کا کامل منصوبے کے مطابق ہوتا ہے۔ اللہ تعالیٰ نے حضرت عیسیٰ علیہ السلام کو بن باپ کے کیوں پیدا کیا؟ کیا کوئی اور نبی بن باپ کے پیدا ہوا؟ یہ واقعہ باقی مسلمانوں کے لیے کیا حیثیت رکھتا ہے؟

ان سوالات کے جوابات دیکھنے کے لیے ضروری ہے کہ ہم حضرت آدم علیہ السلام کی زندگی پر غور کریں۔ سورۃ آل عمران ۵۹/۳ میں قرآن حکیم کہتا ہے کہ عیسیٰ کا حال آدم جیسا ہے۔ دونوں ایک جیسے تھے۔ کیونکہ دونوں کا کوئی جسمانی باپ نہ تھا۔ اللہ کی نافرمانی کرنے سے پیشتر آدم علیہ السلام (جنت) میں اللہ تعالیٰ کے ساتھ چلتا تھا۔ چونکہ حضرت آدم علیہ السلام

کی زندگی میں حضرت عیسیٰ علیہ السلام کی طرح کوئی گناہ نہیں تھا جس سبب سے وہ قرب الہی میں ہمیشہ رہ سکتے تھے اور اللہ تعالیٰ کے ساتھ بات کر سکتے تھے۔ شروع میں تو حضرت آدم علیہ السلام استباز اور پاک تھے کیونکہ اللہ تعالیٰ نے انہیں ایسا ہی بنایا تھا۔ اللہ تعالیٰ نے ان میں اپنا مقدس روح پھونکا تھا۔ لیکن جب حضرت آدم علیہ السلام نے اللہ تعالیٰ کی نافرمانی کی تو اس کے بعد آدم علیہ السلام اندر است نھڑے اور آئندہ کے لیے وہ باغ (جنت) میں اللہ تعالیٰ کے ساتھ رفاقت میں نہ رہ سکے۔

قرآن حکیم میں سورۃ طہ ۲۱/۲۰ میں پڑھیں۔ انہوں (حضرت آدم و حوا) نے اس پھل سے کھایا تو ان دونوں کے ستر ایک دوسرے کے سامنے کھل گئے اور دونوں اپنے اوپر جنت کے درختوں کے پتے چپکانے لگے اور حضرت آدم علیہ السلام سے اپنے رب کا قصور ہو گیا اور ان کی فطرت میں گناہ آگیا۔

یقیناً ہم سب ماسوا ایک کے اولاد آدم نہیں وہ ایک حضرت عیسیٰ المسیح علیہ السلام ہیں۔ سب کے درخت کے ساتھ سب ہی کا پھل لگتا ہے۔ کیا کسی سب کے درخت کے ساتھ مالٹے لگ سکتے ہیں؟ سب انسان آدم علیہ السلام ہی کے خاندان میں پیدا ہوئے اور حضرت آدم علیہ السلام کی فطرت ان میں موجود ہے۔ حضرت آدم علیہ السلام کے گناہ کی لعنت ان کی نسل میں منتقل ہو رہی ہے۔ حضرت عیسیٰ علیہ السلام ہی وہ واحد شخصیت ہیں جنہوں نے کبھی کوئی گناہ نہیں کیا۔ آپ سے اس لیے گناہ نہیں ہوا کیونکہ آپ نسل آدم نہیں ہیں۔ اسی سبب سے حضرت آدم علیہ السلام کی گناہ آلودہ فطرت آپ میں نہیں ہے۔“

محترم قارئین! آپ نے پادری صاحب کی تحریر پڑھی مذکورہ بالا اقتباسات میں کئی ہیرا پھیری اور بناوٹی باتیں رقم کی گئی ہیں جو کہ تار عنکبوت سے بھی کمزور ہیں۔

پہلی بات تو یہ ہے کہ انہوں نے سورۃ آل عمران کی آیت کا ترجمہ غلط کیا ہے وہ آیت یہ ہے:

﴿إِنَّ مَثَلَ عِيسَىٰ عِنْدَ اللَّهِ كَمَثَلِ آدَمَ خَلَقَهُ مِنْ تُرَابٍ ثُمَّ قَالَ لَهُ كُنْ فَيَكُونُ﴾ ①

”اللہ تعالیٰ کے نزدیک عیسیٰ کی مثال ہو بہو آدم کی مثال ہے جسے مٹی سے پیدا کر کے کہہ دیا کہ ہو جا پس وہ ہو گیا۔“

یہ صحیح ترجمہ ہے اس آیت مبارکہ کا مگر پادری صاحب نے اپنی عادت کے موافق دوبارہ ترجمہ میں ہیرا پھیری کے مرتکب ہوئے آپ یوں ترجمہ کرتے ہیں:

”عیسیٰ کا حال آدم جیسا ہے دونوں ایک جیسے تھے کیونکہ دونوں کا کوئی جسمانی باپ نہیں تھا۔“

آل عمران کی آیت میں یہ لفظ کہیں بھی نہیں ہے کہ دونوں کا کوئی جسمانی باپ نہیں تھا۔ باپ نہ ہونے کی وضاحت صرف یہ کہہ کر بھی ہو سکتی ہے کہ دونوں کو بغیر باپ کے پیدا کیا۔ اس لفظ میں خود بخود یہ مقصد حل ہو جاتا ہے کہ یہ بغیر باپ کے پیدا ہوئے مگر پادری صاحب یہ الفاظ کیوں استعمال کر رہے ہیں؟؟

در اصل دنیائے عیسائیت عیسیٰ علیہ السلام کو خدا کا روحانی بیٹا بھی مانتی ہے۔ لہذا مذکورہ ترجمہ سے پادری صاحب کا مقصد حل ہوتا نظر آ رہا تھا۔ مگر یاد رکھیے یہ نظریہ مکمل طور پر باطل ہے۔ جب آدم علیہ السلام کا کوئی روحانی باپ نہیں ہے تو عیسیٰ علیہ السلام کا بھی کوئی روحانی باپ نہیں ہے اور نہ ہی کوئی ذاتی باپ۔ کیونکہ آدم علیہ السلام اور عیسیٰ علیہ السلام کے نزدیک مثال میں برابر ہیں۔۔۔۔

اگر بائبل کا مطالعہ کیا جائے تو واضح ہوتا ہے کہ آدم علیہ السلام اور حواء علیہما السلام یہودیوں کے عقائد کے مطابق بغیر ماں باپ کے پیدا ہوئے۔ (دیکھیے: پیدائش، باب ۱، باب ۲) ملک صدق سالم کا بادشاہ بھی بغیر ماں باپ کے پیدا ہوا۔ (عبرانیوں: ۳: ۷)

اب غور فرمائیں کہ مسیح علیہ السلام بغیر باپ کے پیدا ہوئے تو وہ خدا ٹھہرے آدم حواء اور ملک صدق بھی بغیر ماں باپ کے پیدا ہوئے لیکن دنیائے عیسائیت ان تینوں کو خدا نہیں مانتی، آخر کیوں؟ بغیر ماں باپ کے تو یہ تینوں بھی ہیں؟ میرے خیال سے پادری صاحب کی نظروں سے یہ فقرات نہیں گزریں، اسی لیے وہ یہ سوال کرتے نظر آ رہے ہیں کہ کیا کوئی اور نبی بن باپ کے پیدا ہوا۔۔۔۔^(۱)

(۱) لوقا میں باب ۳ میں صاف طور پر مسیح علیہ السلام کا نسب نامہ موجود ہے جس میں صاف طور پر تحریر ہے کہ وہ



مزید کہتے ہیں کہ حضرت آدم علیہ السلام کی طرح عیسیٰ علیہ السلام نے کوئی گناہ نہیں کیا۔ یہ بات محل نظر ہے۔ کیونکہ بائبل نے مسیح علیہ السلام کی معصومیت پر جو نقشہ کھینچا ہے وہ تعارض پر مبنی ہے۔ اگر مسیح علیہ السلام بغیر باپ کے پیدا ہوئے تو ان کی والدہ تو تھیں نا اور وہ آدم اور حوا ہی کی اولاد تھیں۔ یہ حقیقت پادری صاحب سے کیوں مخفی رہی۔ بائبل خود عیسیٰ علیہ السلام کو معصوم ثابت کرنے میں متضاد ہے۔ کیونکہ وہ لکڑی پر لٹکنے والے از روئے بائبل ملعون ہوتے ہیں، اسی لیے انہیں بھی ملعون کہا گیا ہے۔ (نعوذ باللہ) ^(۱)۔ ان کی ذاتی معاملات کچھ اس طرح سے انجیل ثابت کرتی ہے کہ وہ جھوٹ بھی بولتے تھے۔ اپنے بھائیوں سے کہتے ہیں میں فلاں جگہ (عید منانے) نہیں جاؤں گا مگر اس کے باوجود ”ظاہراً انہیں پوشیدہ“ وہاں چلے جاتے ہیں ^(۲)۔ کتاب مقدس میں یہ بھی واضح لکھا ہے کہ ’مے‘ سے بصیرت جاتی رہتی ہے ^(۳)۔ مگر اس کے باوجود بائبل میں صاف طور پر لکھا ہے کہ مسیح علیہ السلام نے لوگوں کو ’مے‘ پیش کی تھی ^(۴)۔ مسیح علیہ السلام اپنی والدہ سے مخاطب ہوتے ہیں اور کہتے ہیں:

”اے عورت! مجھے تجھ سے کیا کام؟“ ^(۵)

یہاں مسیح علیہ السلام نے اپنی والدہ سے توہین آمیز کلام کیا، حالانکہ کتاب مقدس میں لکھا ہے:

”تو اپنے باپ اور اپنی ماں کی عزت کرنا۔“ ^(۶)

یوسف کے بیٹے تھے اور وہاں بریکٹ والا جملہ لکھا گیا ہے جو شامل شدہ ہے۔ یعنی بائبل میں صاف طور پر مسیح علیہ السلام کے بغیر باپ کی پیدائش کا ذکر شدید اختلاف پر مبنی ہے۔ مگر قرآن کا یہ اعجاز ہے کہ اسی نے مسیح علیہ السلام کے بارے میں واضح کیا کہ وہ بغیر باپ کے پیدا ہوئے۔

^(۱) مکھیس: 13:3

^(۲) یوحنا: 7-10-7

^(۳) یوسع: 11:4

^(۴) یوحنا: 7-10:2

^(۵) یوحنا: 4:2

^(۶) خروج: 12-20

یہ بھی لکھا ہے:

”وہ جو عورت سے پیدا ہوا ہے، کیونکر پاک ہو سکتا ہے؟“¹³

کتاب مقدس کے یہ تمام حوالے اس بات پر مصر ہیں کہ مسیح علیہ السلام کو مکمل طور پر معصوم ثابت کرنا درست نہیں۔ نیز اگر انہوں نے تمام انسانیت کا گناہ اپنے اوپر لے لیا اور پھر صلیب دیے گئے تو معصوم کیسے رہے؟ اور اگر موت کے بعد گناہ اوپر لادے تو بے گناہ انسان مارا گیا۔ لہذا انسانیت کا گناہ کیسے ختم ہوا۔ (فافہم)

لہذا پادری صاحب ایک بار پھر کتاب مقدس کو پڑھیں اور اپنے اقتباسات پر نظر ثانی فرمائیں۔

آدم علیہ السلام کو گناہ کا مرتکب کر کے اور ان کے گناہ کی لعنت کو تمام ابن آدم میں منتقل کرنا یہ ایک زبردست مضحکہ خیز گفتگو ہے۔

آدم علیہ السلام نے خدا کے حکم سے انحراف کیا ایک عظیم گناہ کے مرتکب ہوئے۔ یہ گناہ بھی معمولی نہ تھا بلکہ بہت بڑا تھا حتیٰ کہ یہ گناہ آدم علیہ السلام کی نسل کی سرشت میں بھی داخل ہو گیا اور ان کی وجہ سے تمام نسل انسانی میں یہ گناہ کی لعنت ٹرانسفر ہو گئی۔ اسی گناہ کی پاداش میں تمام اولاد آدم مکمل نسل اپنے باپ کی طرح دائمی عذاب کی مستحق ہو گئی۔ اس مصیبت سے چھٹکارے کا ایک ہی راستہ تھا کہ خدا اس نسل انسانی پر رحم کرے اور اس مقصد کے لیے اس نے ایسی تدبیر اختیار کی کہ قانون بھی نہ ٹوٹے اور بندوں پر رحم بھی ہو جائے۔ اس مقصد کے حصول کے لیے اس نے اپنے بیٹے کو منتخب کیا اور اس کو انسانی قالب عطاء کیا اور دنیا میں بھیجا۔ پھر بیٹے نے اپنے آپ کو قربانی کے لیے پیش کیا اور سولی پر موت پائی اور مر گیا اور اس کی یہ موت تمام انسانوں کے لیے کفارہ ثابت ہو گئی۔

یہ وہ عقیدہ ہے جسے عیسائی حضرات باور کرواتے ہیں۔ اس ضمن میں کئی سوالات



ابھرتے ہیں، مثلاً:

- ◆ کیا آدم علیہ السلام کی وہ غلطی لغزش تھی یا گناہ؟
- ◆ اور اگر وہ گناہ تھی (جیسا کہ پادری صاحب نے لکھا ہے) تو اس گناہ کی دو سزائیں آدم علیہ السلام کو مل چکی تھیں، ایک بہشت سے نکالے جانے کی^(۱) اور دوسرے موت کی۔^(۲)

- ◆ جب ایک گناہ کی دو سزائیں مل جائیں تو گناہ کہاں باقی رہا؟
- ◆ اگر قربانی اور خون بہا کے بغیر معافی ممکن نہیں تھی^(۳) اور اس کے بغیر گناہ نہیں مٹ سکتے تھے^(۴) تو مسیح علیہ السلام نے مصلوب ہونے سے قبل ہی اور اپنے خون کا ایک قطرہ زمین پر گرنے سے قبل ہی کس طرح اور کس اختیار سے لوگوں کے گناہ معاف کر دیے؟^(۵)

اور مزید غور طلب یہ بات بھی ہے کہ گناہ کیا آدم علیہ السلام نے اور اس کی سزا بھگتے یسوع مسیح علیہ السلام۔ یہ کونسا انصاف ٹھہرا؟ گناہ کرے کوئی سزا بھگتے کوئی اور؟ اگر گناہ آدم علیہ السلام نے ہی کیا تھا تو انہیں ہی سزا کا مستحق قرار دینا تھا۔ تمام انسانیت کو اس گناہ کی سزا میں شامل کرنا یہ کونسا انصاف ہے؟

حالانکہ اگر یہ برائی تھی تو پھر اس میں تمام انسانیت کے لیے اچھائی کا پہلو اجاگر ہونا چاہیے تھا نہ کہ اس گناہ کو لعنتی قرار دینا چاہیے تھا۔ کیونکہ برائی کے ذریعے اچھائی پیدا

(۱) یدانش: 3: 19 تا 24

(۲) رومیوں: 5: 19-12

(۳) عبرانیوں: 9: 22

(۴) عبرانیوں: 9: 26

(۵) متی: 9: 2، لوقا: 7: 47



ہوتی ہے۔^(۱۰)

آدم علیہ السلام کے اس گناہ کی پاداش میں تو اچھائی پیدا ہونی چاہیے تھی پر دنیا نے عیسائیت آدم علیہ السلام کے اس گناہ کی وجہ سے ماتم کد کیوں؟
پادری صاحب کہتے ہیں کہ:

”سیب کے درخت سے سیب ہی کا پھل لگے گا، کیا کسی سیب کے درخت نے ساتھ مالے لگ سکتے ہیں؟“


جی یقیناً سیب کے درخت سے سیب ہی کا پھل اخذ کیا جائے گا مالے کا بر گز نہیں۔ یہی تو قرآن مجید بار بار سمجھا رہا ہے کہ مریم علیہا السلام آدم ہیں ان کے بطن سے پیدا ہونے والا خدا بر گز نہیں ہو سکتا۔ کیونکہ سیب کے درخت سے سیب ہی اخذ کیا جاتا ہے۔ لیکن غور طلب بات یہ ہے کہ آدم علیہ السلام کے گناہ کی وجہ سے تمام انسانیت میں گناہ منتقل ہو ا تو لامحالہ

^(۱۱) رومیوں: 3-8-7

^(۱۲) بائبل کا مشہور جرمن عالم ریورینڈ ہر برٹ ہاگ اپنی تازہ ترین کتاب (Is original sin in scripture) میں لکھتا ہے کہ ابتدائی دور کے عیسائیوں میں کم از کم تیسری صدی تک یہ عقیدہ سرے سے موجود ہی نہ تھا کہ انسان پیدا انٹی نال جا رہے۔ اور جب یہ خیال لوگوں میں پھیلنے لگا تو، صدیوں تک عیسائی اہل علم اس کی تردید کرتے رہے۔ مگر آخر کار پانچویں صدی میں سینٹ آگسٹائن نے اپنی منطق نے زور سے اس بات کو مسیحیت کے بنیادی عقائد میں شامل کر دیا کہ ”نوع انسانی نے آدم کے گناہ کا وبال وراثت میں پایا ہے اور مسیح علیہ السلام کے سفارت کی بدولت نجات پانے کے سوا انسان کے لیے کوئی راہ نجات نہیں ہے۔“ ان گزارشات سے یہ بات نکھر کر سامنے آتی ہے کہ کفار کا طریقہ بناوٹی طریقہ ہے جو کہ ظلم پر مبنی ہے اور یہ انبیاء کی تعلیمات کے خلاف ہے۔ امریکہ انسائیکلو پیڈیا میں ہے کہ ”انبیاء کی تعلیمات میں تو یہ اور ندامت پر زور دیا گیا تھا۔ جس کے بغیر صرف قربانیوں اور رسمی عبادات سے مغفرت کا حصول ممکن نہ

تھا۔ (Encyclopedia Americana 195, V-2, P: 514)

اللہ تعالیٰ نے نزدیک لائے ہوئے کی معافی کا جو طریقہ ہے وہ یہی ہے کہ اپنے عقائد کو مضبوط کیا جائے اور ایسے اعمال صالحہ کو بجالایا جائے جس کی وجہ سے قریب الہی نصیب ہو اور ایسی توبہ کی جائے کہ نادوں کی تلافی ممکن ہو۔
محکم دلائل و براہین سے مزین و منفرد کتب پر مشتمل مفت آن لائن مکتبہ



بجلا کر اپنے گناہوں سے معافی مانگے۔ یہ طریقہ تمام انبیاء علیہم السلام نے اپنے امتیوں کو سکھلایا لیکن اس کے برعکس اس سنت سابقہ کو مسیحیت نے تبدیل کر دیا اور اس نے عقائد، اعمال، اور استغفار کی جگہ ”کفارہ“ کا مروجہ بنا دیا۔ اور اٹھ لیا۔ حالانکہ عیسائی مذہب یہودی مذہب ہی کا تسلسل ہے۔ اسی لیے اس میں یہود کی مقدس کتاب کو بائبل کے ”عہد عتیق“ کی حیثیت سے برقرار رکھا ہے۔ بائبل میں عہد جدید میں مسیح علیہ السلام کا یہ قول موجود ہے ”یہ نہ سمجھو کہ میں تورات یا نبیوں کی کتابوں کو منسوخ کرنے آیا ہوں۔ منسوخ کرنے نہیں بلکہ پورا کرنے آیا ہوں۔ کیونکہ میں تم سے سچ کہتا ہوں کہ جب تک آسمان اور زمین مل نہ جائیں۔ ایک نقطہ یا ایک شوشہ تورات سے ہرگز نہ نکلے گا جب تک سب کچھ پورا نہ ہو جائے۔“ (متی: 5-18-17) اس لحاظ سے یہودیت جو ٹائما کے معافی کا طریقہ تھا وہ طریقہ عیسائیت میں آکر کس طرح تبدیل ہوا؟ استغفار کی جگہ کفارہ نے کس طرح لی؟ تمام انسانیت سناہ پر گناہ گار۔ اور ایک معصوم کو ان کے گناہ کا کفارہ بنا کر سولی پر چڑھایا جائے۔ یہ کوئی مذہبی تعلیم نہیں، بلکہ یہ طریقہ ہے دین اور ظالم اقوام کا ہوا کرتا ہے۔ جسے آج عیسائیت کے عقائد میں شامل کر دیا گیا ہے۔ ایک زبردست محقق علم انسانیت (Anthropology) اور عالمی عقائد و مذاہب کے عدیم المثال مسین مفکر و محقق فریڈر (Frazer) اپنی معرکہ آراء کتاب (The Golden Bough) شیخ زریں میں رقمطراز ہے:

It was an ancient custom in a crisis of great danger that the ruler of the city or nation should give his beloved son to die for the whole people, as a ransom offered to the avenging demons. (The golden Bough, v-3, P:166, 1912)

یعنی یہ ایک قدیم رواج تھا کہ کسی شہر یا ملک کا حاکم کسی عظیم خطرہ و ابتلاء کے موقع پر اپنے پیارے بیٹے کو ساری قوم کی طرف سے مرنے کے لیے پیش کر دیتا کہ وہ (سب کی طرف سے) انتقام پسند شیطاں کے حضور فدیہ ہو۔

مزید لکھتے ہیں:

ایک مرنے والے خدا کا قربانی کا بکرا بن کر اپنے عبادت گزاروں کو ساری تکالیف سے آزاد کرالینے کا نظریہ۔۔۔ جب ہم اس افسوس ناک مغالطہ کی تاریخ و حسی عوام میں اس کی خام ابتدا سے لے کر مذہب اقوام کی قیامت الہیات میں اس کی مکمل نشوونما تک ملاحظہ کرتے ہیں تو ہم اس طریقہ پر حیران ہوئے بغیر نہیں رہ سکتے جس کے ذریعہ (انسان نے) قربانی کے بکرے کی گھنٹیاں اور احمقانہ رسم کو (بظاہر) ایسے ارفع تصور کی شکل دے دی ہے جس کی رو سے ایک خدا امر کر ساری دنیا کے گناہ اٹھالے جاتا ہے۔

(The Golden Bough, V:6, the scapegoat-preface)

ان گزارشات سے یہ بات نکھر کر سامنے آتی ہے کہ ”کفارہ“ کا طریقہ بناوٹی، مروجہ طریقہ ہے جو کہ ظلم پر مبنی ہے اور یہ طریقہ واضح طور پر انبیاء کی تعلیمات کے خلاف ہے۔ امریکہ انسائیکلو پیڈیا میں ہے کہ ”انبیاء کی

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ



مریم علیہا السلام مسیح علیہ السلام کی والدہ میں بھی منتقل ہوا ہوگا۔ اس لیے گناہ کی سزا کے طور پر انہیں درد زہ بھی ہوا اور آج تک ہر عورت بلکہ حدیہ ہے کہ مسیحی عورتوں کو بھی ”درد زہ“ کے مرحلہ سے گزرنا پڑتا ہے۔ لہذا یہ گناہ جو منتقل ہوا مریم علیہا السلام میں بھی لازمًا جوان کی اولاد ہوئی ان میں بھی منتقل ہوا ہوگا؟ کیونکہ پادری صاحب نے خود ہی کہا تھا کہ سب کے درخت سے سیب ہی لگتا ہے مالتا نہیں۔۔۔۔۔

ایک قابل توجہ گزارش

پادری صاحب نے یہ دعویٰ کیا کہ عیسیٰ علیہ السلام نے کوئی گناہ نہیں کیا۔ یعنی آدم علیہ السلام نے گناہ کیا تو وہ راندائے درگاہ ٹھہرے اور عیسیٰ علیہ السلام نے ایسا کبھی بھی نہیں کیا۔ اسی لیے وہ ہمیشہ راست باز رہے۔ اگر یہی بات ہے تو یحییٰ بھی آدم علیہ السلام ہی کی اولاد ہیں مگر بائبل نے انہیں اللہ تعالیٰ کا مقرب اور وہ بھی ’مے‘ نہ پیئے گا اور نہ ہی شراب اور اپنی ماں کے بطن ہی سے روح القدس سے بھر جائے گا۔^(۱۶) یہ خطاب اور فضیلت لو قایم موجود ہے، مگر ان میں کیوں یہ لعنت ٹرانسفر ہوئی؟ اور اگر نہ ہوئی تو پھر حضرت عیسیٰ علیہ السلام ہی گناہ سے پاک کیوں؟ اس بات پر غور کیجیے؟

کیونکہ مسیح علیہ السلام کے علاوہ بھی بہت سوں کو بائبل نے پاکباز کہا ہے اور یہ پاکبازی صرف عیسیٰ علیہ السلام ہی میں نہ تھی، جیسا کہ پادری صاحب باور کروانے کی تگ و دو میں

تعلیمات میں توبہ اور ندامت پر زور دیا گیا تھا اور اسے ایسی بنیادی شرط قرار دیا گیا تھا جس کے بغیر صرف قربانیوں اور رسمی عبادات سے مغفرت کا حصول ممکن نہ تھا۔ (Encyclopedia Americana

1958-V-2, P514)

^(۱۶) پیدائش 16:3

^(۱۷) لوقا 15:1

مصرف ہیں اور اسی طرح سے یہ بات بھی بالکل غلط ہے کہ اللہ تعالیٰ کو کفارے کے لیے صرف مسیح علیہ السلام ہی میسر آئے یہ خیال بھی دلیل سے کوسوں دور ہے۔ بائبل کہتی ہے:

”آدم کے بیٹے ہابیل راست باز تھے۔“^(۱)

دانیال نبی کے بارے میں بائبل کہتی ہے:

”وہ دیا شدہ اور تھا اور اس میں کوئی خطا یا تقصیر نہ تھی۔“^(۲)

حزقیاہ کے بارے میں لکھا ہے کہ:

”وہ خداوند سے پلنا رہا۔ اور اس کی پیروی کرنے سے باز نہ رہا، بلکہ اس کے

حکموں کو مانا جن کو خداوند نے موسیٰ علیہ السلام کو دیا تھا۔“^(۳)

سموئیل نے بھی لوگوں سے اپنی بے گناہی اور معصومیت کی شہادت مانگی اور انھوں نے دی۔^(۴)

زکریا علیہ السلام اور ان کی بیوی کے متعلق بائبل نے گواہی دی:

”وہ دونوں خدا کے حضور راست باز اور خداوند کے سب احکامات و قوانین پر بے

غیب چلنے والے تھے۔“^(۵)

ان حوالوں سے واضح طور پر یہ بات نکھر کر سامنے آتی ہے کہ جن جن بزرگوں کا ذکر بائبل میں ہے حالانکہ وہ سب کفارے سے قبل کے تھے بلکہ انھوں نے مسیح علیہ السلام کو دیکھا بھی نہیں تو معلوم ہوا کہ پاکباز، نیک اور معصوم کا تصور کفارے کے عقیدے کے بغیر بھی ممکن ہے اور اس عقیدے پر ایمان نہ رکھنے کے باوجود بھی قرب الہی اور کامیابی سے ہمکنار ہونا ممکن ہے۔

(۱) متی: 23-35

(۲) دانی ایل: 6:4

(۳) سلاطین: 18-6

(۴) سموئیل: 12-3-5

(۵) لوقا: 1-6



عیسیٰ علیہ السلام کے تینتیس سالہ مبارک زندگی کے کتنے لمحے اور ایامِ دنیائے عیسائیت کے پاس محفوظ ہیں؟

کیونکہ پادری صاحب نے جو دعویٰ کیا ہے (عیسیٰ علیہ السلام وہ واحد ہیں جنہوں نے کبھی کوئی لٹنا نہیں کیا) لہذا یہ دعویٰ اسی وقت ہی ممکن ہوگا کہ جب مسیح علیہ السلام کی مکمل زندگی لیل و نہار آپ کے پاس محفوظ ہوں^①۔ کیونکہ برٹانیکا انسائیکلو پیڈیا میں لکھا ہے کہ:

”صاف اور درست بات یہ ہے کہ حیاتِ مسیح علیہ السلام پر لکھنے کی کوشش ترک کر دینی چاہیے اس کے لیے یقیناً مواد موجود نہیں۔ اندازاً لگایا گیا ہے کہ ہمارے پاس ان کی زندگی کا ریکارڈ پچاس دنوں سے زیادہ نہیں“^②

اگر ہم اس بائبل کا مطالعہ کرتے ہیں جو RED LINER ہے جس میں عیسیٰ علیہ السلام کے اقوال کو سرخی سے لکھا گیا ہے تو اس حساب و کتاب کے بعد مسیح علیہ السلام کے اقوال و افعال کی تعداد صرف سینکڑوں تک تجاوز کرتی ہے۔ کیا مندرجہ بالا فہرست پر پوری ۳۳ سالہ زندگی کا شمار کرنا درست ٹھہرے گا؟

مسلمانوں کا عقیدہ یہ ہے کہ تمام انبیاء علیہم السلام راست باز، نیک، مقرب اور صالحین تھے۔ کیونکہ تمام نبیوں کے بارے میں اللہ تعالیٰ نے خود گواہی دی کہ:

”کل من الاخیار“ (ص: 48:38) ”تمام انبیاء بہترین لوگ تھے“

”کل من الصالحین“ (الانعام: 85:6) ”تمام صالحین میں سے ہیں“

مزید اللہ تعالیٰ فرماتا ہے:

﴿تِلْكَ الرُّسُلُ فَضَّلْنَا بَعْضَهُمْ عَلَى بَعْضٍ مِنْهُمْ مَنْ كَلَّمَ اللَّهُ وَرَفَعَ بَعْضَهُمْ دَرَجَاتٍ﴾^③

^① یاد رہے کہ اسلام میں تمام انبیاء علیہم السلام کو معصوم من الخطاء قرار دیا ہے۔ یہ فضیلت صرف عیسیٰ علیہ السلام کے لیے خاص نہیں۔

^② Britannica Encyclopaedia 1958, V: 13, P: 1617

^③ الحج 25:32 محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

”یہ رسول ہیں جن میں سے ہم نے بعض کو بعض پر فضیلت دی ہے ان میں سے بعض ایسے ہیں جن سے اللہ تعالیٰ نے بات چیت کی ہے اور بعض کے درجے بلند کیے ہیں“

قرآن مجید کی تلاوت کے بعد ہمیں معلوم ہوتا ہے کہ آدم علیہ السلام غلطی کرنے کے باوجود بھی اللہ تعالیٰ کے مقرب رہے، کیونکہ انہوں نے اللہ تعالیٰ سے معافی طلب کی اور اللہ تعالیٰ نے انہیں معاف فرمادیا۔ اللہ تعالیٰ فرماتا ہے کہ جب انہوں نے نافرمانی کی اور جنت کے لباس اتر گئے تو انہوں نے اللہ تعالیٰ سے معافی طلب کی۔

﴿قَالَا رَبَّنَا ظَلَمْنَا أَنْفُسَنَا وَإِنْ لَكُم تَغْفِيرٌ لَنَا وَتَرْحُمْنَا لَنَكُونَنَّ مِنَ الْخَاسِرِينَ﴾ ①

”دونوں نے کہا اے ہمارے رب! ہم نے اپنے پر ظلم کیا اگر تو ہماری مغفرت نہ کرے گا اور ہم پر رحم نہ کرے گا تو واقعی ہم نقصان پانے والوں میں ہو جائیں گے۔“

جب انہوں نے دعا کی تو ارشاد ہوا:

﴿ثُمَّ اجْتَبَيْنَاهُ رَبُّهُ فَتَابَ عَلَيْهِ وَهَدَى﴾ ②

”پھر اس کے رب نے اسے چن لیا پس اس کی طرف توجہ کی اور اس کے رہنمائی فرمائی“

قرآن مجید جو لاریب کلام اللہ ہے اس نے واضح فرمایا کہ آدم علیہ السلام کی توبہ قبول ہو گئی اور ان کی معافی قبول کرنے کے بعد اللہ تعالیٰ نے ان کی رہنمائی فرمائی۔

دین اسلام قطعاً کسی نبی کو نعوذ باللہ لعنتی نہیں قرار دیتا، بلکہ وہ تمام نبیوں کی توقیر اور عزت کو برقرار رکھتا ہے۔ یہی خاصیت ہے قرآن مجید کی کہ وہ ہر قسم کی بازاری گفتگو، لہجہ کلام اور غیر شائستہ باتوں سے ہمہ وقت روکتا ہے۔ لہذا یہ کہنا کہ آدم علیہ السلام اللہ تعالیٰ کے مقرب نہ تھے یہ صرف لفاظی ہے۔ قرآن و صحیح حدیث اس کی ہر گز تائید نہیں کرتے۔

پادری صاحب مزید لکھتے ہیں:

① الاعراف: 33، 7

② طہ: 122، 20



”سورۃ آل عمران ۵۰/۳ میں حضرت عیسیٰ علیہ السلام ہمیں بتاتے ہیں کہ اللہ تعالیٰ کی طرف سے ہماری ذمہ داری یہ ہے کہ (حضرت عیسیٰ علیہ السلام) کی فرمانبرداری کریں۔ اللہ تعالیٰ کو یہ دکھانے کے لیے کہ میں تیرا بہت احترام کرتا ہوں ضروری ہے کہ آپ حضرت عیسیٰ علیہ السلام کی فرمانبرداری کریں۔۔۔“

اگر ہم حضرت عیسیٰ علیہ السلام کے احکام کی فرمانبرداری کرنا چاہتے ہیں تو پھر یہ احکام ہمیں کہاں ملیں گے؟ یہ احکام ہمیں انجیل شریف میں ملیں گے۔“

بالکل درست فرمایا مسٹر پادری صاحب نے ہم بھی یہی کہتے ہیں کہ قرآن مجید میں جو ہدایت ہے وہ تو ہے ہی مگر آج کی انجیل شریف میں بھی یہ احکامات موجود ہیں۔ اگر ہم سچے مسیح علیہ السلام کے ماننے والے ہیں تو آئیے انجیل شریف کی پیروی کریں۔ انجیل شریف میں واضح طور پر لکھا ہے کہ محمد رسول اللہ ﷺ پر ایمان لاؤ آپ ﷺ کی پیشین گوئی کے بارے میں بائبل کہتی ہے، اس کا ذکر یوحنا میں ہے کہ:

”اور یوحنا کی گواہی یہ ہے کہ جب یہودیوں نے یرושلم سے کاہن اور لادای یہ پوچھنے کو اس کے پاس بھیجے کہ تو کون ہے؟ تو اس نے اقرار کیا اور انکار نہ کیا، بلکہ اقرار کیا کہ میں مسیح نہیں ہوں۔ انہوں نے اس سے پوچھا پھر کون ہے کیا تو ایلیاہ ہے؟ اس نے کہا میں نہیں ہوں۔ کیا تو وہ نبی ہے؟ اس نے جواب دیا نہیں۔“^(۱)

انجیل شریف کے اس فقرے نے برملا طور پر آخری نبی محمد ﷺ کی بشارت دی ہے۔ تیسری ہستی کے بارے میں جو کہا گیا کہ ”کیا تو وہ نبی ہے؟“ یہاں سے مراد نبی کریم ﷺ ہی ہیں۔ کیونکہ یہ وہ لوگ رسول اللہ ﷺ کو اپنی اولادوں سے زیادہ پہچاننے والے تھے۔ اسی لیے اس نبی کا نام نہیں لیا گیا کیونکہ وہ ان کو بہت رسوخ کے ساتھ جانتے تھے۔ اللہ تعالیٰ فرماتا ہے کہ:

﴿يَعْرِفُونَهُ كَمَا يَعْرِفُونَ آبَاءَهُمْ﴾^(۲)

^۱ یوحنا: ۱: ۱۹

^۲ البقرہ: ۱۲۶

کہ وہ نبی کریم ﷺ کو اس طرح پہنچاتے ہیں جس طرح اپنی اولادوں کو۔ حیرت کی بات تو یہ ہے کہ دنیائے عیسائیت مسیح اور ایلیاہ کے بارے میں تو خوب ان الفاظوں کی تشریح کرتی ہے مگر جب اس فقرے کی طرف آتے ہیں جس میں واضح طور پر محمد ﷺ کا اشارہ ہے تو ان کے قلم جنبش کھا کر کتمان حق اختیار کر جاتے ہیں، آخر ایسا کیوں؟ مزید ہم بائبل سے رسول اللہ ﷺ کی پیشین گوئیاں ذکر کریں گے جس سے واضح ہو گا کہ وہ نبی سے مراد رسول اللہ ﷺ ہی ہیں۔ کتاب استثناء میں ہے کہ:

”اور خداوند نے مجھ سے کہا کہ وہ جو کچھ کہتے ہیں سو ٹھیک کہتے ہیں، میں ان کے لیے ان ہی کے بھائیوں میں سے تیری مانند ایک نبی برپا کروں گا اور اپنا کلام اس کے منہ میں ڈالوں گا اور جو کچھ میں اسے حکم دوں گا وہی وہ ان سے کہے گا اور جو کوئی میری ان باتوں کو جن کو وہ میرا نام لے کر کہے گا نہ سنے تو میں ان کا حساب اس سے لوں گا، لیکن جو نبی گستاخ بن کر کوئی ایسی بات میرے نام سے کہے جس کے کہنے کا میں نے اس کو حکم نہیں دیا اور معبودوں کے نام سے کچھ کہے تو وہ نبی قتل کیا جائے، اور اگر تو اپنے دل میں کہے کہ جو بات خداوند نے نہیں کہی اسے ہم کیوں کر پہچانیں تو پہچان یہ ہے کہ جب وہ نبی خداوند کے نام سے کچھ کہے اور اس کے کہے کے مطابق کچھ واقع یا پورا نہ ہو تو وہ بات خداوند کی کہی ہوئی نہیں بلکہ اس نبی نے وہ بات خود گستاخ بن کر کہی ہے، تو اس سے خوف نہ کرنا،“^(۱)

اس نبی سے مقصود حضرت محمد ﷺ ہیں۔ حضرت یوشع بن نون نہیں، جیسا کہ یہود

نے سمجھا ہے، اور حضرت عیسیٰ علیہ السلام بھی نہیں جیسا کہ نصاریٰ نے سمجھا ہے۔ وجہ یہ ہے:

① عیسیٰ علیہ السلام کے معاصر یہود ایک دوسرے نبی کا انتظار کر رہے تھے، جن کی بشارت دی جا چکی تھی۔ لہذا یہ انتظار قطعی دلیل ہے کہ جن کی بشارت دی گئی تھی وہ حضرت موسیٰ علیہ السلام کے معاصر یوشع کے بجائے کوئی اور ہیں۔ پھر وہ حضرت عیسیٰ علیہ السلام کے بھی علاوہ ہیں، جو ان کے ساتھ حاضر تھے۔

2 اس بشارت میں ”تیری مانند“ کا لفظ واقع ہوا ہے اور یوشع اور عیسیٰ، موسیٰ علیہ السلام کی مانند نہیں تھے، کیونکہ یہ دونوں بنی اسرائیل سے تھے، اور کتاب استثناء باب ۳۴، فقرہ ۱۰ کی نص کے مطابق بنی اسرائیل میں موسیٰ جیسا کوئی نبی برپا نہیں ہوا، جن سے اللہ نے کلام کیا تھا اور مستقل کتاب اور نئی شریعت دے کر بھیجا تھا، جو ادا امر، نواہی، حدود اور حلال و حرام اور غسل و طہارت وغیرہ کے احکام پر مشتمل تھی۔ جبکہ یوشع علیہ السلام اور عیسیٰ علیہ السلام ان کی شریعت کے تابع تھے۔ پھر موسیٰ علیہ السلام اپنی قوم کے اطاعت کردہ سردار تھے، حدود نافذ کرتے تھے اور ان پر حکمران تھے۔ جبکہ عیسیٰ علیہ السلام ایسے نہ تھے، کیونکہ ان کی کتاب انجیل احکام و تشریعات سے خالی ہے اور ان کی قوم میں ان کی اطاعت بھی نہیں کی جاتی تھی۔

3 اس بشارت میں ”ان ہی کے بھائیوں میں سے“ کا لفظ آیا ہے، اور کوئی شک نہیں کہ بنی اسرائیل بارہ قبائل ہی اس وقت موسیٰ علیہ السلام کے ساتھ موجود تھے۔ اس لیے یہاں جس نبی کی بشارت دی گئی ہے اگر وہ بنی اسرائیل سے ہوتے تو یوں کہا جاتا کہ ”ان میں سے“ یا ”ان کے درمیان سے“ یا ”خود ان کے اندر سے“ یا ”ان کے خلف سے“۔ اور چونکہ یوشع علیہ السلام اور عیسیٰ علیہ السلام کا نسب حضرت یعقوب بن اسحاق بن ابراہیم علیہ السلام سے ملتا ہے اس لیے یہ دونوں بنی اسرائیل سے ہیں اور ان پر یہ بشارت صادق نہیں آتی۔ بلکہ صحیح یہ ہے کہ یہاں بھائیوں سے مراد حضرت اسماعیل بن ابراہیم علیہ السلام کی نسل بھی ہیں اور توریت میں بھائیوں سے مراد حضرت اسماعیل بن ابراہیم علیہ السلام کی نسل ہے، اور توریت میں بھائیوں کے لفظ کا اطلاق اسماعیل علیہ السلام کی نسل اور اسحاق علیہ السلام کی نسل پر ہوا ہے۔ اور اسماعیل علیہ السلام کے متعلق کتاب پیدائش، باب ۱۶، فقرہ ۱۲ میں ہے:

”اور وہ اپنے سب بھائیوں کے سامنے بارے گا“

اسی طرح کتاب پیدائش، باب ۲۵، فقرہ ۱۸ میں ہے:

”یہ لوگ اپنے سب بھائیوں کے سامنے بے ہوئے تھے“

اور چونکہ محمد ﷺ حضرت اسماعیل کی نسل سے ہیں جو بنی اسرائیل کے بھائی ہیں، اس لیے آپ پر یہ بشارت خوب کھل کر صادق آتی ہے۔

4 یہ بشارت استقبال کے صیغے سے آئی ہے، لفظ ”برپا کروں گا“ وغیرہ آئندہ زمانہ کے لیے ہے۔ لہذا یہ لفظ موسیٰ کے خادم یوشع پر صادق نہیں آ سکتا جو اس وقت موجود تھے اور موسیٰ علیہ السلام کے ساتھ ساتھ تھے اور قوم بنی اسرائیل میں داخل تھے۔

5 اس بشارت میں یہ لفظ بھی آیا ہے کہ ”اپنا کام“ اس کے منہ میں ڈالوں گا“ یہ اشارہ ہے کہ اس خوش خبری والے نبی پر کتاب نازل ہوگی اور وہ امی ہوگا، لکھی ہوئی۔ طریس پڑھنا نہ جانتا ہوگا، بلکہ وہ اللہ کا وہ کلام بولے گا جو اس پر نازل ہو کر اس کے سینے میں محفوظ ہوگا۔ اور یہ بات یوشع پر صادق نہیں آتی، جن پر سرے سے کوئی کتاب ہی نہیں اتری، بلکہ وہ توریت کو لکھی ہوئی سطروں سے پڑھتے تھے اپنے حفظ سے نہیں۔

6 اس بشارت میں یہ بھی آیا ہے کہ ”جو کوئی میری اب باتوں کو جن کو وہ میرا نام لے کر کہے گا نہ سنے تو میں ان کا حساب اس سے لوں گا“۔ اور ایک روایت میں یوں ہے ”جو کوئی اس کی ان باتوں کی جن کو وہ میرا نام لے کر کہے گا، اطاعت نہ کرے گا تو میں اس سے اس کا انتقام لوں گا“ اور چونکہ یہ انتقام اس بشارت دیے گئے نبی کے لیے دوسرے انبیاء سے امتیاز کا ذریعہ ہوگا اس لیے جائز نہیں کہ اس نبی کے منکر سے لیے جانے والے اس انتقام سے مراد آزمائشوں کے ذریعہ لیا جانے والا دنیوی انتقام ہو، یا جہنم میں لیا جانے والا اخروی انتقام ہو، کیونکہ اس قسم کا دنیوی یا اخروی انتقام کسی نبی کے ساتھ خاص نہیں ہے جو

① بقول مسیحوں کے کہ مسیح علیہ السلام خود کلام ہیں اللہ تعالیٰ کے، لہذا ان پر یہ فقرہ صادر نہیں آتا کیونکہ ان پر کوئی کام نہیں اترایا۔ بیشک کوئی نبی کریم ﷺ پر ہی صادر آتی ہے۔



دوسرے نبی کے تعلق سے نہ ہو۔ بلکہ یہ سارے نبیوں کے تعلق سے عام ہے۔ اس لیے صحیح بات یہ ہے کہ یہاں انتقام سے مراد تشریعی انتقام ہے، جس کی صورت یہ ہے کہ یہ خوشخبری والا نبی اللہ کی طرف سے مامور ہوگا کہ اپنے منکرین سے انتقام لے، (یعنی ان منکرین سے جو آپ کے مد مقابل آئیں گے اور آپ کو نقصان پہنچائیں گے ابو جہل، ابولہب وغیرہ) ان سے بذریعہ تلوار جنگ کرے، ان کا خون اور مال حلال سمجھے، اور ان کی ذریت کو گرفتار کرے، اور یہ بات مکمل طور سے محمد ﷺ پر صادق آتی ہے۔ لیکن عیسیٰ علیہ السلام پر صادق نہیں آتی، کیونکہ وہ اپنے منکرین سے قتال کرنے پر مامور نہ تھے، اور ان کی انجیل حدود و قصاص اور تعزیر و جہاد کے احکام سے خالی ہے۔

7 اس بشارت کا ایک فقرہ اس طرح بھی ہے ”لیکن جو نبی تکبر کے ساتھ جرأت کر کے کوئی ایسی بات میرے نام سے کہے جس کے کہنے کا میں نے اس کو حکم نہیں دیا، یا اور معبودوں کے نام سے کچھ کہے تو وہ نبی قتل کیا جائے۔“^(۱) یہ نص صریح ہے کہ جھوٹا نبی جو اللہ کی طرف کوئی ایسی بات منسوب کرے جس کا اللہ نے اسے حکم نہیں دیا ہے وہ قتل کیا جائے، اور یہ سورۃ الحاقہ آیت ۴۳ تا ۴۶ میں اللہ کے اس ارشاد کے مطابق ہے:

﴿وَلَوْ تَقَوَّلَ عَلَيْنَا بَعْضُ الْأَقَاوِيلِ ۚ لَأَخَذْنَا مِنْهُ بِالْيَمِينِ ۚ ثُمَّ لَقَطَعْنَا مِنْهُ الْوَتِينَ ۚ﴾^(۲)

”اگر یہ پیغمبر ہم پر بعض باتیں بنا کر کہتا تو ہم اسے داہنے ہاتھ سے پکڑ لیتے، پھر اس کی رگ گردن کاٹ دیتے۔“^(۳)

^(۱) استشاد: ۲۱-۱۸

^(۲) الحاقہ ۴۳ تا ۴۶

^(۳) مختار قارئین! آیت مبارکہ میں اس نبی کا ذکر ہے جن کا نبی جو اللہ نے ثابت لیا ہو یونکہ محمد رسول

لہذا اگر محمد ﷺ سچے نبی نہ ہوتے تو قتل کر دیے جاتے، اور معلوم ہے کہ آپ ﷺ نے دشمنوں سے لڑائیاں کیں اور بہت سی جگہ بنفس نفیس ان کے مقابل ڈٹے رہے، لیکن کوئی آپ کو قتل نہ کر سکا اور اللہ نے آپ کو دشمنوں سے محفوظ رکھا اور آپ جیتے رہے، یہاں تک کہ طبعی موت کے ذریعہ رفیق اعلیٰ سے جا ملے۔ اور سورۃ المائدہ آیت ۶۷ میں اللہ کے اس ارشاد کی تصدیق ہو گئی:

﴿وَاللّٰهُ يَعْصِمُكَ مِنَ النَّاسِ﴾^(۱)

”اللہ آپ کو لوگوں سے محفوظ رکھے گا“

رہے عیسیٰ علیہ السلام، تو اہل کتاب کا خیال ہے کہ وہ سولی دے کر قتل کر دیے گئے۔ لہذا یہ بشارت اگر ان کے حق میں ہوتی تو لازم آتا کہ وہ جھوٹے نبی تھے، جیسا کہ یہود کہتے ہیں۔ والعیاذ باللہ

تنبیہ چونکہ محمد ﷺ کو طبعی موت آئی اور قتل نہیں کیے گئے، اس لیے آپ پر یہ بشارت کھلے طور سے صادق آتی ہے۔ لہذا جب اہل کتاب کو اس کا پتہ چلا تو انہوں نے پرانے ایڈیشنوں کے اس لفظ کو کہ ”وہ نبی قتل کیا جائے“ بدل کر اس کی جگہ ۱۸۶۵ء اور اس کے بعد کے ایڈیشنوں میں یہ لفظ رکھ دیا کہ ”وہ نبی مر جائے گا“ انہوں نے ایسا محمد ﷺ کی تکذیب پر اصرار کے طور پر کیا۔ اس لیے کہ موت قتل سے عام ہے اور سچے اور جھوٹے دونوں طرح کے نبی مرتے ہیں، لیکن بشارت کی نص میں یہ تحریف بھی اس کی دلالت کو محمد ﷺ سے پھیرنے میں کار آمد نہ ہو سکی۔ وجہ یہ ہے کہ:

❷ فقرہ ۲۲ جو اس بشارت کا آخری فقرہ ہے اس نے یہ بیان کر دیا ہے کہ جھوٹے نبی

اللہ ﷺ کی طرف بھیجے ہوئے نبی تھے اور یہ بات قرآن مجید نے ثابت کی ہے کہ قرآن مجید آپ محمد ﷺ پر نازل ہوا۔ یہ آیت ہر مگز ان لوگوں کے بارے میں نہیں ہے جو نبوت کا جھٹکا، جھوٹ کرتے ہیں۔ لہذا اس وضاحت کو سمجھ لینا ضروری ہے۔ لہذا بائبل کا فقرہ بھی اسی نمبر پر قبول کیا جائے گا۔

(۱) المائدہ: ۶۷

9 اور اس لیے کہ پیغمبر اسلام کے ہم زمانہ علمائے یہود نے تسلیم کیا کہ محمد ﷺ ہی توریت کی بشارت والے پیغمبر ہیں، اور ان میں سے بعض اسلام بھی لے آئے، مثلاً مخیریق النضری، عبد اللہ بن سلام اور کعب احبار۔ اور بعض نے آپ کی نبوت تسلیم کی مگر اسلام نہیں لائے۔ مثلاً عبد اللہ بن صوریہ، حی بن اخطب اور اس کا بھائی ابویاسر بن اخطب، اور اس میں کوئی حیرت نہیں کہ تکہ جو علمائے یہود حضرت عیسیٰ علیہ السلام کے ہم زمانہ تھے انہوں نے آپ کی نبوت اور معجزات تسلیم کیے، لیکن آپ کے کفر و قتل کا فتویٰ بھی دیا۔ جیسا کہ انجیل یوحنا، باب ۱۱، فقرہ ۵۷ تا ۵۹، اور باب ۱۸، فقرہ ۲۳ تا ۲۴ میں صراحت کے ساتھ موجود ہے۔

بنی اسرائیل کے بھائی صرف بنی اسماعیل میں منحصر نہیں ہیں، کیونکہ بنی عیسویں اسحاق بھی ان کے بھائی ہیں۔

بنی عیسو بن اسحاق میں کوئی ایسا نبی ظاہر نہ ہوا جس پر اس بشارت میں مذکور باتیں منطبق ہوتی ہیں، اور اللہ کی طرف سے حضرت ابراہیم علیہ السلام کے پاس عیسو بن اسحاق کے حق میں کوئی وعدہ نہیں آیا۔ لیکن حضرت ابراہیم و ہاجرہ علیہما السلام کے لیے ان کے بیٹے اسماعیل اور ان کی نسل کے حق میں توریت کے بہت سے مقامات پر اللہ کا وعدہ آیا ہے۔

بعض ایڈیشنوں کے اندر اس بشارت میں یہ لفظ آیا ہے ”تمہارا خداوند تمہارے



درمیان سے تمہارے ہی بھائیوں میں سے الخ، تو لفظ ”تمہارے درمیان سے“ صریح ہے کہ اس خوشخبری والا نبی بنی اسرائیل سے ہوگا۔

جواب:

اگر ہم اس لفظ کو تسلیم بھی کر لیں تو یہ ہمارے مقصود کے منافی نہیں، کیونکہ یہ لفظ کہ ”تمہارے ہی بھائیوں میں سے“ یا تو بدل اشتمال ہے یا بدل اضراب ہے۔ اور دونوں میں سے جو بھی مانیں بہر حال مبدل منہ غیر مقصود ہوگا اور اصل مقصود یہی ہوگا کہ ”تمہارے ہی بھائیوں میں سے“۔ پھر جب محمد ﷺ نے مدینہ منورہ ہجرت کی اور وہیں آپ کا کام پورا ہوا اور وہاں مدینہ اور اس کے اطراف میں متعدد یہودی قبائل تھے، مثلاً خبیر، بنی انصیہ، بنی قینقاع، بنی قریظہ، تو گویا آپ بیک وقت ان کے درمیان سے بھی برپا ہوئے اور ان کے بھائیوں کے درمیان سے بھی برپا ہوئے۔

فائدہ: ذیل میں موسیٰ علیہ السلام اور محمد ﷺ کے درمیان مماثلت کی بعض وجہیں پیش کی جا رہی ہیں اور وہ یہ ہیں کہ دونوں:

① اللہ کے بندے اور رسول ہیں۔

② دونوں کے والدین تھے۔

③ دونوں نے نکاح کیا اور اولاد ہوئی۔

④ دونوں جہاد کرنے اور بت پرست مشرکین کے قتل پر مامور تھے۔

⑤ زنا کی حد قائم کرنے پر مامور تھے۔

⑥ حدود نافذ کرنے پر قادر تھے۔

⑦ سردار تھے اور قوم میں ان کی اطاعت کی جاتی تھی۔

⑧ دونوں کی شریعت نے عبادت کے لیے کپڑے اور بدن کی طہارت کی

① عیسائیت (شیخ رحمۃ اللہ کیرانوی)



اور جنبی، حائضہ اور نساء کے لیے غسل کی شرط لگائی ہے۔

9 دونوں کی شریعت غیر مذبح جانور کو اور بتوں کے لیے کی گئی قربانیوں اور نذروں کو حرام قرار دیتی ہے۔

10 دونوں کی شریعت میں قصاص، حدود اور تعزیرات کی تعیین ہے۔

11 سود حرام ہے۔

12 دونوں کی موت طبعی ہوئی اور دفن کیے گئے۔

اسی طرح دوسرے معاملات پر بھی غور کرنے سے مماثلت ظاہر ہوئی۔ اسی لیے اللہ تعالیٰ نے سورۃ المزمل آیت ۱۵ میں فرمایا ہے:

﴿إِنَّا أَرْسَلْنَا إِلَيْكُمْ رَسُولًا شَاهِدًا عَلَيْكُمْ كَمَا أَرْسَلْنَا إِلَىٰ فِرْعَوْنَ رَسُولًا ۖ﴾

”ہم نے تمہاری طرف ایک رسول بھیجا جو تم پر شاہد ہے جیسا کہ ہم نے فرعون کی طرف ایک رسول بھیجا تھا“

آپ ﷺ کے بارے میں دوسری بشارت:

اس نے کہا خداوند سینا سے آیا۔ اور شعیر سے ان پر آشکار ہوا۔ وہ کوہ فاران سے جلوہ گر ہوا اور دس ہزار قدسیوں میں سے آیا۔ اس کے داہنے ہاتھ پر ان کے لیے آتش شریعت تھی۔^(۱۱)

”خداوند سینا سے آیا“ سے مراد اس کے دین کا ظہور اور اس کی واحدانیت کا پرچار ہے کہ یہاں پر اللہ تعالیٰ نے موسیٰ علیہ السلام پر وحی نازل کی۔ اور جبل شعیر سے ار جن نائن کا وہ پہاڑ مراد ہے جس سے عیسیٰ علیہ السلام کا دین ظاہر ہوا۔ اور فاران مکہ مکرمہ کا جبل نور ہے۔ جس میں سیدنا محمد رسول اللہ ﷺ پر نزول وحی کا آغاز ہوا۔ دس ہزار قدسیوں سے نبی کریم ﷺ کے جاں نثار پاک باز صحابہ کرام رضی اللہ عنہم کے دس ہزار کالشکر مراد ہے۔ جو

فتح مکہ کے دن دس ہزار کی تعداد میں تھے۔ یہ پیشین گوئی ہو بہو نبی کریم ﷺ پر صادر آتی ہے مگر یہ بات بھی عیسائی حضرات کو نہ بھائی، انہوں نے بائبل سے دس ہزار لشکر کو ہٹا کر لاکھوں کر دیا اور یہ بھی بائبل کی تحریف کا منہ بولتا ثبوت ہے۔

آپ ﷺ کے بارے میں تیسری بشارت:

”اور میں باپ سے درخواست کروں گا تو وہ تمہیں دوسرا افارقیہ بخشے گا کہ ابد تک تمہارے ساتھ رہے گا۔“^(۱)

فارقلیط یہ اسم مبارک یونانی زبان میں ہے جس کا ترجمہ عربی میں احمد ہے۔ جیسا کہ اللہ تعالیٰ نے فرمایا:

﴿وَإِذْ قَالَ عِيسَى ابْنُ مَرْيَمَ يَبْنِيْ اِسْرَآءِيْلَ اِنِّیْ رَسُوْلُ اللّٰهِ اِلَيْكُمْ مُّصَدِّقًا لِّمَا بَيْنَ يَدَيِّ مِنَ التَّوْرَةِ وَ مُبَشِّرًا بِرَسُوْلِ یَّآئِیْ مِنْ بَعْدِیْ اَسْمٰهُ اَحْمَدُ﴾^(۲)

اور جیسا کہ یوحنا 15: 26 میں ہے کہ:

”لیکن جب وہ مددگار آئے گا جس کو میں تمہارے پاس باپ کی طرح سے

بھیجوں گا یعنی روح حق جو باپ سے صادر ہوتا ہے تو وہ میری گواہی دے گا۔“

یہ پیشین گوئی بھی واضح طور پر نبی کریم ﷺ پر صادر آتی ہے کیونکہ عقیدہ توحید نے وہ احکامات جو آج دنیائے عیسائیت بھول بیٹھی ہے محمد رسول اللہ ﷺ نے یاد دلائیں۔ سابق پادری علامہ عبد اللہ الترجمان نے اپنی کتاب جو کہ تقریباً پچاس سال قبل شائع ہوئی تھی بنام ”تحفة الاریب فی الرد علی اهل الصلیب“ اس میں عبد اللہ الترجمان صاحب فرماتے ”فارقلیط“ کی پیشین گوئی جو یوحنا 15: 26 میں وارد ہے یہی وہ نام ہے

^(۱) یوحنا: 14: 16۔ مذکورہ حوالہ بائبل طبع 1927ء انارکلی لاہور بائبل سوسائٹی کا ہے اس کی فوٹوکاپی ہمارے

پاس موجود ہے۔ (خ۔ ر۔ ب)

^(۲) اصف: 61/6



جو میرے اسلام میں داخلے کا سبب بنا ہے۔ فارقلیط سے مراد ہمارے نبی محمد ﷺ ہی ہیں۔ جنہوں نے انسانوں کو سب کچھ سکھایا اور قرآن مجید کی تعلیم دی، جس میں اولین و آخرین کے علوم ہیں۔ جن کے بیان میں اللہ تعالیٰ نے کوئی کمی نہیں چھوڑی۔ عیسیٰ علیہ السلام کے بعد سوائے حضرت محمد ﷺ کے کوئی شخص بھی مذکورہ اوصاف والا ظاہر نہیں ہوا جس کی بشارت مسیح علیہ السلام نے اپنی کتاب میں دی ہے۔^①

نوٹ: ”تحفۃ الاریب“ کتاب کا ترجمہ حکیم شمس الدین احمد قریشی نے لیا تھا، برطابق ۱۵ جون ۱۹۶۱ء میں۔ یہ ایک نادر کتاب ہے جو تقریباً سینکڑوں سال قبل لکھی گئی تھی اس کتاب کا قدیم نسخہ الحمد للہ راقم کی لائبریری میں موجود ہے۔

پادری صاحب بائبل نے ہمیں بتایا کہ محمد ﷺ اللہ تعالیٰ کے سچے نبی ہوں گے۔ لہذا ہمیں بائبل کی بات ماننی چاہیے، ہم اسی وقت ہی عیسیٰ علیہ السلام کے سچے پیروکار بن سکتے ہیں ورنہ صرف ان کے معجزات کو ماننا اور ان کی نہ ماننا ایسے لوگ کئی گز پچلے ہیں (یوحنا ۴۷-۴۵: ۱۱، ۲۴-۱۸: ۱) جو ایمان میں مکمل نہ ہوئے۔۔۔ لہذا پچھلے سطروں میں جو ہم نے بائبل سے پیشین گوئیاں نقل کی ہیں تمام سچے عیسائیوں کو اس بات کی دعوت ہے کہ وہ عیسیٰ علیہ السلام کی بات مانتے ہوئے اسلام کو قبول کریں۔ ان دلائل کے علاوہ اور بھی پیشین گوئیاں ہیں مگر ہم انہی پر اکتفا کرتے ہیں۔

پچھلے اوراق میں جو ہم نے ذکر کیا ہے کہ سچے نبی کی نشانی یہ ہوئی کہ وہ مستقبل کی خبریں بتائے گا اور اس کی پیشین گوئیاں من اور عن سچی ثابت ہوں گیں۔ کتاب استثناء، فقرہ ۲۲ میں جو اس بشارت کا آخری فقرہ ہے اس میں یہ واضح الفاظ میں موجود ہے کہ جھوٹے نبی کی علامت یہ ہے کہ آئندہ کے غیبی واقعات کے متعلق اس کی پیشین گوئیاں سچی ثابت نہ ہوں گی۔ کیونکہ اللہ اسے رسوا کرے گا اور اس کا جھوٹ ظاہر کرے گا، لیکن اس کے برعکس ہم جب محمد ﷺ کی پیشین گوئیاں کی طرف دیکھتے ہیں تو آپ نے جتنی

بھی پیش گوئیاں فرمائی وہ ساری کی ساری من اور عن ثابت ہوئیں۔

مستقبل کی چند پیش گوئیاں جو آپ ﷺ کی زبان مبارک سے جاری ہوئیں:

① رسول اللہ ﷺ نے اپنی صاحبزادی سیدہ فاطمہ رضی اللہ عنہا کو خبر دی تھی کہ وہ آپ

کے اہل میں سب سے پہلے آپ سے جا ملیں گی۔ چنانچہ فاطمہ رضی اللہ عنہا آپ ﷺ

کی وفات کے چھ مہینے بعد رمضان ۱۱ھ میں انتقال فرما گئیں۔^①

② رسول اللہ ﷺ نے ام حرام بنت ملحان بخاریہ انصاریہ کو خبر دی تھی کہ

آپ ﷺ کی امت کے لوگ اللہ کی راہ میں غزوہ کرتے ہوئے سمندر میں

سوار ہوں گے۔ چنانچہ وہ اپنے شوہر عبادہ بن صامت کے ساتھ سیدنا عثمان

ؓ کے جہد میں امیر شام سیدنا معاویہ رضی اللہ عنہ کی قیادت میں جزیرہ قبرص فتح کرنے

کے لیے سمندر میں سوار ہوئیں۔ جب وہ سمندر سے باہر نکلیں اور گھوڑا

سواری کے لیے پیش کیا گیا تو اس نے گرا دیا جس سے ان کی وفات ہو گئی یہ

واقعہ ۱۲ھ، ۶۳۷ء کا ہے۔^②

③ رسول اللہ ﷺ نے ارشاد فرمایا تھا کہ: قیامت قائم ہونے سے قبل ایک

آگ نکلے گی جس سے بصرہ (شام کا شہر حوران) میں اونٹنوں کی گردنیں

روشن ہو جائیں گی۔^③

۶۵۴ھ میں یہ نشانی ظاہر ہوئی اور جیسا آپ ﷺ نے فرمایا تھا ہو بہو ویسا ہی ہوا۔^④

ان واقعات کے علاوہ اور کئی واقعات کتب احادیث میں صراحتاً مذکور ہیں، جس سے

آپ ﷺ کی نبوت کی صداقت ثابت ہوتی ہے۔ آپ ﷺ نے فرمایا تھا:

① صحیح البخاری، کتاب المغازی، رقم ۴۲۳۳

② صحیح البخاری، کتاب الجہاد، رقم الحدیث ۸-۲۸۷۷

③ صحیح بخاری، کتاب الفتن، رقم ۱۱۸

④ البدایہ والنہایہ، ۱۳ ج، ص ۱۱۹



4 جب تک عمر بنیؓ زندہ رہیں گے فتنے ظاہر نہ ہوں گے اور وہی ہوا جو آپ ﷺ نے فرمایا تھا۔^(۱)

5 رسول اللہ ﷺ نے یہ بھی بتلایا تھا کہ قبیلہ ثقیف میں ایک کذاب (نبوت کا جھوٹا مدعی) اور ایک سخت ہلاک کنندہ ظاہر ہوگا، پھر جس طرح سے آپ ﷺ نے خبر دی تھی ٹھیک اسی طرح سے ہوا۔ مختار ثقفی نے نبوت کا دعویٰ کیا اور اسے امیر بصرہ سیدنا مصعب بن زبیر نے جنگ کر کے ۶۷ھ، ۶۸ھ میں کوفہ کے اندر قتل کیا اور سخت ہلاک کنندہ حجاج ثقفی تھا، جس نے ۹۵ھ/۱۴۷ میں وفات پائی۔^(۲)

6 رسول اللہ ﷺ نے خبر دی تھی کہ بیت المقدس کی فتح کے بعد وہاں ہوگئی پھر جیسے آپ ﷺ نے خبر دی تھی ویسے ہی ہوا۔^(۳)

7 نبی کریم ﷺ نے خبر دی تھی کہ حسن بن علیؓ سردار ہوں گی اور اللہ تعالیٰ ان کے ذریعے دو بڑے گروہ میں صلح کرائے گا۔ اور وہی ہوا جو آپ ﷺ نے فرمایا تھا۔ کیونکہ ۴۰ھ میں ان کے والد کی شہادت کے بعد ان کے لیے خلافت کی بیعت کی گئی اور سات مہینے ان کی خلافت قائم رہی۔ لیکن انہوں نے مسلمانوں میں باہمی جنگ گوارا نہ کرتے ہوئے جمادی الاول ۴۱ھ میں معاویہؓ کے حق میں دستبردار ہو گئے۔ یوں اللہ تعالیٰ نے ان کے ذریعے اہل عراق اور اہل شام میں صلح کرا دی۔^(۴)

8 آپ ﷺ نے یہ بھی خبر دی تھی کہ حسینؓ قتل کیے جائیں گے (طفہ)

(۱) صحیح بخاری، کتاب الفتن: ۹۶: ۷

(۲) مختصر سیر اعلام النبلاء ۵۳۹/۳، تاریخ الطبری ج ۳، ص ۱۱۱

(۳) مسند امام احمد

(۴) سنن الترمذی، باب اسرا قتم ۳۷۷۳

میں۔ لہذا وہی ہوا جو آپ ﷺ نے فرمایا تھا۔^(۱)

۹ آپ ﷺ نے خالد بن ولید کو والی دومۃ الجندل اکیدر بن عبد الملک کنڈی کے پاس روانہ کرتے ہوئے خبر دی تھی کہ وہ اسے گائے کا شکار کرتے ہوئے پائیں گے۔ چنانچہ ایسا ہی ہوا، جو آپ ﷺ نے فرمایا تھا۔^(۲)

۱۰ رسول اللہ ﷺ نے خبر دی تھی کہ سراقہ بن مالک کو کہ وہ کسریٰ نے کنگن پہنیں گے، چنانچہ ایسا ہی ہوا عمر رضی اللہ عنہ کے دور میں انہیں کنگن پہنائے گئے۔
(تلك عشاة كاملة)^(۳)

نوٹ: اس موضوع پر راقم کی تقریر رسول اللہ ﷺ کی پیشین گوئیاں اور بائبل سماعت فرمائیں۔ جس میں واضح کیا گیا ہے کہ آپ ﷺ اللہ تعالیٰ کے آخری سچے نبی تھے۔

ان کے علاوہ بھی متعدد واقعات احادیث میں مروی ہیں کہ جو کچھ آپ ﷺ نے فرمایا تھا وہ من اور عن پورے ہوئے۔ استیعاب مقصود نہیں ورنہ کئی دلائل سے اور اق کو مزین کیا جاسکتا ہے۔ مذکورہ بالا پیشین گوئی جو بائبل میں درج ہے اس حوالہ سے بھی آپ محمد ﷺ کا نبی ہونا ثابت ہوتا ہے۔

یادری صاحب لکھتے ہیں:

”اللہ کے کلام کو کوئی بدل نہیں سکتا، اگر آپ سے کوئی کہتا ہے کہ ”کتاب سابقہ“ تبدیل ہو چکی ہیں تو اس سے پوچھیے انہیں کس نے تبدیل کیا اور وہ کب تبدیل ہوئی ہیں“ پھر آپ اس سے پوچھیں اگر ایسا ہی ہے تو قرآن حکیم جو انجیل شریف کے بھی ۶۰۰ سال بعد لکھا گیا ہمیں ایسا ہیوں نہیں بتایا گیا کہ انجیل شریف بدل چکی ہے؟“

^(۱) تاریخ الطبری، البدایہ والنہایہ وغیرہ

^(۲) الاصابہ فی تمییز الصحابہ، ص ۷۱

^(۳) الاصابہ لابن حجر، رقم ۳۲۵۸



پادری صاحب نے اپنی تحریر میں چند نکات کو واضح کیا ہے جس کا خلاصہ یہ ہے کہ قرآن میں یہ کہیں نہیں ہے کہ پچھلی کتابیں محرف ہو چکی ہیں اور نہ ہی کلام اللہ کبھی تبدیل ہو سکتا ہے۔

پادری صاحب آپ نے کتاب کے آغاز میں آدم علیہ السلام کے بارے میں فرمایا تھا کہ:
 ”شروع میں آدم علیہ السلام راست باز اور پاک تھے۔ کیونکہ اللہ تعالیٰ نے انہیں ایسا ہی بنایا تھا۔“

جب اللہ تعالیٰ نے انہیں راست باز بنایا تھا اور وہ گناہ گار بن گئے، یعنی اللہ کا راست باز بنایا ہوا گناہ گار بن گیا تو جب یہ ہو سکتا ہے تو کلام بھی اللہ تعالیٰ کا بدل سکتا ہے۔ کیونکہ اللہ تعالیٰ نے پچھلی کتابوں کی حفاظت کی ہر گز ذمہ داری نہیں اٹھائی۔ یہی وجہ ہے کہ ان کتب میں قصداً اور عمدتاً تحریف کی جا چکی ہے۔ تحریف سے پاک صرف قرآن مجید ہی ہے جس طرح سے نازل ہوا تھا بعینہ آج بھی اسی طرح سے ہے اور قیامت تک اسی حالت میں رہے گا۔ بائبل کی تحریف کے بارے میں ہم آگے تفصیلی بحث کریں گے۔ ان شاء اللہ

سابقہ کتب تبدیل شدہ یا غیر تبدیل شدہ قرآن مجید کی روشنی میں:

اللہ تعالیٰ فرماتا ہے:

﴿إِن تَحْذَرُوا أَحْبَبَ أَرْهَبَهُمْ وَرَهْبَانُهُمْ أَرْبَابًا مِّنْ دُونِ اللَّهِ وَالْمَسِيحَ ابْنَ مَرْيَمَ وَمَا أُمِرُوا إِلَّا لِيَعْبُدُوا إِلَهًا وَاحِدًا﴾^(۱)

”انہوں نے اپنے علماء اور درویشوں کو اللہ کے سوا اپنا رب بنالیا اور مسیح ابن مریم کو بھی۔ حالانکہ انہیں حکم یہ دیا گیا تھا کہ ایک اللہ کے سوا کسی کی عبادت نہ کریں جس کے سوا کوئی الہ نہیں۔“

عیسائیوں نے اپنے علماء اور درویشوں کو الہ بنالیا اور اول جرم ان کا یہ تھا کہ انہوں نے عیسیٰ علیہ السلام کو اللہ کا بیٹا قرار دیا، حالانکہ یہ واضح ہے کہ انجیل میں ہر گز یہ نہ لکھا تھا

کیونکہ قرآن بیان کرتا ہے کہ یہ بہتان ہے، اللہ تعالیٰ پر۔ لہذا یہ ان کی تحریف تھی اپنی کتاب میں جو آج بھی کھل کر سامنے آتی ہے۔

دیکھیے سورۃ التوبہ ۹: ۳۰، اس کے علاوہ قرآن مجید نے جب اہل کتاب سے مطلق خطاب فرمایا تو وہاں یہود و نصاریٰ یعنی تورات کے ماننے والے اور انجیل کے ماننے والے دونوں مراد ہوا کرتے ہیں، یہ قاعدہ یاد رکھنا ضروری ہے۔ لہذا ان دونوں گروہوں سے اللہ تعالیٰ نے واضح فرمادیا کہ:

﴿اَقْطَعُ عَنَّا اَنْ يُؤْمِنُوْا بِالْكِتٰبِ الَّذِیْ فَتَنُوْهُ مِنْۢ بَعْدِ مَا عَقَلُوْهُ وَهُمْ یَعْلَمُوْنَ ۝۱﴾^(۱)

”مسلمانوں! کیا تمہاری خواہش یہ ہے کہ یہ لوگ ایماندار بن جائیں۔ حالانکہ ان میں ایسے لوگ بھی ہیں جو کلام اللہ کو سن کر عقل و علم والے ہوتے ہوئے بھی پھر بدل ڈالا کرتے ہیں۔“

یہ آیت واضح کرتی ہے کہ یہود نے کلام اللہ میں تحریف کر دی تھی اور اللہ تعالیٰ مسلمانوں کو یہ واضح کر دیا کہ یہود نے اپنی کتاب میں کئی تحریفات کی ہیں خصوصاً ان پیش گوئیوں کے حوالے سے جہاں رسول اللہ ﷺ کی آمد کی اطلاع میں طور پر موجود تھیں۔
دوسری آیت:

﴿مِنَ الَّذِیْنَ هَآكُوا یُحَرِّفُوْنَ الْكَلِمَ عَنْ مَّوَٰضِعِہٖ وَیَقُولُوْنَ سَمِعْنَا وَعَصَيْنَا وَاسْمَعْ غَیْرُ مُسْمَعٍ وَرَآعْنَا لَیْسَ نَسْمَعُہُمْ وَطَعْنَا فِی الدِّیْنِ﴾^(۲)

”یہودیوں میں سے کچھ لوگ ایسے ہیں جو کتاب کے کلمات کو ان کے موقع و محل سے بدل دیتے ہیں، اور اپنی زبانوں کو توڑ موڑ کر دین میں طعنہ زنی کرتے ہوئے یوں کہتے ہیں ہم نے سنا اور نافرمانی کی۔۔۔۔۔“

مندرجہ بالا آیت میں بھی اس طرف اشارہ ہے کہ اہل کتاب نے اپنی کتاب کے

^(۱) البقرہ: ۷۵

^(۲) النساء: ۴۶

کلمے بدل ڈالے۔ مزید سنئے، اللہ تعالیٰ فرماتا ہے:

﴿فِيمَا نَقَضَهُمْ مِّيثَاقَهُمْ لَعْنَهُمْ وَجَعَلْنَا قُلُوبَهُمْ قَاسِيَةً يُحَرِّفُونَ
الْكَلِمَ عَنْ مَوَاضِعِهِ وَنَسُوا حَظًّا مِمَّا ذُكِّرُوا بِهِ﴾^①

”پھر چونکہ انہوں نے اپنے عہد کو توڑ ڈالا۔ لہذا ہم نے ان پر لعنت کی اور ان کے دل سخت کر دیئے (اب ان کا حال یہ ہے کہ) کتاب اللہ کے کلمات کو ان کے موقع و محل سے بدل ڈالتے ہیں اور جو ہدایات انہیں دی گئی تھیں ان کا اکثر حصہ بھول چکے ہیں“

واضح ہوا کہ قرآن مجید نے اہل کتاب کے ان اعمال کا ذکر کیا جو انتہائی افسوس ناک ہیں کہ انہوں نے اپنی کتاب کی اصل منشاء کو چھپایا اور کلمے کے کلمے تبدیل کیے اور اس کی تحریف سے مرتکب ہوئے۔ اسی بات کا ذکر سورۃ مائدہ آیت نمبر اکتالیس (۳۱) میں اور یقرۃ کی ۷۵ ویں آیت میں کیا گیا ہے۔ لہذا قرآن مجید نے یہ ثابت کیا کہ پچھلی کتابوں میں تحریف ہو چکی ہے۔ اب ہم اس کی تحریف کا ثبوت ان شاء اللہ کتاب مقدس بائبل سے دیں گے۔ لیکن اس سے قبل میں پادری صاحب سے کہتا چلوں کہ کیا آپ نے قرآن مجید کا مطالعہ کیا ہے؟ کیونکہ میرے خیال سے آپ کی نظر مندرجہ بالا آیات پر نہیں پڑی۔ اسی لیے آپ نے یہ دعویٰ کیا کہ:

”اگر ایسا ہی ہے تو قرآن حکیم جو انجیل شریف کے بھی چھ سو سال بعد لکھا گیا ہے الخ؟“
ہم نے جو آیات قرآن حکیم سے نقل کی ہیں وہ دلالت کرتی ہیں کہ اہل کتاب نے اپنی کتب میں تبدیلی کی ہے۔

در اصل مذکورہ غلط فہمی صرف پادری صاحب کو ہی نہیں ہوئی، بلکہ ہر سیاسی عالم کو یہ کہتے ہوئے سنیں گے کہ جب قرآن مجید نے پچھلی کتابوں کی تعریف کی ہے تو وہ کس طرح سے تبدیل ہو سکتی ہیں۔ حالانکہ پچھلی کتابیں بھی وحی اور کلام الہی پر مبنی تھیں۔ اس غلط فہمی کا ازالہ یہ ہے کہ اللہ تعالیٰ نے صرف ان کتابوں کی تصدیق فرمائی تھی جو موسیٰ اور عیسیٰ علیہ السلام

پر نازل ہوئیں۔ ان کتابوں کی ہر گز تصدیق نہیں کی جو محرف ہو چکی ہیں۔ جس میں تناقضات، تبدیلیاں، آمیزش کے انبار ہیں اور کتاب کی اصل پردیز پردے ہو گئی۔ قرآن مجید نے صرف ان کتابوں کی تصدیق فرمائی تھی جو اللہ تعالیٰ نے نازل فرمائی تھی۔

پروفیسر ساجد میر رحمۃ اللہ علیہ رقمطراز ہیں ”کتابوں کا وہی نام (تورات انجیل وغیرہ) رکھا گیا ہے جو منزل من اللہ کتب کا تھا۔ اس لیے قرآن نے جب نازل ہو کر ان کتابوں کی تصدیق کی تو عربی قواعد بلاغت کی رو سے یہ تصدیق ”ماکان“ (کسی چیز کی ماضی میں موجود صورت جو حال میں بدل چکی ہے) کے اعتبار سے تھی۔ نزول قرآن کے زمانہ یا زمانہ مابعد کے اعتبار سے نہیں۔^(۱)

لہذا جس طرح سے موسیٰ اور عیسیٰ علیہ السلام کی تصدیق قرآن نے کی اور ان کی رسالت کے بارے میں بھی، مگر اب ان کی رسالت نہیں رہی، کیونکہ نبی کریم صلی اللہ علیہ وسلم پر رسالت و نبوت ختم ہو چکی ہے۔ بعین اسی طرح سے پچھلی کتابوں کی تصدیق تھی مگر اب (محرف) کتابوں کی کوئی تصدیق نہیں۔

بائبل کی تحریف کا ثبوت بائبل سے:

بائبل میں کثیر تغراض اور غیر سائنسی بیانات ہیں جو کہ فحش اغلاط پر مبنی ہیں اور یہ تمام اغلاط و تغیرات واضح اس بات پر دلیل ہیں کہ بائبل میں تحریف ہو چکی ہے، جس کا اعتراف کئی غیر مسلم عیسائی اسکالرز نے کیا ہے۔ خیر یہ بات ہمارے موضوع میں شامل نہیں مگر ہم یہاں بائبل سے چند فقرے نقل کریں گے جو خود اس بات کی دلیل ہوں گے کہ موجودہ بائبل محرف ہے۔ مثلاً:

- ① بائبل کی وہ آیت جو نظریہ تثلیث کی قریب ترین ہو سکتی ہے وہ 1st Epistle (1st Epistle of John) یوحنا کا پہلا خط 5:7 ہے جو کہتی ہے:

”چونکہ آسمان میں حساب رکھنے والے تیں ہیں، باپ، کلمہ، روح القدس اور یہ تین ایک ہی ہیں“

لیکن اگر آپ Revised standard version پڑھیں جس کی ۳۲ علماء نے نظر ثانی کی ہے جو عیسائی ہیں، انہوں نے مندرجہ بالا آیت کو تحریف شدہ اور من گھڑت قرار دیا ہے۔

محترم قارئین! مندرجہ بالا آیت کا من گھڑت ہونا صرف اس لیے نہیں کہ اسے من گھڑت ہونے کا دعویٰ ۳۲ علماء نے کیا ہے بلکہ اس کا من گھڑت ہونے کے کئی پہلو اور بھی ہیں۔ کیونکہ بائبل میں کئی فقرات خود اس نظریہ کی مکمل تردید کرتی ہیں۔ میرے نزدیک الزام صرف الزام ہی ہوتا ہے مگر جب اس الزام کو ثابت کر دیا جائے تو وہ دلیل بن جاتا ہے۔ قرآن مجید پر بھی کئی لوگوں نے اس قسم کے الزامات گھڑے ہیں مگر وہ آج تک ان الزامات کو ثابت نہ کر پائے اور نہ ہی کر سکیں گے۔^(۱) مگر اس کے برعکس تثلیث کے تصور کو ہم خود ہی بائبل میں متعارض پاتے ہیں جو اس نظریے کے کمزور ہونے کی مبین دلیل ہے۔

② قیامت کے علم کے بارے میں قرآن وحدیث میں ایک ہی بیان ہے وہ یہ کہ قیامت کا علم سوائے اللہ تعالیٰ کے کسی اور کو نہیں مگر بائبل میں اس مسئلے پر تحریف کی جا چکی ہے۔ انجیل مرقس اور متی کے اعتبار سے مسیح علیہ السلام نے کہا:

”لیکن اس دن یا اس گھڑی کی بابت کوئی نہیں جانتا۔ نہ آسمان کے فرشتے، نہ بیٹا، نہ باپ“^(۲)

مندرجہ حوالہ سے یہ بات ثابت ہوتی ہے کہ مسیح علیہ السلام خدا نہیں ہیں کیونکہ خدا کو ہی قیامت کا علم ہوتا ہے مگر ترجمہ نگاروں اور مسیحی برادری کو یہ ہضم نہ ہوا تو انہوں نے

^(۱) راقم کی اس موضوع پر مدلل کتاب بنام ”عیسائی علماء اور مستشرقین کی جانب سے قرآن پر کیے گئے اعتراضات کے سوال، جواب“ غنقریب منظر عام پر آنے والی ہے۔ ان شاء اللہ

”بیٹا“ کے الفاظ کو حذف کر دیئے۔ انگلش بائبل جو کہ ”Giant Print Reference Edition“ نام سے معروف ہے اس میں اس فقرے کے لفظ ”بیٹا“ کو حذف کر دیا گیا ہے۔ مندرجہ فقرے میں آپ دیکھ سکتے ہیں کہ اس نسخے سے ”Son“ بیٹا کے الفاظ ہی حذف کر دیئے گئے ہیں اور جدید کیتھولک ترجمہ میں انہی مسودوں کے پیش نظر متی کی عبارت تبدیل کر دی گئی ہے جس میں ”بیٹا“ کے الفاظ کو نکال دیا گیا ہے۔

”But of that day and hour knoweth no man, no not the angles, of heaven but my father only.”^①

③ پولس نے ایک خط میں لکھا تھا ”پس اے بھائیو! ثابت قدم رہو اور جن روایتوں کی تم نے ہماری زبانی یا خط کے ذریعہ سے تعلیم پائی ہے ان پر قائم رہو (تھسلکیوں: 15:2) قدیم تراجم میں روایتوں (Traditions) کی جگہ احکامات (Ordinance) کا لفظ تھا۔ مگر شریعت کے احکامات کی قدر و منزلت گھٹانے کے چکر میں اس لفظ کو روایت سے بدل دیا ہے۔

④ کتاب استثناء میں جھوٹے نبی کی بابت لکھا ہے:

”لیکن جو نبی گستاخ بن کر کوئی ایسی بات میرے نام سے کہے جس کے کہنے کا میں نے اس کو حکم نہیں دیا یا اور معبودوں کے نام سے کچھ کہے تو وہ نبی قتل کر دیا جائے۔“

اس فقرے کو ۱۸۶۵ء اور اس کے بعد کے ایڈیشنوں میں لفظ ”نبی قتل کر دیا جائے“ کو تبدیل کر کے ”وہ نبی مر جائے گا“ کر دیا گیا ہے۔ کیونکہ کہ نبی کریم ﷺ قتل نہیں ہوئے بلکہ آپ ﷺ کو طبعی موت واقع ہوئی تھی۔ اس صاف پیش گوئی کا علم جب اہل کتاب کو ہوا تو انہوں نے ”قتل کر دیا جائے گا“ کے الفاظ کو تبدیل کر کے ”مر جائے گا“ کے الفاظ شامل کر دیئے جو کہ واضح تحریف ہے۔

⑤ سینٹ پال (بائبل میں) گلتیوں باب نمبر ۳ آیت نمبر ۱۳ میں فرماتے ہیں:

”صبح جو ہمارے لیے لعنتی بنا اس نے ہمیں مول لے کر شریعت کی لعنت سے چھڑایا۔ کیونکہ لکھا ہے کہ جو کوئی لکڑی پر لٹکا یا گیا وہ لعنتی ہے“

اور مزید کتاب استثناء باب ۲۱ آیت ۲۳:

”اس کا جسم پوری رات درخت پر نہ لٹکایا جائے بلکہ تو اسی دن اسے دفن کر دینا کیونکہ جسے پھانسی ملتی ہے وہ خدا کی طرف سے ملعون ہے۔ تانہ ہو کے تو اس زمین کو ناپاک کر دے جسے خدا نے تجھ کو میراث کے طور پر دی ہے“

کتاب استثناء باب ۲۱ اور فقرہ ۲۳ میں لعنت کا نظریہ ہلالی خطوط اور علامتی نشان (*) کے ساتھ تحریر کر کے بتایا گیا ہے کہ یہ کتاب مقدس کا حصہ نہیں ہے بلکہ حقیقت میں سینٹ پال کا بیان ہے جس کا اس نے گلتیوں باب ۳ کی ۱۳ میں ذکر کیا ہے۔

میرا سوال یہ ہے کہ پوری بائبل حرف بہ حرف پڑھیے کہیں بھی یہ حوالہ نہیں کہ کتاب میں یہ لکھا ہے جس کا ذکر سینٹ پال نے کیا ہے۔ اگر لکھا ہے تو پادری صاحب سینٹ پال جو کہ ۲۰۰۰ سال قبل تھے مجھے ان سے قبل یہ دکھایا جائے کہ جو صلیب پر چڑھا وہ یاد رخت پر لٹکا وہ ملعون ہے کہاں لکھا ہے؟؟

⑥ بائبل Genesis 1:3&5 میں بیان ہے:

”روشنی پہلے دن تخلیق کی گئی۔“

Genesis 1:14-19 میں بیان ہے

”روشنی کا ذریعہ ستارے اور سورج وغیرہ، جو تھے دن تخلیق کیے گئے۔“

یہ کیسے ممکن ہو سکتا ہے کہ روشنی کے ذرائع تو جو تھے دن تخلیق کیے گئے ہوں جب کہ روشنی کی تخلیق پہلے دن ہوئی ہو؟ یہ غیر سائنسی ہے۔ مزید برآں بائبل 1:9-13 Genesis میں بیان ہے:

”سورج اور چاند جو تھے روز بنائے گئے۔“

آج سائنس ہمیں بتاتی ہے ”زمین اپنے بنیادی جسم، سورج کا حصہ ہے“ یہ سورج سے پہلے وجود میں نہیں آ سکتی۔ یہ غیر سائنسی ہے۔ پانچواں نکتہ بائبل 1:11-13

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

Genesis میں بیان ہے:

”سبزہ، جڑی بوٹیاں، جھاڑیاں اور درخت یہ سب تیسرے روز بنائے گئے“

اور سورج بقول Genesis 1:14-19 چوتھے روز بنایا گیا۔ سورج کی روشنی کے بغیر سبزہ کیسے وجود میں آسکتا ہے اور یہ سورج کی روشنی کے بغیر کیسے حیات پاسکتے ہیں؟ چھٹا نکتہ: بائبل Genesis 1:16 میں بیان ہے کہ:

”خدا نے ۲ روشنیاں بنائیں، بڑی روشنی، سورج دن کی حکمرانی کے لیے اور چھوٹی روشنی، چاند رات کی حکمرانی کے لیے“

اگر آپ عبرانی عبارت کے حقیقی معنی مراد لیں تو یہ ”چراغ“ کے معنی میں ہے۔ ایسے چراغ جن کی اپنی روشنیاں ہیں اور آپ زیادہ بہتر طور پر جان سکیں گے اگر آپ دونوں فقرات Genesis 1:16 اور فقرہ نمبر 17 بھی ملاحظہ کریں۔ فقرہ نمبر 17 میں بیان ہے:

”خداوند تعالیٰ نے انہیں آسمان کے گنبد میں رکھا ہے تاکہ زمین کو روشنی دیں“

اس سے یہ ظاہر ہوتا ہے کہ سورج اور چاند کی اپنی اپنی روشنی ہے۔ لیکن یہ ہمارے ثابت شدہ سائنسی علوم کے برعکس ہے۔ کیونکہ تحقیق شدہ بات یہ ہے کہ سورج کی اپنی روشنی ہے اور چاند اس کا منعکس ہے۔ اس کی اپنی روشنی نہیں ہے۔ اس حقیقت کو چودہ سو سال قبل قرآن نے ذکر کیا ہے۔ اللہ تعالیٰ فرماتا ہے:

﴿تَبَارَكَ الَّذِي جَعَلَ فِي السَّمَاءِ بُرُوجًا وَجَعَلَ فِيهَا سِرَاجًا وَقَمَرًا مُنِيرًا﴾^(۱)

”بابرکت ہے وہ جس نے آسمان میں برج بنائے اور اس میں آفتاب بنایا اور چمکتا چاند بھی۔“

مندرجہ آیت نے سورج کو ”سراجاً“ کہا یعنی سورج کی اپنی روشنی ہے اور قمر کو ”منیراً“ یعنی وہ صرف چمک رہا ہے اس کی اپنی روشنی نہیں ہے۔ لہذا قرآن مجید کا بیان عین حقیقت پر مبنی ہے جس کی آج سائنس معترف ہے اور بائبل کا بیان غلط ہے جو کہ

^(۱) الفرقان: 61:25



واضح سائنس کے خلاف ہے۔^①

کچھ لوگ ایسے بھی ہیں جو مصالحانہ کوشش کرتے ہوئے کہتے ہیں کہ بائبل میں چھ دنوں کا ذکر ہے ان سے مراد چھ طویل ادوار ہیں جیسا کہ قرآن میں چھ طویل ادوار کا ذکر ہے نہ کہ چھ ۲۴ گھنٹے والے دن مراد ہیں۔ یہ غیر منطقی ہے۔ آپ بائبل میں دن اور رات کے الفاظ ملاحظہ کر چکے ہیں۔ یہ تو واضح طور پر ۲۴ گھنٹے والے دن کی نشاندہی ہے۔ اگر یہ چوبیس گھنٹہ والے نہیں ہیں تو یہ میں پادری صاحب پر چھوڑتا ہوں کہ وہ اس کے بارے میں کیا کہیں گے۔۔۔ ایک عام آدمی تو شاید آپ کی بات کا قائل ہو جائے مگر میرے جیسا ایک Science کا طالب علم قائل نہ ہوگا۔

ان آیات میں کئی تعارض ہیں، ان تعارض کی بنا پر اسے اللہ کا کلام ہر گز نہیں کہا جاسکتا۔ مزید اس میں ایسی اغلاط ہیں جو (Modern Science) کے بھی خلاف ہیں۔ کیا ایسا کلام خداوند کریم کا ہو سکتا ہے؟ یہ بات اسی طرف اشارہ کرتی ہیں کہ یہ آیات محرف ہیں یا پھر کسی انسان کا اپنا ذاتی تجربہ ہے جو حقیقت کے خلاف ہے۔

⑦ کتاب احبار میں 15-1-12 میں بیان ہے کہ اگر کوئی عورت حاملہ ہو اور اس کے لڑکا ہو تو وہ سات دن ناپاک رہے گی، جیسے حیض کے ایام میں رہتی ہے اور آٹھویں دن لڑکے کا ختنہ کیا جائے۔ اس کے بعد تینتیس (۳۳) دن تک وہ طہارت کے خون میں رہے۔

① محترم قارئین! سائنس کو ہم نے اس لیے یہاں پیش کیا ہے کہ یہ قرآن و حدیث کے مطابق بیان واضح کر رہی ہے، اگر یہ سائنسی تحقیق کتابِ حسنات کے خلاف ہوگی تو ہر گز ہمیں مقبول نہیں، کیونکہ کہ جدید سائنس کی تصدیق تو قرآن و سنت کرتی ہے سائنس قرآن و سنت کی تصدیق نہیں کر سکتی۔ کیونکہ یہ انسانی تحقیق کا مہر ہے۔ مگر ساتھ میں یہ بھی مد نظر رکھیں کہ ہم نے یہاں ان تحقیقات کو ذکر کیا ہے جو آج ثابت ہو چکی ہیں اور قرآن و سنت کے مطابق ہیں اور سائنس دان اسے قبول کرتے ہیں۔ ورنہ حق کو ثابت کرنے کے لیے قرآن و سنت ہی بہت ہیں، چونکہ ہم مخاطب ان لوگوں سے بھی ہیں جو قرآن و سنت کو نہیں مانتے بلکہ وہ سائنس کو ترجیح دیتے ہیں۔

اور اسی بات کی فقرے نمبر 6-7 میں ہے کہ اگر اس کے لڑکی ہو تو وہ دو ہفتے ناپاک رہے گی۔ اس کے بعد وہ چھ یا سٹھ دن تک طہارت کے خون میں رہے گی۔ اس عبارت سے پتہ چلتا ہے کہ اگر عورت لڑکے کو جنم دے گی تو وہ چالیس دن تک ناپاک ہو گئی اور اگر وہ لڑکی کو جنم دے گی تو وہ اسی دن کے لیے ناپاک ہو گی۔

پادری صاحب شریعت اسلامیہ نے نفاس کے وقت چاہے عورت لڑکی جنم دے یا لڑکا اس کا (Period) یکساں مقرر کیا۔ لیکن بائبل میں یہ واضح تفریق موجود ہے جو اس بات کی مبین دلیل ہے کہ یہ کوئی الہامی کلام نہیں کیونکہ خدا کے نزدیک انسانیت کی پیدائش یکساں ہے چاہے وہ لڑکا ہو یا لڑکی اسی لیے ام سلمہ رضی اللہ عنہا فرماتی ہیں کہ رسول اللہ ﷺ نے فرمایا (وہ عورت جس نے بچے کو جنم دیا) چالیس دن انتظار کرے الا یہ کہ اس سے پہلے پاک صاف ہو جائے۔ (سنن ترمذی)

اسلام میں لڑکے اور لڑکی کی ولادت پر عورت پر نفاس کا حکم یکساں ہے۔ لیکن بائبل میں واضح طور پر تفریق موجود ہے۔

کیا ایسی تفریق کو ہم خدا کے کلام کا نام دے سکتے ہیں؟

⑧ کتاب احبار Leveticus 14:49-53 میں ایک گھر کو کوڑھ سے بچانے کا طریقہ یہ بتایا گیا ہے، دو پرندے لیں، ایک پرندے کو ماریں لکڑی لیں اسے چھیل لیں اور دوسرے پرندے کو بہتے ہوئے پانی میں ڈبوئیں۔ بعد ازاں اسے گھر میں سات مرتبہ چھڑکیں۔

جناب عالی! کیا یہ خدا کا کلام ہے؟ ایک Science کا طالب علم اس بات کو بخوبی جانتا ہے کہ خون تو جراثیم اور زہریلے مادہ Toxin کو پھیلانے کا ایک آسان ترین طریقہ ہے، لیکن خدا نے اسی زہریلے علاج کو کوڑھ سے بچاؤ کا علاج قرار دیا پادری صاحب حیرت کی بات ہے۔۔۔ کیا ایسی غیر منطقی اور غیر سائنسی چیزیں حجت ہو سکتی ہیں؟

مزید بائبل کی تحریف سابق پادری گلزار مسیح کی زبانی سنئے، آپ فرماتے ہیں:



⑨

بائبل کو تقریباً ۱۶۰۰ سال کے عرصے میں ۴۰ مصنفین نے مرتب کیا۔ ان افراد کا تعلق دنیا کے مختلف حصوں سے تھا۔ آخری مصنف پہلے مصنف کی وفات کے ۱۴۵۰ برس بعد پیدا ہوا تھا۔ کیتھولک چرچ کے نزدیک بائبل ۷۲ کتابوں کا مجموعہ ہے، جبکہ پروٹسٹنٹ چرچ اسے ۶۶ کتابوں پر مشتمل مانتا ہے ^(۱) اور اسے دو بڑے حصوں میں تقسیم کیا گیا ہے۔ یعنی عہد نامہ قدیم اور عہد نامہ جدید میں ۲۷ کتابیں ہیں، جبکہ پروٹسٹنٹ چرچ عہد نامہ قدیم کو ۳۹ اور عہد نامہ جدید کو ۲۷ کتابوں کا مجموعہ مانتے ہیں۔ عہد نامہ قدیم کی پہلی پانچ کتابیں تورات (TORAH) کہلاتی ہیں۔ پرانا عہد نامہ عبرانی زبان میں لکھا گیا تھا جس میں کتاب دانی ایل (دانیال) اور کتاب عزرا (عزیر) کے کچھ حصے آرامی زبان میں تھے۔ نیا عہد نامہ مکمل طور پر یونانی زبان میں لکھا گیا۔ ۴۲۰ء میں کیتھولک چرچ کو کچھ صحیفے ملے جنہیں وقت کے پوپ کے فرمان کے مطابق محفوظ کر لیا گیا مگر اس سے پہلے اس کا ترجمہ عبرانی اور یونانی سے لاطینی زبان میں کیا گیا۔

پوپ کا یہ حکم بھی تھا کہ آج کے بعد ان قدیم صحیفوں کو ہاتھ نہیں لگایا جائے گا، چنانچہ اس فرمان کے مطابق آج تک کوئی انہیں چھو نہیں سکا۔ اس وقت قدیم ترین بائبل کے تین نسخے موجود ہیں۔

① نسخہ وٹیکن: یہ چوتھی صدی عیسوی کا نسخہ ہے اور روم (اطلی) میں محفوظ ہے۔

^(۱) بائبل کی تحریف کی سب سے بڑی دلیل یہ بھی ہے کہ کیتھولک کے نزدیک بائبل ۷۲ کتابوں کا مجموعہ اور دوسرا گروہ وہ بھی بائبل کو ماننے والے مگر ان کے نزدیک ۶۶ کتابوں پر مشتمل ہے بائبل۔ اب اندازہ کیجیے اتنا بڑا فرق اس بات کی واضح دلیل ہے کہ ان لوگوں کے درمیان بھی بائبل کے کئی ابواب غیر ثابت شدہ ہیں۔ کسی نے خوب کہا تھا ”میرے گھر کو آگ لگی گھر کے چراغ سے“

② سینائی نسخہ: یہ بھی چوتھی صدی عیسوی کا نسخہ ہے اور سینٹ پیٹرز برگ (روس) میں محفوظ ہے۔


③ نسخہ اسکندریہ: یہ پانچویں صدی عیسوی میں مرتب ہوا اور لندن میں محفوظ ہے۔ عہد نامہ جدید کی کتب ۵۰ء کے بعد لکھی گئیں۔ متی، مرقس، لوقا، یوحنا، چاروں ۵۰ء تا ۱۱۵ء کے دور میں لکھی گئیں۔ اس دوران میں مقدس برنباہ (حواری) نے ایک انجیل لکھی جو ۵۵ء کے زمانے کی ہے۔^①

اگرچہ بائبل میں تحریف ہو چکی ہے اور اس میں مختلف مقامات پر تضاد پایا جاتا ہے، لیکن اگر ہم اس سے حوالہ پیش کرتے ہوئے اس امر کا اطمینان کر لیں کہ وہ قرآن مجید سے متضاد نہیں ہے تو اس صورت میں ہمیں حوالہ دینے میں متامل نہیں ہونا چاہیے کیونکہ خود قرآن مجید میں بائبل کے متعلق حکمت اور دانائی کے الفاظ موجود ہیں۔

مسلمان یہ عقیدہ بھی رکھتے ہیں کہ اللہ تعالیٰ نے عیسیٰ علیہ السلام پر ایک آسمانی کتاب نازل کی تھی جو انجیل کہلاتی ہے اور ہو سکتا ہے کہ آج اس کے بعض اجزاء عیسیٰ علیہ السلام پر نازل شدہ الوہی تعلیمات کی صورت میں عہد نامہ جدید میں شامل ہوں۔ لیکن اس کا یہ مطلب نہیں کہ مسلمان اس بائبل پر ایمان رکھتے ہیں جو آج ہمارے سامنے ہے کیونکہ یہ اصل کتب کا مجموعہ نہیں جو اللہ نے نازل کی تھیں۔ یہودیوں اور عیسائیوں نے ان میں ترمیمات، تحریفات اور اضافے کر ڈالے۔ یہ بات اس کمیٹی نے بھی تسلیم کی جو بائبل مقدس (ترمیم شدہ معیاری ایڈیشن) پر نظر ثانی کے لیے قائم کی گئی تھی۔ یہ کمیٹی ۳۲ علماء پر مشتمل تھی جو اس کے رکن تھے۔ انہوں نے تعاون کرنے والے فرقوں کے پچاس نمائندوں پر مشتمل مشاورتی بورڈ کے تاثرات اور مشورے اپنی رپورٹ میں شامل کیے۔ کمیٹی نے بائبل مقدس کے مقدمے میں کہا:

”بعض اوقات یوں لگتا ہے کہ متن میں سے کچھ حصے حذف کر دیے گئے ہیں،

① بائبل کی تاریخ (انگریزی) از پادری برکت مسیح



لیکن کسی نسخے میں بھی حذف شدہ حصے قابلِ اطمینان طور پر بحال نہیں کیے گئے اصل متن کی انتہائی امکانی تشکیلِ جدید کے لیے فاضل علماء نے جو بہترین قیاس پیش کیے ہیں، اب ہمیں انہی پر اکتفا کرنا ہے“

کمیٹی نے مقدمے میں یہ بھی لکھا:

”عبارات کا اضافہ کیا گیا ہے، جن سے قدیم مستند نسخوں میں اہم تبدیلیوں،

اضافوں اور تحریفات کا پتہ چلتا ہے“

ان تحریفات اور اضافے کا اعتراف کرتے ہوئے مشہور مصنف ول ڈیورنٹ لکھتا ہے:

“it is clear that there are many contradictions between one gospel and another many dubious statements of history....” (Will dusrant, the story of civilization, New York 1957, vol 3, P 557)

یہ بات واضح ہے کہ ایک انجیل کے دوسری انجیل سے بہت تضادات ہیں، اور ان

کے بہت سے بیانات تاریخی طور پر مشکوک ہیں۔

(A companion to the bible) کے محقق نے برملا لکھا ہے کہ ”یہ کہنے کی

قطعاً کوئی بنیاد موجود نہیں کہ بائبل تاریخی و لفظی اغلاط سے پاک ہے۔۔۔ اس میں یقیناً

غلطیاں اور تضاد موجود ہیں۔^①

عیسائیوں کے بڑے محقق آگسٹائن نے بھی اعتراف کیا کہ:

“I should not believe in the gospel if I had not the authourity of the church for so doin.”^②

اگر کلیسائی کی سند مجھے انجیل پر اعتماد رکھنے کو نہ کہتی تو میں اس پر کبھی ایمان نہ رکھتا۔

اگر غور کیا جائے تو کلیسا کو سند و اختیار بائبل ہی دے رہی ہے، جب بائبل ہی مشکوک تو

پھر کلیسیائیوں پر اعتماد کا کیا مطلب؟ صحیح بات یہی ہے جس کو (Thomas Paine) نے

ذکر کیا کہ اپنے مصنفین کے اختلاف کی وجہ سے (بائبل کی) ان کتابوں کا وحی والہام

^① A companion to the bible, P 5-7

^② Herbert Muller, : User of the past , P:89

(پر مبنی) ہونا بالکل خارج از بحث ہو کر رہ گیا ہے۔^①

بائبل کا تحریف شدہ ہونا بائبل سے ہی ثابت ہوتا ہے۔ مزید اگر غور کیا جائے تو بائبل ہی کے مطالعہ سے ایسی سترہ کتابوں کا سراغ ملتا ہے جن کا ذکر بائبل میں کیا گیا ہے، مگر وہ کتابیں موجود نہیں ہیں۔ جو اس بات کی واضح دلیل ہے کہ بائبل محرف ہے، مثلاً:

① عہد نامہ موسیٰ علیہ السلام (یہ توریت ملنے سے قبل کا ہے) (خروج: 24:7)

② جنگ نامہ خداوند (کنتی 14:21)

③ کتاب آشر (یشوع 13:10)

④ کتاب یاشر (نمبر ۲ سموئیل 18:1)

⑤ کتاب قوانین سلطنت (نمبر ۱ سموئیل 25:10)

⑥ توارخ جادو غیب بین (نمبر ۱ توارخ 29:29)

⑦ توارخ سموائل غیب بین (نمبر ۱ توارخ 29:29)

⑧ توارخ ناتن نبی (نمبر ۱ توارخ 29:9)

⑨ کتاب ناتن نبی (نمبر ۲ توارخ 29:9)

⑩ کتاب دویت غید و غیب بین (نمبر ۲ توارخ 15:12)

⑪ تغیر عید و غیب بین (نمبر ۲ توارخ 23:13)

⑫ توارخ عید و غیب بین (نمبر ۲ توارخ 15:12)

⑬ توارخ سمعیہ نبی (نمبر ۲ توارخ 15:12)

⑭ کتاب آفات بابل (یرمیاہ 51:59 تا 64)

⑮ نعمات سلیمان (تعداد ایک ہزار پانچ) (نمبر ۱ سلطین 4:32)

⑯ امثال سلیمان (تعداد تین ہزار) (نمبر ۱ سلطین 4:32)

⑰ توارخ حوزی (نمبر ۲ توارخ 33:19)



قارئین کرام! موجودہ بائبل میں عہد نامہ عتیق کی کتاب امثال کے اکتیس ابواب میں تقریباً ایک ہزار امثال ہیں جب کہ باقی دو ہزار غائب ہیں، غزلیں بھی صرف آٹھ ہی ہیں جب کہ نو سو ستانوے غزلیں بھی غائب ہیں اور وہ بھی سلیمان علیہ السلام کی نہیں ہو سکتیں۔ آپ پڑھ کر اندازہ لگا سکتے ہیں۔۔۔ اب بتائیے قارئین کیا یہ تحریف کی واضح دلیل نہیں ہے؟؟؟

موقع کی مناسبت سے یہاں ایک واقعہ نظر قرطاس ہے جو کہ افادیت سے خالی نہیں۔ قرآن مجید کی حفاظت اور اس کی اپنی اصلی حالت میں قائم رہنا یہ روز روشن کی طرح عیاں ہے لیکن اس کے باوجود ہم یہاں ایک بہترین تحقیق کا ذکر کیے بغیر نہیں رہیں گے۔ کیونکہ یہ واقعہ قرآن مجید کی حفاظت اور کلام الہی پر مبنی دلیل ہے۔ ڈاکٹر حمید اللہ رقمطراز ہیں:

”۱۹۳۳ء میں میونخ یونیورسٹی نے ایک ادارہ قرآن مجید کی تحقیق کے لیے قائم کیا۔ ڈاکٹر پرہٹزل (Retzl) اس ادارے کے تیسرے ڈائریکٹر تھے۔ اس ادارے نے قرآن مجید کے قدیم سے قدیم ترین نسخے دنیا کے مختلف ممالک سے اکٹھے کیے۔ کچھ نسخے ایک سو سال کے، کوئی دو سو سال پہلے، تیسری، چوتھی، پانچویں صدی کے غرض یہ جتنے بھی نسخے مختلف میوزیم اور لائبریریوں سے جمع ہو سکتے تھے اصل یا فوٹوکاپی کی شکل میں جمع کر لیے۔ اس طرح سے کچھ ۴۲۰۰۰ نسخے اکٹھے کیے گئے۔ علماء اور محققین کی ایک بڑی جماعت کو ان نسخوں پر بٹھایا گیا انہوں نے ایک طویل عرصے تک مقابلہ و موازنہ کیا تاکہ ایک نسخہ کا دوسرے نسخے سے اختلاف یا فرق ڈھونڈ سکیں۔ اس تحقیق پر کئی سال لگے اور بعد میں اس کی عارضی رپورٹ شائع کی گئی۔ ان بیالیس ہزار نسخوں میں صرف دو جگہ فرق نظر آیا (ان محققین کے مطابق) یہ فرق کاتب کی غلطی کی وجہ سے تھی۔“^(۱)

بائبل کی تحریفات پر مزید معلومات حاصل کرنے کے لیے وزٹ کیجیے۔

www.islam-guide.com/bible

حضرت عیسیٰ علیہ السلام کے حوالے سے مزید معلومات کے لیے وزٹ کیجیے:

www.islam-guide.com/jesus

www.islamicmsg.org

مزید پادری صاحب لکھتے ہیں حضرت عیسیٰ علیہ السلام کی موت کے دو منصوبے تھے۔ یہودی رہنماؤں کا منصوبہ یہ تھا کہ حضرت عیسیٰ علیہ السلام کو مار ڈالیں اور اللہ تعالیٰ کا منصوبہ تھا کہ حضرت عیسیٰ علیہ السلام کو موت واقع ہو۔

کیا قرآن حکیم یہ کہتا ہے کہ عیسیٰ علیہ السلام کو موت واقع نہیں ہوئی؟ جی نہیں سورۃ النساء ۴: ۴ میں لکھا ہے کہ یہودی لوگ کہتے ہیں کہ ہم نے حضرت عیسیٰ علیہ السلام کو قتل نہیں کیا اور نہ ہی انہیں مصلوب کیا۔ اس آیت میں یہ نہیں لکھا کہ یہودی کہتے ہیں حضرت عیسیٰ علیہ السلام کو موقع واقع نہیں ہوئی۔۔۔ مزید پادری صاحب لکھتے ہیں۔۔۔ آپ سنیں گے کہ انہوں نے لفظ ”متوفیک“ پڑھا ہے یہ لفظ ”توفہ“ سے نکلا ہے اس لفظ کے معنی ”مر جانا“ یا کسی کو مار ڈالنا ہے۔ دو بار اس کا ترجمہ سو جانا ہوا ہے۔

بہت خوب جناب! اگر یہودی منصوبہ مار ڈالنا ہی تھا تو وہ اپنے مقاصد میں کامیاب ہو گئے۔ پادری صاحب مزید یہ کہ کوئی ایسی آیت ہے جس میں یہ لکھا ہو کہ اللہ تعالیٰ ان کو موت دینا چاہتا تھا؟ ذرا آپ بتائیں گے؟ یا کوئی آیت سے آپ نے یہ خود ساختہ اصول اخذ فرمایا ہے؟ میں نے آپ سے ابتداء ہی میں گزارش کی تھی کہ آپ نے حقیقتاً قرآن و حدیث کا مطالعہ نہیں کیا۔ جس طرح سے آپ نے بائبل کا مطالعہ نہیں کیا، ہم بہت رسوخ سے یہ بات کہہ رہے ہیں کہ پورے قرآن و صحیح حدیث کے مجموعے میں کہیں بھی عیسیٰ علیہ السلام کی موت کا ذکر نہیں ہے یہ صرف آپ کی کم علمی کا منہ بولتا ثبوت ہے۔

آپ نے آل عمران کی آیت ۵۵ سے جو نتیجہ اخذ کیا ہے وہ نتیجہ قرآن و صحیح حدیث کے واضح خلاف ہے۔ کیونکہ میں اسلام اور تقابل ادیان کا ایک طالب علم ہوں میں نے



جب بھی اس نظریے پر لوگوں سے گفتگو یا (Debat) کی تو مجھے آپ کے نظریے والے لوگ منکر حدیث ہی نظر آئے ہیں۔ لہذا آپ اگر عربی گرامر جانتے ہوتے تو یہ تحش غلطی کبھی نہ کرتے۔ میں صرف آپ کے سامنے لفظ ”متونی“ پر تھوڑی سے روشنی ڈالوں گا جس کا ذکر آل عمران کی آیت نمبر ۵۵ میں ہے اور آپ نے بھی اس کا ترجمہ نقل کیا ہے۔ اللہ تعالیٰ فرماتا ہے:

﴿إِذْ قَالَ اللَّهُ يٰعِيسَى ابْنِ مَرْيَمَ خُذْ هَٰذَا وَارْتُكِبْ عَلَیْهِ النَّجْدَ الْوَحْشَ الْأَمْرَءَ ۚ﴾^①

”اور جب اللہ تعالیٰ نے فرمایا کہ: اے عیسیٰ! میں تجھے پورا لینے والا ہوں اور تجھے اپنی جانب اٹھانے والا ہوں اور تجھے کافروں سے پاک کرنے والا ہوں اور تیرے تابعداروں کو کافروں کے اوپر رکھنے والا ہوں قیامت کے دن تک“
اب ہم چند سطور ”تونی“ پر گفتگو کریں ان شاء اللہ۔

پادری صاحب نے اس کا معنی مر جانا یا مار ڈالنا کا کیے ہیں۔ معلوم نہیں پادری صاحب یہ جملہ لکھتے وقت کن خیالوں میں گم تھے لفظ تونی صحیح معنی جو اہل عرب کے ہاں معروف ہے وہ یہ ہے جس کی تفصیل ہم یہاں بیان کیے دیتے ہیں۔

”التونی“ کا مصدر تونی اور مادہ ونی ہے، جس کا اصل اور حقیقی معنی پورا پورا لینے کے ہیں۔ انسان کی موت پر جو وفات کا لفظ بولا جاتا ہے تو اسی لیے کہ اس کے جسمانی اختیارات مکمل طور پر سلب کر لیے جاتے ہیں۔ اس اعتبار سے موت اس کے معنی کی مختلف صورتوں میں سے محض ایک صورت ہے۔ شیخ الاسلام ابن تیمیہ رحمہ اللہ فرماتے ہیں:

”لفظ التونی فی لغت العرب معناه الاستیفاء والقبض بذالك ثلاثة انواع
احدها تونی النوم والثانی تونی الموت والثالث تونی الروح والبدن جیسا“^②

① آل عمران: 3: 55

② الجواب الصحیح، ص ۷۷

”یعنی لغت عرب میں توفی کا مطلب استیفاء اور قبض کے لیے آتا ہے، لیکن ان کی تین انواع ہیں۔ ① توفی کا مطلب ہے بندہ سو جائے، نیند آ جائے۔ ② موت واقع ہو جائے۔ ③ روح اور جسم کے ساتھ اٹھایا جائے“

لفظ توفی کا حقیقی معنی ہے روح اور جسم کے ساتھ اٹھالینے کے ہیں۔ عربی لغت میں توفی کا معنی پورا پورا لینا ہے خواہ مجرد ہو یا مزید ہو۔ باب تفعیل ہو یا باب تفضل اور یہ معنی حقیقی ہوں گے۔

عربی زبان کی مایہ ناز تصنیف لسان العرب میں اس کی وضاحت یوں ہے:

توفی فلاناً اور توفاه اللہ کا مطلب ہے اس کے نفس کو قبض کیا صحاح میں ہے کہ اس کی روح کو قبض کیا۔ ”وتوفیت المال واستوفیتہ“ کا معنی ہے سارے کا سارا مال اس سے لے لیا۔ توفیت عدد القوم سب کو شمار کیا ہے۔ ①

المحیط فی اللغة میں ہے:

”توفی فلاناً وتوفاه اللہ قبض نفسه وتوفیتہ الی الستوفیتہ“ ②

یعنی توفی فلاناً وتوفاه اللہ، اس کا نفس قبض کر لیا، توفیتہ اسکو پورالے لیا اور توفی لغت میں کسی چیز کو پورا کامل لینا مراد ہوتا ہے۔ ③

اور اگر اسے دوسرے معنی میں تبدیل کیا جائے گا تو وہاں پر اس کا قرینہ موجود ہوتا ہے، اگر وہاں اس کا قرینہ موجود نہ ہو گا تو اس کا حقیقی معنی ہی مراد لیا جائے گا جیسا کہ آل عمران کی آیت نمبر ۵۵ میں حقیقی معنی ہی مراد ہے۔ لغات القرآن میں اس کی لفظ کی صراحت یوں کی گئی ہے ”توفیتنی“ تو نے مجھے اٹھالیا، قبض کیا۔ توفیت، توفی سے ماضی کا صیغہ واحد مذکر حاضرین و قایہ ی ضمیر واحد متکلم ہے۔ یہاں آسمان پر اٹھایا جانا مراد ہے۔ واضح رہے کہ توفی کے اصل معنی لغت کسی چیز کے پورا لینے اور اس پر پورے طور

① لسان العرب، ۱۶۳، صفحہ ۲۵۹

② ۱۰۳، صفحہ ۲۲۷

③ تفسیر منار، ۲۳، صفحہ ۲۱۶



پر قبضہ کرنے کے ہیں۔ (لغات القرآن، ج ۲، ص ۲۰۸)
قاضی بیضاوی رقمطراز ہیں:

”التوفی اخذ الشیء وافیاً“

”توفی کے معنی ہیں کسی چیز کو پورے طور پر لے لینا۔“

(تفسیر انوار التنزیل، ج ۱، ص ۴۱۳، طبع مبینیۃ مصر)

جو شخص بھی توفی کا معنی موت لیتا ہے وہ غلطی پر ہے، مزید وہ عربیت سے ناواقفیت کی دلیل فراہم کر رہا ہوتا ہے۔ صاحب لغات القرآن ایسے لوگوں کے بارے میں فرماتے ہیں:

”جن لوگوں کا مذاق عربیت پختہ نہیں وہ جب دیکھتے ہیں کہ عام لوگ توفی کا استعمال روح قبض کرنے یا مار ڈالنے کے لیے کرتے ہیں تو وہ روح قبض کرنے ہی کو توفی کے حقیقی معنی سمجھ لیتے ہیں، جو سراسر غلط ہے۔ بلاغت کے نکتہ شناس جا۔ نہ ہیں کہ محاورات بلغاء میں اس کا استعمال ہمیشہ اس کے حقیقی معنی یعنی پورا لینے اور قبض کرنے کے اعتبار سے ہوتا ہے۔ (ج ۲، ص ۲۰۹)


علامہ خازن بغدادی فرماتے ہیں:

”معنی عرب کا محاورہ ”توفیت الشیء واستوفیتہ“ سے ماخوذ ہیں جو پورے طور پر اٹھا لینے کے لیے بولتے ہیں۔“

(کتاب التاویل، ج ۲، ص ۹۴، طبع مصر)

لہذا ان نحوی قواعد سے واضح ہوا کہ ”توفی“ کا حقیقی معنی مکمل طور پر اٹھا لینا ہوتا ہے۔ اس کے حقیقی معنی ہر گز موت نہیں بلکہ موت اور نیند کا اطلاق قرینہ کے مطابق ہوگا۔

لہذا پادری صاحب کا استدلال تار عنکبوت سے بھی ابتر اور کمزور ہے۔ کیونکہ عیسیٰ علیہ السلام کی موت پر وہاں کسی قسم کا کوئی قرینہ موجود نہیں ہے۔ پادری صاحب نے بغیر کسی قرینہ اور بغیر قاعدے کو ملحوظ رکھتے ہوئے اپنی مرضی کے نتائج کو سامنے پیش کیا جو علمی خیانت ہے۔ پادری صاحب نے لفظ توفی کا مطلب مر جانا یا کسی کو مار ڈالنا ہے کا ذکر کیا



ہے۔ ہم نے واضح کیا کہ عربی گرامر کے اعتبار سے لفظ توفی کا حقیقی معنی روح اور جسم کے ساتھ اٹھالینا ہے، باقی معنی قرینہ کے مطابق کیے جائیں گے۔

عیسیٰ علیہ السلام کے ساتھ توفی کا جو ذکر قرآن مجید میں ہے اس کے ساتھ رفع کا ذکر بھی ہے جو کہ معنی مکمل طور پر روح اور جسم کے ساتھ اٹھانے پر دلیل ہے اور یہ اپنے حقیقی معنی میں استعمال ہوا ہے۔ لہذا حقیقی معنی کو چھوڑ کر اپنے عقائد کی آبیاری کے لیے مجازی معنی کو اخذ کرنا یہ نا انصافی اور صریح بے علمی کی دلیل ہے۔

لہذا پادری صاحب کو چاہیے کہ وہ عربی لغت کے لیے انگریزی ترجمے کے بجائے امہات الکتب کی طرف مراجعت فرمائیں، تاکہ اس طرح کے بے جوڑ دلائل سے وہ دور رہیں۔ پادری صاحب مزید لکھتے ہیں:

”اس کتابچے کے آغاز میں قرآن حکیم سے ایک آیت میں نے آپ کی خدمت میں پیش کی اور پھر میں نے آپ سے ایک سوال پوچھا۔ اب وقت آگیا ہے کہ اس سوال کا جواب دیا جائے۔“

سورۃ مائدہ ۵/۸۳:

اور وہ جب اس کو سنتے ہیں جو رسول کی طرف سے بھیجا گیا ہے تو ان کی آنکھیں آنسو سے بھٹی ہوئی دیکھتے ہیں اس سبب سے کہ انہوں نے حق کو پہچان لیا، یوں کہتے ہیں کہ اے ہمارے رب ہم مسلمان ہو گئے تو ہم کو بھی ان لوگوں میں لکھ لے جو تصدیق کرتے ہیں“

میں نے سوال پوچھا ”اس آیت میں ’وہ‘ کون ہیں؟ جواب یہ ہے یہ حضرت عیسیٰ علیہ السلام کے پیروکار ہیں، جنہیں پکے، اور سچے اور مکمل مسلمان کہا گیا ہے۔“

پادری صاحب آپ نے بالکل سچ فرمایا کہ یہ وہ لوگ تھے جو عیسیٰ علیہ السلام کے سچے پیروکار اور مکمل مسلمان تھے، میں بھی آپ کو یہی کہتا ہوں کہ وہ پکے سچے مسلمان تھے۔ آپ بھی ایسے ہی پکے مسلمان ہو جائیں، کیونکہ وہ پکے سچے مسلمان کب ہوئے جب عیسیٰ علیہ السلام کی نبوت کو مان کر انہوں نے محمد رسول اللہ ﷺ کی نبوت کا بھی اقرار



کیا۔ پادری صاحب آپ نے ہمیشہ کی طرح آدھی بات ہی نقل کی ہے، آخری ایسا کیوں؟ آپ نے قارئین کے سامنے اس آیت کا شانِ نزول کیوں نہیں واضح کیا؟ آپ کتھماں حق کی کیوں آبیاری کر رہے ہیں؟

آئیے قارئین یہ سچے مسلمان کون تھے ہم آپ کو مکمل قرآن کی آیت اور صحیح حدیث میں سببِ نزول کے ساتھ واضح کرتے ہیں، اور پھر ہم پادری صاحب کے لیے اللہ سے ہدایت کی دعا کرتے ہیں کہ اللہ تعالیٰ انہیں بھی ان سچے مسلمانوں میں شامل فرمادے۔

شانِ نزول:

مشرکین مکہ کی ایذا رسانیوں سے تنگ آکر ۵ھ نبوی میں مسلمانوں نے حبشہ کی طرف ہجرت کی۔ شاہ حبشہ کے ساتھ قریش مکہ کے تجارتی مراسم تھے۔ ان کا ایک وفد ان کو واپس لانے کے لیے وہاں پہنچا۔ اور چند درباریوں سے مل کر انہیں تحفے اور تحائف دے کر اس بات پر آمادہ کیا کہ کل جب ہم نجاشی کے سامنے اپنی عرضداشت پیش کریں تو وہ ہماری ہاں میں ہاں ملا دیں اور سفارش بھی کریں۔ دوسرے دن اس وفد نے دربار میں حاضر ہو کر کہا کہ ہمارے کچھ لوگ وہاں سے بھاگ کر آپ کے ملک میں آگئے ہیں۔ وہ ہمیں واپس کر دیجیے۔ رشوت لینے والے درباریوں نے بھی ہاں میں ہاں ملا دی۔ لیکن نجاشی بڑا انصاف پسند بادشاہ تھا۔ اس نے کہا: جب تک دوسرے فریق کی بات نہ سنوں گا میں انہیں تمہارے حوالہ نہیں کر سکتا۔ چنانچہ دوسرے دن مہاجر مسلمانوں کو دربار میں بلا کر ان کا بیان لیا گیا۔ جب انہوں نے ان مشرکوں کی ایذا رسانیوں اور مسلمانوں کی مظلومیت کی داستان سنائی تو اس نے مشرکین مکہ کو صاف جواب دے دیا اور انہیں اپنا سامنہ لے کر رخصت ہونا پڑا۔ اسی وفد کے ایک آدمی کو ایک تدبیر سوچھی جس کی کامیابی اسے یقینی محسوس ہونے لگی۔ وہ اپنے ساتھیوں سے کہنے لگا ہم کل پھر دربار میں پیش ہوں گے اور میں ایک ایسی بات پیش کروں گا کہ بادشاہ از خود ان مسلمانوں کو ہمارے حوالہ کر دے گا۔ اور وہ بات یہ تھی کہ اس میں اکثریت عیسائی دنیا میں عیسیٰ علیہ السلام کے علاوہ کسی اور کو قبول کرنے والا نہیں ہے۔ اور وہ بتا رہے تھے کہ مسلمان انہیں اس لئے نہیں

مانتے تھے۔ فقط اللہ کا رسول اور اس کا کلمہ ہی سمجھتے تھے (یعنی اللہ تعالیٰ نے انہیں اپنے کلمے کن سے پیدا فرمایا، اس کی تفصیل گزر چکی ہے)۔ چنانچہ دوسرے دن یہ وفد دربار میں حاضر ہوا اور نجاشی سے کہا: ان مفرور بے دینوں سے آپ یہ تو پوچھیے کہ وہ عیسیٰ علیہ السلام کے بارے میں کیا عقیدہ رکھتے ہیں؟ اور کچھ غلط سلط باتیں بھی بتائیں۔ دوسرے دن پھر مسلمانوں کی دربار میں طلبی ہوئی۔ انہیں یہ معلوم ہو چکا تھا کہ کفار مکہ نے اب ہم پر جو نیا وار کیا ہے وہ کس قسم کا ہے۔ بہر حال ان مظلوم مسلمانوں نے آپس میں یہی طے کیا کہ جو بات بھی کہیں گے سچ ہی کہیں گے خواہ ہمیں اس کی کتنی ہی سزا بھگتنی پڑے۔ مسلمانوں نے اس غرض کے لیے سیدنا جعفر طیار رضی اللہ عنہ کو جو سیدنا علی رضی اللہ عنہ کے بھائی تھے اپنا نمائندہ منتخب کر لیا۔ دوسرے دن جب نجاشی نے مسلمانوں سے سیدنا عیسیٰ علیہ السلام کے متعلق سوال کیا تو سیدنا جعفر طیار رضی اللہ عنہ نے جواب میں سورہ مریم کی متعلقہ آیات پڑھ کر سنا دیں۔ یہ آیات سن کر نجاشی نے ایک تنکا اٹھایا اور مسلمانوں سے کہنے لگا ”واللہ! جو کچھ تم نے کہا: عیسیٰ علیہ السلام اس تنکے کے برابر بھی اس سے زیادہ نہیں ہیں۔“ نجاشی کے اس تبصرہ پر درباری بھی برہم ہوئے اور قریشی سفارت کی تمام امیدوں پر اوس پڑ گئی، مگر نجاشی نے کسی کی بھی پروا نہ کی اور مسلمانوں کو اپنے ملک میں رہنے کی کھلے دل سے اجازت دی۔ اور وفد کو بری طرح ذلیل ہو کر واپس آنا پڑا۔ اس واقعہ کے کئی سال بعد نجاشی نے ستر نو مسلم عیسائیوں پر مشتمل ایک وفد مدینہ میں رسول اللہ ﷺ کی خدمت میں روانہ کیا۔ یہ لوگ جب قرآن سنتے تو ان پر رقت طاری ہو جاتی، و فور جذبات سے آنسو بہنے لگتے اور زبان سے ﴿ربنا آمنا﴾ کہنا شروع کر دیتے۔ اس آیت میں انہی لوگوں کی کیفیت بیان کی گئی ہے۔

قارئین! یہ وہ واقعہ تھا جسے بغیر نقل کیے پلاری صاحب نے اپنی کتاب میں رقم فرمایا۔ مندرجہ بالا واقعہ میں ایمان والے ان لوگوں کو کہا گیا ہے جو نجاشی اور نجاشی کے ساتھی تھے ان کا قبول اسلام ہی یہی تھا کہ انہوں نے جیسے ہی قرآن سنا وہ محمد ﷺ پر ایمان لے آئے۔

ابن جریر الطبری رحمہ اللہ فرماتے ہیں کہ :

”نجاشی نے رسول اللہ ﷺ کی طرف بارہ آدمی بھیجے تھے جو آپ ﷺ سے سوال کرنے گئے تھے۔ ”فقراء علیہم رسول اللہ ﷺ القرآن فیکوا۔۔۔۔۔“ کہ جب ان پر قرآن پڑھا گیا تو وہ رونے لگ گئے، انہی کے بارے میں سورہ مائدہ کی آیت نمبر ۸۳ نازل ہوئی،^(۱)

امام ابن کثیر رحمہ اللہ فرماتے ہیں کہ :

”سیدنا ابن عباس رضی اللہ عنہما فرماتے ہیں کہ ”تفیض من الدم“ یعنی ان کی آنکھوں سے آنسو جاری ہو گئے یہ وہ کاشت کار لوگ تھے جو جعفر بن ابی طالب رضی اللہ عنہ کے ساتھ حبشہ سے آئے تھے اور جب رسول اللہ ﷺ نے قرآن سنایا تو وہ ایمان لے آئے (دین اسلام پر) ان کی آنکھوں میں آنسو آگئے۔ رسول اللہ ﷺ نے ان سے فرمایا تھا کہ تم اب اپنے سابقہ مذہب پر تو نہیں لوٹو گے؟ تو وہ کہنے لگے کہ ہم اپنے اس دین (دین اسلام) سے تو ہرگز نہ پلٹیں گے۔“^(۲)

ان تمام دلائل و براہین سے واضح ہوا کہ یہ آیات نجاشی اور ان کے ساتھیوں کے بارے میں نازل ہوئیں، جنہیں پادری صاحب عیسائی سمجھ رہے ہیں، حالانکہ نجاشی کی نماز جنازہ اللہ کے رسول ﷺ نے پڑھائی تھی، جو اس بات کی مبین دلیل ہے کہ وہ رسول اللہ ﷺ پر ایمان لا چکا تھا اور وہ پکا مسلمان بن چکا تھا، آپ ﷺ کی نبوت کو قبول کر کے۔۔۔۔۔

پادری صاحب کیا آپ بھی ان کی طرح کچے سچے مسلمان بننا چاہتے ہیں؟ یا آپ ان لوگوں کی طرح بننا چاہتے ہیں جو مرتے دم تک حق کو قبول نہیں کرتے اور اپنی زندگیوں کو ظلمات اور تاریکیوں میں دھکیلتے ہیں۔ فیصلہ آپ پر چھوڑا۔
پادری صاحب مزید لکھتے ہیں :

(۱) تفسیر الطبری، ج ۵، ص ۶

(۲) تفسیر ابن کثیر، ج ۲، ص ۵

”حضرت ابراہیم علیہ السلام کو جو کچھ ان کے وعدہ کیے ہوئے بیٹے کے ساتھ کرنے سے منع فرمایا وہ اللہ تعالیٰ نے بذات خود حضرت عیسیٰ علیہ السلام کے ذریعے ہم سب کے لیے کیا۔ یہ محبت کا ایسا عمل تھا کہ جیسا ہم نے بھی نہیں دیکھا کہ کوئی معصوم گنہگار کے لیے اپنی جان دے رہا ہو۔ حضرت عیسیٰ علیہ السلام نے ہم سب کی سزا خود اپنے اوپر لے لی“

جناب عالی! سببِ پہلی گزارش تو یہ ہے کہ آپ کیا کہنا چاہ رہے ہیں اور کہاں کی بات کہاں لے جا رہے ہیں؟ یہ آپ نے واضح نہیں کیا۔ بہر حال ہم آپ کی خدمت میں یہ بات ضرور کہہ دیتے ہیں کہ جو بات آپ نقل کر رہے ہیں یہ بات سو فیصد انصاف کے خلاف ہے۔ جسے ہم نے پچھلے اوراق میں ثابت کیا ہے (کہ تمام انسانیت کی سزا ایک معصوم کو ملے)۔ لہذا اس مسئلے پر دین اسلام نے جو روشنی ڈالی ہے وہ مکمل انصاف پر مبنی ہے کہ جو گناہ کرے اسے ہی اپنے گناہ کی سزا کا خمیازہ بھگتنا ہو گا۔ دوسرا کوئی معصوم اس کے گناہ کا بوجھ نہ اٹھائے گا، کمال کی بات رہی دنیاۓ عیسائیت ظلم کا پہاڑ توڑے گناہ پر گناہ کرے اور سزا بھگتے ایک معصوم؟؟

پادری صاحب کا غلط استدلال قرآن کی آیات سے:

پادری صاحب لکھتے ہیں:

اللہ نے مقدس کتب کی حضرت عیسیٰ علیہ السلام کو تعلیم دی۔ سچا مسلمان وہ ہے جو ان چاروں کتب یعنی تورات، زبور، انجیل اور قرآن حکیم کو پڑھتا اور سمجھتا ہے۔ اللہ تعالیٰ نے محمد ﷺ کو ہدایت فرمائی کہ کسی بھی آسمانی پیغام سے متعلق ان کا کوئی سوال ہو جس کا وہ جواب چاہتے ہوں تو ان سے پوچھیں جو اہل کتاب ہیں۔ یہ وہ کتب ہیں جو قرآن سے پہلے لکھی گئی ہیں۔

سورۃ یونس 10: 94 میں لکھا ہے:

”اگر آپ (محمد ﷺ) اس کی طرف سے شک میں ہوں، جس کو ہم نے آپ کے پاس بھیجا ہے تو آپ ان لوگوں سے پوچھ لیجیے جو آپ سے پہلے کی کتابوں کو

پڑھتے ہیں۔ بے شک آپ کے پاس آپ کے رب کی طرف سے سچی کتاب آئی ہے۔ لہذا آپ ہرگز شک کرنے والوں میں سے نہ ہوں۔“

پادری صاحب کہتے ہیں کہ سچا مسلمان وہ ہے جو ان چاروں کتب کو پڑھے۔ میں ان سے گزارش کروں گا کہ کیا آپ نے واقعی میں ان چاروں کتب کو بغور پڑھا ہے؟؟ اگر آپ چاروں کتب کو بغور پڑھتے تو آپ اتنی علمی خیانتیں نہ کرتے۔ قرآن مجید کی آیات کی من مانی تشریح، مفہوم میں تبدیلی، سیاق و سباق سے ہٹ کر نتیجہ اخذ کرنا یہ تمام چیزیں کتابیں غور سے پڑھنے کی دلیل نہیں ہیں بلکہ عدم غور اور عدم توجہ کی دلیل ہے۔ نوید صاحب کیا آپ سورۃ یونس کے شان نزول سے واقف ہیں؟ اگر نہیں تو آپ کا کم علم ہونا ثابت ہوا اور اگر جواب اثبات میں ہے تو آپ کا کتمان علم کرنا ثابت ہوا۔۔۔ سورۃ یونس کی آیت کا صحیح مفہوم:

اللہ تعالیٰ کا فرمان ہے:

”وَلَا تَقْفُ مَا لَيْسَ لَكَ بِهِ عِلْمٌ“ (الاسراء: ۱۷: ۳۶) کہ آپ اس چیز کے پیچھے نہ پڑیں جس کا آپ کو علم نہ ہو۔“

جناب آپ نے جو آیت پیش کی ہے ممکن ہے آپ سادہ انسانوں کو یہ باور کروانا چاہتے ہوں کہ جو وحی آپ ﷺ پر نازل ہوئی آپ ﷺ اس وحی پر شک میں مبتلا تھے اور شک دور کرنے کے لیے اہل کتاب سے پوچھا کرتے تھے۔۔۔ محترم قارئین!

انصاف کی بات ہمیشہ وہی ہوا کرتی ہے جو مکمل طور پر امانت کے ساتھ نقل کی جائے ادھوری بات کو نقل کرنا اور باقی کو چھوڑ دینا یہ کسی سچے مسلمان کا وطیرہ نہیں ہے اور ویسے بھی اللہ تعالیٰ نے اہل کتاب کے علماء کے بارے میں اعلان فرمایا ہے کہ وہ کتمان حق میں مبتلا ہیں۔ اللہ تعالیٰ فرماتا ہے:

﴿إِنَّ الَّذِينَ يَكْتُمُونَ مَا آتَاكَ اللَّهُ مِنَ الْكِتَابِ وَيَشْتَرُونَ بِهِ ثَمَنًا
قَلِيلًا أَوْ لَيْسَ مَا يَأْكُلُونَ فِي بُطُونِهِمْ إِلَّا النَّارَ وَلَا يُكَلِّمُهُمُ اللَّهُ يَوْمَ

الْقِيَمَةِ وَلَا يَزِيْزُهُمْ وَلَهُمْ عَذَابٌ اَلِيْمٌ ﴿١﴾

”یقیناً جو ان باتوں کو چھپاتے ہیں جو اللہ نے اپنی کتاب میں نازل کی ہیں اور اس کام کے عوض تھوڑا سا دنیاوی فائدہ اٹھا لیتے ہیں یہ لوگ دراصل اپنے پیٹ میں آگ بھر رہے ہیں، قیامت کے دن اللہ تعالیٰ نہ ان سے کلام کرے گا نہ (گناہوں سے) پاک کرے گا اور انہیں دکھ دینے والا عذاب ہوگا۔“

لہذا سچے مسلمان وہی ہیں جو مکمل طور پر آیات کو اس کے پس منظر کے ساتھ واضح کریں اور یہی اہل علم کا شیوہ ہے۔

اللہ تعالیٰ نے جو سورۃ یونس میں فرمایا کہ اگر آپ ﷺ شک میں ہیں تو اہل کتاب سے پوچھیں۔۔۔ مندرجہ بالا آیت کو سمجھنے کے لیے چند باتوں کا تفصیلاً ذکر کرنا ضروری ہے کیونکہ مسلمانوں کا یہ مسلمہ عقیدہ ہے کہ قرآن مجید کو ہم رسول اللہ ﷺ کی تعلیم اور آپ ﷺ کی احادیث کے ذریعہ ہی سمجھتے ہیں۔ کیونکہ جس طرح قرآن مجید آج تک محفوظ ہے بعین اسی طرح سے قرآن مجید کی تشریح بھی محفوظ ہے۔

شک کرنے والے سے مراد آپ ﷺ ہیں یا امت کے افراد؟

دراصل اگر عربی اصلوب پر نگاہ دوڑائی جائے تو واضح ہوتا ہے کہ اس قسم کے الفاظ کہ ”اگر آپ شک میں ہیں“ یا میرے دل کو اطمینان چاہیے وغیرہ سے مراد یہ نہیں ہوتا کہ واقعاً متکلم کو شک اور بے چینی ہے۔ کیونکہ عربی جملوں میں اس طرح بھی کہا جاتا ہے کہ کوئی آدمی اپنے بیٹے سے کہے ”ان کنت ابفی فبتی“ (اگر تو میرا بیٹا ہے تو مجھ سے نیکی کر) حالانکہ اس کو شک نہیں ہوتا کہ وہ بیٹا اس کا ہے۔ مثلاً اللہ تعالیٰ قرآن مجید میں فرماتا ہے:

﴿وَإِذْ قَالَ اللَّهُ لِيَعْقِبِي ابْنَ مَرْيَمَ ءَأَنْتَ قُلْتَ لِلنَّاسِ اتَّخِذُونِي

وَأُخِي الْهَيْنِ مِنْ خُونِ اللَّهِ﴾ ②

① البقرہ: 174:2

② المائدہ: 116:5

”اور جب اللہ تعالیٰ نے کہا کہ اے عیسیٰ ابن مریم کیا تم نے کہا تھا لوگوں سے کہ مجھے اور میری ماں کو معبود بنا لو اللہ کو چھوڑ کر؟“

اس آیت میں فرمایا گیا کہ کیا آپ نے کہا تھا لیکن اس سے مراد یہ ہے کہ عیسیٰ علیہ السلام نے ہر گز یہ نہیں کہا۔ بعین اسی طرح سے نبی کریم ﷺ کو کہا جا رہا ہے کہ اگر آپ شک میں ہوں یعنی آپ ہر گز شک میں نہیں ہیں بلکہ جب یہ آیت نازل ہوئی تو آپ ﷺ نے فرمایا:

”لا اشك ولا أسأل“

”نہ ہی میں شک میں ہوں اور نہ ہی مجھے سوال کی ضرورت ہے“^(۱)

در اصل اس جملے سے مراد نبی کریم ﷺ کی ذات گرامی نہیں بلکہ آپ ﷺ کی امت کو خطاب ہے۔ کیونکہ ہر آیت میں اولین مخاطب نبی کریم ﷺ ہی ہوا کرتے ہیں۔ اب غلط فہمی ان لوگوں کی ہے جو کم علمی اور ضیق صدر کی وجہ سے مندرجہ بالا آیت کے صحیح مطالب کی معرفت نہ کر سکے۔ چنانچہ آپ ﷺ نے خود ہی بایں طور پر اعلان کر دیا کہ مجھے شک نہیں ہے، اور نہ ہی میں کسی سے سوال کروں گا۔ ابن جریر الطبری رحمہ اللہ فرماتے ہیں:

”ولو قال قائل: ان هذه الآية خوطب بها النبي ﷺ والمراد بها

بعض من لم يكن صحت بصيرته نبوته ﷺ“

”اور اگر کہنے والا کہے کہ اس آیت میں خطاب نبی کریم ﷺ کو ہے دراصل

مراد یہاں ان بعض لوگوں کی ہے جن کی بصیرت نبی کریم ﷺ کی نبوت پر

مکمل نہیں (یعنی اس سے مراد نبی کریم ﷺ نہیں ہیں)“^(۲)

ابو حیان اللاندی (المتوفی ۷۴۵ھ) فرماتے ہیں:

”والخطاب للسامع عند الرسول، وكثير ما ياتي الخطاب في ظاهر

لشخص ولا مراد غيره“^(۳)

^(۱) تفسیر الطبری، ۶ ج، ص ۶۱۰

^(۲) تفسیر الطبری، ۶ ج، ص ۶۱۱

^(۳) بحوالہ حلی، ۵ ج، ص ۱۹۱



”یعنی اس آیت میں جو خطاب ہے وہ رسول ﷺ سے نہیں ہے بلکہ ان لوگوں سے ہے جو سامعین ہیں، کیونکہ اکثر خطاب کسی شخص سے ہوتا ہے مگر اس خطاب سے مراد کوئی اور ہوا کرتا ہے“

ابن الجوزی رحمہ اللہ (المتوفی ۵۹۷ھ) فرماتے ہیں:

”ان الخطاب للنبي ﷺ والمراد عنده من الشاكين بدليل قوله في

آخر السورة ”ان كنتم في شك من ديفى“ (يونس)“^۱

یعنی یہ خطاب تو نبی کریم ﷺ کو ہے مگر یہاں سے مراد وہ لوگ ہیں جو شک میں مبتلا تھے، کیونکہ سورۃ یونس کی آیت اس بات کی مبین دلیل ہے کہ (آپ ﷺ شک میں نہ تھے بلکہ کوئی اور لوگ تھے) اللہ تعالیٰ فرماتا ہے اے نبی کریم ﷺ آپ کہہ دیں کہ: ”اگر تم شک میں ہو میرے دین میں“ تو معلوم ہوا کہ لوگ شک میں تھے نہ کہ نبی کریم ﷺ۔

امام شوکانی رحمہ اللہ فرماتے ہیں:

”یہ خطاب تو نبی کریم ﷺ سے ہے مگر اس سے مراد دوسرے لوگ ہیں، جیسا کہ قرآن میں دوسرے مقام پر وارد ہے۔۔۔ مزید فرماتے ہیں کہ یہ آیت ”قال كنت في شك“ کہ اگر آپ شک میں ہوں (سے مراد) اے نبی آپ کہہ دیجیے کافروں سے کہ اگر تم شک میں ہو“^②

امام شوکانی کی وضاحت سے واضح ہوا کہ یہ خطاب کافروں سے کیا گیا ہے۔

مولانا عبد الرحمن کیلانی رحمہ اللہ نے بڑی عمدہ بات کہی آپ فرماتے ہیں:

”بظاہر یہ خطاب رسول اللہ ﷺ کی طرف ہے، لیکن اس سے مراد دوسرے لوگ ہیں، اور یہ خطاب محض تاکید مزید کی بنا پر ہے، وجہ یہ ہے کہ ہر نبی منزل من اللہ وحی پر سب سے پہلے خود ایمان لاتا ہے، پھر دوسروں کو دعوت دیتا ہے

① زادالمیر، ج ۲، ص ۲۸

② فتح القدیر، ج ۲، ص ۲۷۲



اور شک اور ایمان دو بالکل متضاد چیزیں ہیں۔ آپ ﷺ بھلا اس بات میں کیسے شک کر سکتے تھے جس کی تمام دنیا کو دعوت دے رہے تھے اور سننے والوں کے دلوں میں بھی پہاڑ سے زیادہ مضبوط یقین پیدا کر دیے،^①

محمد ابو بکر الرازی رحمہ اللہ مسائل الرازی میں رقمطراز ہیں:

”قلنا: الخطاب ليس للنبي ﷺ بل لمن كان شاكاً في القرآن وفي

نبوة محمد ﷺ فكأنه قال (فان كنت ايها الانسان في شك)“^②

”یہ خطاب نبی کریم ﷺ کے لیے نہیں ہے بلکہ یہاں مخاطب وہ لوگ ہیں جو قرآن پر شک کرتے ہیں یا نبی کریم ﷺ کی نبوت پر گویا کہ یوں کہا گیا ہے ’پھر اگر اے انسان تو شک میں‘ (یعنی یہاں پر شک کرنے والے لوگوں کو خطاب ہے)“

امام القرطبی رحمہ اللہ فرماتے ہیں:

”اس آیت میں خطاب نبی کریم ﷺ سے ہے اور مراد دیگر انسان ہیں، یعنی

آپ ﷺ کو شک نہیں بلکہ دیگر لوگوں کو شک ہے ”فان كنت في شك الاية“

سے مراد کہہ دیں۔ اے محمد ﷺ! کافروں سے کہ اگر تم شک میں ہو جو کچھ

ہم نے نازل کیا، آپ ﷺ کی طرف۔۔۔“^③

مندرجہ بالا صراحت سے بھی یہ واضح ہوا کہ یہاں شک کرنے والے سے مراد نبی کریم ﷺ کی ذات نہیں بلکہ آپ کو خطاب کر کے مشرکین کو متنبہ کیا جا رہا ہے۔ مزید اس نکتہ پر بھی غور کیجیے دراصل یہ عربی اسلوب ہے بسا اوقات کسی چیز کا اثبات ہوتا ہے مگر وہ نفی پر دلالت کرتا ہے یہ وہ باریک قاعدہ ہے جو ہر معترض پر آشکارا نہیں مثلاً۔

اللہ تعالیٰ فرماتا ہے:

① تفسیر القرآن، ج ۲، ص ۲۲۲

② مسائل الرازی، ص ۱۳۱

③ تفسیر القرطبی، ج ۲، ص ۲۲

”وَإِنْ كَانَ مَكْرَهُمْ لِلتَّذْوِلِ مِنْهُ الْجِبَالُ“ (ابراہیم: 14:48)

”اور ان کی چالیں ایسی نہ تھیں کہ ان سے پہاڑ اپنی جگہ ٹل جائیں۔“

کیونکہ اگر پہاڑ ٹل گئے ہوتے تو اپنی جگہ برقرار نہ ہوتے جب کہ سب پہاڑ اپنی اپنی جگہ ثابت برقرار تھے۔ یہ ان نافیہ کی صورت میں ہے، یعنی یقیناً ان کے مکر تو اتنے بڑے تھے کہ پہاڑ اپنی جگہ سے ٹل جاتے یہ تو اللہ تعالیٰ ہی ہے جس نے ان کے مکروں کو کامیاب نہ ہونے دیا۔ لہذا ان کے مکر کامیاب ہوئے اور نہ ہی پہاڑ اپنی جگہ سے ٹلے۔

﴿لَوْ أَرَدْنَا أَنْ نَتَّخِذَ لَهُمْ آلًا تَتَّخِذُهُ مِنْ لَدُنَّا لَإِنْ كُنَّا فَعَلِينَ ۝﴾^①

”اگر ہمارا مقصود کھیل ہی ہوتا تو اگر ہم چاہتے تو اپنے ہاں ہی ایسا کر سکتے تھے“

اس آیت میں اللہ تعالیٰ نے فرمایا کہ اگر ہم چاہتے تو یہ دنیا صرف کھیل کود ہوتی۔ نہ اللہ نے چاہا اور نہ ہی یہ دنیا کھیل کود بنی۔

اللہ تعالیٰ فرماتا ہے:

﴿قُلْ إِنْ كَانَ لِلْمُحْسِنِينَ وَلَدٌ فَأَنَا أَوَّلُ الْعَبِيدِينَ ۝﴾^②

”اے نبی کہہ دیجیے! اگر رحمن کی کوئی اولاد ہوتی تو میں سب سے پہلے عبادت

کرنے والا ہوتا۔“

یعنی نہ اللہ کی اولاد ہے اور نہ ہی اس کے سوا نبی کریم ﷺ کسی کی عبادت کرنے والے تھے۔

بعین اسی طریقے سے سورۃ یونس کی آیت پر بھی غور کیجیے ”کہ اگر آپ شک میں ہیں جو ہم نے آپ کی طرف اتارا۔۔۔“ تو اس آیت کا بھی مطلب یہی ہے کہ آپ شک میں نہیں ہیں۔ بلکہ مکمل یقین کے ساتھ دعوت الی اللہ میں مصروف العمل ہیں۔ مولانا مودودی مرحوم رقمطراز ہیں:

① الانبیاء: 21:17

② الزخرف: 43:81

”یہ خطاب بظاہر نبی کریم ﷺ سے ہے مگر دراصل بات ان لوگوں کو سنائی مقصود ہے جو آپ کی دعوت میں شک کر رہے تھے، اور اہل کتاب کا حوالہ اس لیے دیا گیا ہے کہ عرب کے عوام تو آسمانی کتابوں کے علم سے بے بہرہ تھے ان کے لیے یہ آواز ایک نئی آواز تھی، مگر اہل کتاب، کتاب کے علماء میں سے جو لوگ متدین اور منصف مزاج تھے وہ اس امر کی تصدیق کر سکتے تھے کہ جس چیز کی دعوت قرآن دے رہا ہے یہ وہی چیز ہے جس کی دعوت تمام پچھلے انبیاء دیتے رہے ہیں۔“^(۱)

محترم قارئین!

عربی سے ناواقفیت اور کتب احادیث کی معرفت کے بغیر کسی بھی قسم کی غلطی فہمی اور دھوکہ کا نشانہ ہر گز نہ بنیں۔ اگر مذکورہ بالا آیت نبی کریم ﷺ کو شک کی بناء پر سوال کرنے کا حکم دے رہی ہے اور اس کا وہی مطلب ہے جو پادری صاحب سمجھ بیٹھے ہیں تو ہمارا یہ دعویٰ ہے کہ مذکورہ آیت کے اترنے کے بعد کیا نبی کریم ﷺ نے اور آپ کے صحابہ نے کسی بھی اہل کتاب سے کچھ پوچھا؟

ہر گز نہیں نہ ہی کوئی قرآن مجید سے اور نہ ہی احادیث صحیحہ کے مجموعہ سے یہ بات ثابت کر سکتا ہے، بلکہ اس کے برعکس آپ نبی ﷺ نے ارشاد فرمایا:

”نہ ہی مجھے اس پر شک ہے اور نہ ہی مجھے کسی سے پوچھنے کی ضرورت ہے۔ بلکہ

میں گواہی دیتا ہوں کہ یہ قرآن حق ہے“^(۲)

ان تصریحات سے مکمل طور پر یہ ثابت ہوا کہ قرآن مجید سورۃ یونس کی آیت میں جو شک کا ذکر ہے اس سے مراد محمد رسول اللہ ﷺ نہیں ہیں بلکہ وہ لوگ تھے جو دین اسلام کو بغیر سمجھے شک کی نگاہ سے دیکھتے تھے۔

(۱) تفہیم القرآن، ۲۳، ص ۲۱۱

(۲) أخرجه عبد الرزاق في المصنف: ۱۰۲۱۱
محکم دلائل و براہین سے مزین متنوع و منفرد کتب پر مشتمل مفت آن لائن مکتبہ



اہل کتاب سے مراد کون؟:

ممکن ہے کہ پادری صاحب کو سرسری قرآن پڑھنے سے شاید یہ غلط فہمی بھی لگ گئی ہو کہ اہل کتاب سے مراد وہ لوگ ہیں جو نبی کریم ﷺ کو نہیں مانتے صرف عیسیٰ علیہ السلام کو ہی مانتے ہوں۔۔۔

جی نہیں! اہل کتاب سے مراد وہ اہل کتاب ہیں جو نبی کریم ﷺ کی نبوت پر ایمان لے آچکے تھے۔

امام الطبری رحمہ اللہ فرماتے ہیں:

”هو عبد الله بن سلام كان من اهل الكتب فامن برسول الله ﷺ“^(۱)

(کہ جس آیت میں اہل کتاب سے پوچھنے کا ذکر ہے اس سے مراد) عبد اللہ بن سلام رحمہ اللہ ہیں جو اہل کتاب ہوتے ہوئے نبی کریم ﷺ پر بھی ایمان لائے۔ کیونکہ اہل کتاب میں ایسے بھی لوگ تھے جو نبی کریم ﷺ کی نبوت کو دیکھ کر آپ ﷺ پر بھی کامل ایمان لائے۔ دراصل یہ وہی ایمان والے ہیں جو کامل ایمان کے ساتھ تھے اور جن کی گواہی قرآن مجید نے بھی دی ہے۔ اللہ تعالیٰ ایسے اہل کتاب کے بارے میں فرماتا ہے:

﴿وَإِنَّ مِنْ أَهْلِ الْكِتَابِ لَمَنْ يُؤْمِنُ بِاللَّهِ وَمَا أُنْزِلَ إِلَيْكُمْ وَمَا أُنْزِلَ إِلَيْهِمْ خَشِيعِينَ لِلَّهِ لَا يَشْتَرُونَ بِآيَاتِ اللَّهِ ثَمَنًا قَلِيلًا أُولَٰئِكَ لَهُمْ أَجْرُهُمْ عِنْدَ رَبِّهِمْ إِنَّ اللَّهَ سَرِيعُ الْحِسَابِ﴾^(۲)

”اہل کتاب میں سے کچھ ایسے بھی ہیں جو اللہ پر ایمان لاتے ہیں اور اس پر جو تمہاری طرف اتارا گیا اور اس پر بھی جو ان کی طرف اتارا گیا، وہ اللہ کے حضور عاجزی کرتے ہیں اور تھوڑی سی قیمت کے عوض اللہ کی آیات کو نہیں بیچتے، ایسے لوگوں کا اجر ان کے رب کے ہاں موجود ہے۔ بلاشبہ اللہ حساب چکانے میں دیر نہیں کرتا“

^(۱) تفسیر الطبری، ۶ ج، ص ۶۱۰

^(۲) آل عمران: ۲/۱۹۹

آیت مبارکہ نے صحیح ایمان والے اہل کتاب کی وضاحت کر دی کہ وہ عیسیٰ علیہ السلام کے ساتھ ساتھ لازمی طور پر محمد ﷺ کی نبوت پر بھی ایمان لائیں گے۔۔۔

لہذا اہل کتاب سے مراد وہ اہل کتاب ہیں جو عیسیٰ علیہ السلام پر ایمان لانے کے ساتھ ساتھ محمد رسول اللہ ﷺ پر بھی ایمان لائے ایسے لوگ ہی دراصل سچے مومن ہیں۔ کیونکہ ایسے سچے مومن اچھے طریقے سے جانتے ہیں کہ نبی کریم ﷺ کا ذکر آسمانی کتب میں واضح طور پر موجود ہے اور وہ جس طرح اپنی اولادوں کو پہچانتے ہیں بعین اسی طرح نبی کریم ﷺ کی نبوت کو بھی پہچانتے ہیں۔

نبی کریم ﷺ کی پیشین گوئیاں ہم نے سابقہ اوراق میں ثابت کیں ہیں۔
پادری صاحب لکھتے ہیں:

”قرآن میں سورۃ الانعام ۱۱۶-۱۱۵ پڑھیں کیا اللہ کے سوا کوئی اور فیصلہ کرنے والا ڈھونڈو؟ حالانکہ اس نے تم پر کھلی کھلی کتاب اتاری ہے اور جنہیں ہم نے کتاب دی ہے وہ جانتے ہیں کہ وہ سچائی کے ساتھ تیرے رب کی طرف سے نازل کی گئی ہے۔ پس تو جھگڑا کرنے والوں میں نہ بن۔ اور تیرے رب کی بات حق اور انصاف کے ساتھ پوری ہو کر رہے گی۔ اس کی باتوں کا کوئی بدلنے والا نہیں اور وہ خوب سننے والا اور خوب جاننے والا ہے۔“

مذکورہ بالا آیت میں کتاب سے مراد کونسی کتاب تورات، انجیل یا قرآن مجید؟

یہ رسول اللہ ﷺ کا خطاب مشرکین مکہ کو ہے جنہوں نے کہا تھا کہ یہود اور نصاریٰ دونوں اہل کتاب بھی ہیں اور عالم بھی ہیں۔ لہذا آپ ان میں سے کسی کو ثالث تسلیم کر لیں۔ جو ہم میں فیصلہ کر دے کہ ہم میں حق پر کون ہے یا وہ صلح یا سمجھوتے کی کوئی راہ نکال دیں۔ ان کی اس تجویز کا جواب آیت میں دیا جا رہا ہے کہ میرا حکم صرف اللہ تعالیٰ ہے جس نے ایسی کتاب نازل فرمائی جس میں ہدایت کی وہ ساری باتیں آگئی ہیں جو تورات اور انجیل میں ہیں۔ علاوہ ازیں وہ یہ بھی بتلاتی ہے کہ ان لوگوں نے اپنی محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

کتابوں سے کیا سلوک کیا کن کن آیات کی لفظی اور معنوی تحریف کر چکے ہیں اور کون کون سی آیات کو چھپا رہے ہیں۔ تو کیا میں محمد ﷺ اللہ کو چھوڑ کر ایسے غلط کار لوگوں کو اپنا منصف تسلیم کروں؟ یہ کبھی نہیں ہو سکتا۔

یہ وہ خلاصہ ہے جو مختلف کتب سے ماخوذ ہے اور آیت مبارکہ کا پس منظر ہے۔ لہذا اس آیت میں جس کتاب کا ذکر ہے جو فیصلہ کن ہے وہ قرآن مجید ہے نہ ہی کہ تورات اور نہ ہی انجیل ہے، اور کھلی کھلی نشانیاں بھی قرآن مجید ہی کو قرار دیا جا رہا ہے۔

لہذا کہیں پادری صاحب کو یہ غلط فہمی نہ ہو جائے کہ یہاں کتاب مفصل سے مراد بائبل ہے۔ مندرجہ آیت میں کتاب مفصل قرآن مجید ہی کو کہا گیا ہے۔ کسی اور آسمانی کتاب کو نہیں۔

ابن الجوزی رحمہ اللہ فرماتے ہیں:

”الكتاب‘ القرآن‘ والمفصل‘ السبین الذی بان فیہ الحق من

الباطل والامر من النهی والحرام من الحرام“^①

یہاں آیت میں ’الكتاب‘ سے مراد قرآن مجید ہے اور ’المفصل‘ سے مراد وہ قرآن کا واضح بیان ہے جو حق کو باطل سے جدا کرتا ہے اور امر اور نہی اور حلال کو حرام سے الگ کرتا ہے۔

امام ابن کثیر رحمہ اللہ فرماتے ہیں:

”یہ کتاب (قرآن مجید) نہ صرف مسلمانوں کے لیے بلکہ اہل کتاب کے لیے

بھی نازل ہوئی ہے“^②

لہذا آیت مبارکہ میں ’الكتاب‘ سے مراد قرآن مجید ہی ہے، کیونکہ یہی وہ واحد کتاب ہے جو اپنی اصلی حالت میں صحیح سالم موجود ہے۔ نہ ہی اس میں کوئی تبدیلی ہوئی

① ذاد المسیر، ۴۳، ص ۸۴

② تفسیر ابن کثیر، ۴۳، ص ۱۱۸



اور نہ ہی کوئی قرآن مجید کے چیلنج کو قبول کرنے کی سکت رکھتا ہے۔ قرآن مجید نے اپنی صداقت کو ثابت کرنے کے لیے ایک بہترین ٹیسٹ مینا کیا ہے جسے (Falsification Test) کہا جاتا ہے۔ دنیا کی واحد کتاب قرآن ہی ہے جو یہ ٹیسٹ پیش کر رہی ہے۔ اور اس ٹیسٹ میں پورا اترتی ہے، مثلاً اللہ تعالیٰ فرماتا ہے:

﴿وَإِنْ كُنْتُمْ فِي رَيْبٍ مِمَّا نَزَّلْنَا عَلَىٰ عَبْدِنَا فَأْتُوا بِسُورَةٍ مِثْلِهِ ۚ وَادْعُوا شُهَدَاءَكُمْ مِنْ دُونِ اللَّهِ إِنْ كُنْتُمْ صَادِقِينَ ۚ فَإِنْ لَمْ تَفْعَلُوا وَلَنْ تَفْعَلُوا فَأْزَنُوا النَّارَ الَّتِي وَقُودُهَا النَّاسُ وَالْحِجَارَةُ ۖ أُعِدَّتْ لِلْكَافِرِينَ ۚ﴾^①

”اور اگر تم شک میں ہو جو کچھ ہم نے اپنے بندے پر نازل کیا تو لے آؤ اس جیسی ایک سورت اور اپنے ہامیتوں کو بھی بلاؤ اللہ کے سوا اگر تم سچے ہو۔ اور تم نہ کر سکو گے بلکہ ہرگز نہ کر سکو گے۔ پس ڈرو اس آگ سے جس کا ایندھن لوگ ہیں اور پتھر جو کافروں کے لیے تیار کی گئی ہے۔“

یہ قرآنی چیلنج تا قیامت اپنی جگہ برقرار رہے گا، آج تک کوئی بھی اس چیلنج کو قبول نہیں کر سکا اور نہ ہی کوئی قرآن جیسا یا اس طرح کی دس سورتیں یا ایک ہی سورت بنا سکا۔ یہی وجہ ہے قرآن کے محفوظ ہونے کی کہ اس میں ایک شوشہ کیا نکتہ تک نہیں بدلہ۔ موجودہ دور پر نگاہ ڈالیے۔ دمشق، مصر، شام، بیروت، فلسطین اور ایک رپورٹ کے مطابق سعودی عرب میں نسل در نسل کر سچن جو کہ ایک کروڑ سے زیادہ کی تعداد میں رہائش پذیر ہیں۔ جن کی مادری زبان عربی ہے جو عربی زبان میں نظم و نشر لکھنے پر قادر ہیں۔ جن کے جرائد و اخبار عربی زبان میں نشر ہوتے رہتے ہیں۔ ان میں بڑے بڑے دانشمند، زعماء، پر مغز ادیب اور شاعر موجود ہیں۔ وہ آج اتنی ترقی کے باوجود ٹیکنالوجی کے

ہوتے ہوئے کیوں قرآن مجید کے چیلنج کو جھوٹا ثابت نہیں کر پا رہے۔ یہ وہی ادیب، نحوی ہیں جنہوں نے عربی لغت کی مایہ ناز کتابیں قطر السحیط السنجر، اقرب الوارد اور المحیط جیسی کتابیں لکھیں۔ وہ کیوں قرآن مجید جیسی کتاب نہیں لکھتے؟ یا وہ دس سورتیں ہی بنا کر لائیں نہیں تو دس آیات ہی صحیح بلکہ صرف ایک آیت ہی اس جیسی لے آئیں۔ یاد رکھیں قارئین! جو جتنا زیادہ عربیت میں ماہر اور اس پر دقیق نگاہ رکھنے والا ہو گا وہ اتنا ہی قرآن سے مرعوب اور متاثر ہو گا اور اس کے خدا کا کلام ہونے کا معترف ہو گا۔


میری گزارش ہے کہ صدق دل سے اللہ تعالیٰ کے آخری کلام اور آخری نبی سیدنا محمد رسول اللہ ﷺ پر ایمان لے آئیں، اسی میں ہمارے لیے دنیا و آخرت کی کامیابی ہے۔

نوٹ: محترم قارئین! پادری نوید ملک صاحب کے دلائل کا رد ہم نے دلائل سے کیا ہے، بغیر کسی تعصب اور بغض کے صرف اللہ تعالیٰ کی رضا کے لیے۔ اسی لیے ہم نے اپنی کتاب میں انتہائی شائستہ گفتگو کی ہے۔ میری دعا ہے اللہ تعالیٰ سے کہ وہ ہم سب کو قرآن مجید اور فرمان نبی ﷺ پر عمل پیرا ہونے کی توفیق عطا فرمائے۔ آمین

خصوصاً میں جناب پادری نوید ملک صاحب سے گزارش کروں گا کہ وہ اپنی کتاب پر نظر ثانی کریں۔ میں اللہ تعالیٰ سے ان کے لیے مخلصانہ طور پر دعا گو ہوں۔

انا احقر من العباد
محمد حسین میمن
خادم حدیث رسول ﷺ

ادارہ کی مطبوع اور غیر مطبوع کتب



- 1 اسلام کے مجرم کون؟
- 2 اصول و مبادی پر تحقیقی نظر
- 3 قرآن مقدس حدیث مقدس
- 4 احادیث متعارضہ اور ان کا حل
- 5 مختصر تفسیر سورۃ فاتحہ
- 6 قرآن اور حدیث و مسائل جنین
- 7 تفہیم حدیث
- 8 عیسائی علماء و مستشرقین کے اعتراضات اسلام پر اور ان کے جوابات
- 9 مباحلہ قرآن و حدیث کی روشنی میں
- 10 نبی کریم ﷺ کی ایک حدیث میں موجودہ پانچ مسائل کے حل
- 11 صحیح مسلم کی دو بظاہر متعارض احادیث میں تطبیق
- 12 صحیح بخاری کی احادیث اور اس کے ابواب میں مناسبت (عون الباری فی مناسبات علی تراجم البخاری)
- 13 حدیث بھی کتاب اللہ ہے اور اس کا انکار کفر ہے
- 14 منکرین حدیث کے ایک سو دو سوالات کے جوابات
- 15 حدیث اور جدید سائنس

اسلامک مسیج آرگنائزیشن

(ادارہ تحفظ حدیث فاؤنڈیشن)

Web: www.islamicmsg.org

Email: info@islamicmsg.org

Facebook: [islamicmessageorganization](https://www.facebook.com/islamicmessageorganization)